



# ગુજરાતમાં કેસરિયો

સ્થાનિક સ્વરાજ્ય સંસ્થાની ચૂંટણીઓમાં ભાજપનો સપાટો ▶ ૧૫ મનપા પર ભગવો: કોંગ્રેસ-આપની પિપૂડી ન વાગી ▶ ગામડાઓમાં પણ ભાજપનું એકચક્રી શાસન

**ગુજરાતના સૌથી મહત્વના ગણાતા શહેર અમદાવાદમાં પણ ભાજપનો જયજયકાર બોલ્યો છે**

(અમારા પ્રતિનિધિ તરફથી)  
અમદાવાદ: આવતા વર્ષ ૨૦૨૭માં યોજાનારી વિધાનસભાની ચૂંટણી પહેલા યોજાયેલી સ્થાનિક સ્વરાજની ચૂંટણીમાં ભાજપે ચોમેરથી ભવ્ય જીત મેળવી છે. રાજ્યની ૧૫ મહાનગરપાલિકા, ૮૪ નગરપાલિકા, ૩૪ જિલ્લા પંચાયત અને ૨૬૦ તાલુકા પંચાયતની કુલ ૧૦,૦૦૫ બેઠક પર ૨૬,૧૮૬ ઉમેદવારનાં ચૂંટણી પરિણામો જાહેર થઈ રહ્યાં હતાં. આ બેઠકોમાંથી ૭૨૪ આસપાસ બેઠક ચૂંટણી પહેલા જ બિનહારીફ જાહેર થઈ હતી. બાકીની બેઠકો પર ૨૬મી એપ્રિલે મતદાન થયું હતું. કોંગ્રેસ કે આપ ચૂંટણીઓમાં ઠીક-ઠીક દેખાવ કરવામાં નિષ્ફળ ગયા હતા. મંગળવારે જાહેર થયેલાં પરિણામોમાં તમામ ૧૫ મહાનગરપાલિકામાં ભાજપનો વિજય થયો હતો. ગાંધીધામ, રાજકોટ, મોરબી, જામનગર, પોરબંદર, ભાવનગર, સુરેન્દ્રનગર, અમદાવાદ, મહેસાણા વડોદરા, સુરત, આણંદ, નડિયાદ, નવસારી અને વાપીમાં (જુઓ પાનું ૨) ▶▶

**સુશાસનના રાજકારણ અને રાજ્ય સરકારની બહુ જ સારી કામગીરી બદલ ગુજરાતમાં સ્થાનિક સ્વરાજ્યની ચૂંટણીઓમાં પ્રજાએ ભાજપની તરફેણમાં મતદાન કર્યું છે. ગુજરાતને વિકાસનાં નવાં શિખરોએ લઈ જવા માટે આવનારા સમયમાં પક્ષ વધુ મહેનત કરશે.**

**ઓઈલ ઉત્પાદક દેશોને ફટકો: ઓપેકમાંથી યુએઈ આઉટ**  
દુબઈ: સંયુક્ત આરબ અમીરાતે (યુએઈ) મંગળવારે તેલ ઉત્પાદક દેશોના સમૂહ ઓપેક અને ઓપેક પ્લસમાંથી બહાર નીકળવાની જાહેરાત કરી હતી. આ નિર્ણયથી તેલની નિકાસ કરતા જૂથ અને તેના વાસ્તવિક નેતા સઉદી અરેબિયાને મોટો ફટકો પડ્યો છે. આ નિર્ણય એવા સમયે લેવામાં આવ્યો છે જ્યારે ઇરાન યુદ્ધ ઐતિહાસિક ઊર્જા સંકટ ઉભું કર્યું છે અને વૈશ્વિક અર્થતંત્રને અસ્થિર બનાવ્યું છે. યુએઈના ઊર્જા પ્રધાને જણાવ્યું હતું કે ઊર્જા ક્ષેત્ર, પેટ્રોલિયમ ક્ષેત્ર અને અન્ય રણનીતિઓની કાળજીપૂર્વક સમીક્ષા કર્યા પછી આ નિર્ણય લેવામાં આવ્યો છે. યુએઈ લાંબા સમયથી ઓપેક અને ઓપેક પ્લસનું સભ્ય છે. પરંતુ ભવિષ્યમાં વિચારવે વધુ ઊર્જાની જરૂર પડશે અને માગ વધશે. તેમણે કહ્યું કે યુએઈને લાગે છે કે આ નીતિગત નિર્ણય લેવાનો આ યોગ્ય સમય છે. એક નિવેદનમાં યુએઈના ઊર્જા પ્રધાન સુલૈલ (જુઓ પાનું ૨) ▶▶

**મુંબઈમાં ૧૫ મેથી ૧૦% પાણીકાપ**  
મુંબઈ : ભારતમાં અલ નીનોની અસરથી ઓછો વરસાદ થવાની શક્યતા છે. નાગરિકો પર એની અત્યારથી અસર થઈ રહી છે. મુંબઈ સહિત ઘણા શહેરોમાં તળાવો અને બંધોમાં પાણીનું સ્તર નોંધપાત્ર રીતે ઘટી રહ્યું હોવાથી પાલિકાએ એક મહત્વપૂર્ણ નિર્ણય લીધો છે. બીએમસી કમિશનર અશ્વિની ભીડેએ ૧૫ મેથી ૧૦ ટકા પાણીકાપનો નિર્ણય લીધો છે. બીએમસી હાલમાં રાજ્ય સરકારને ભાતસા અને વૈતરણા કેમમાં વધારાનો પાણી સંગ્રહ પૂરો પાડવા વિનંતી કરી રહી છે. હાલમાં, સાતેય કેમમાં ૨૮ ટકા અથવા લગભગ ૪.૧૬ લાખ મિલિયન લિટર પાણી પુરવઠા બાકી છે. જે છઠ્ઠી જુલાઈ સુધી ચાલવાની ધારણા છે. સમગ્ર મુંબઈ શહેરની (જુઓ પાનું ૨) ▶▶

**રશિયાથી એસ-૪૦૦ એર ડિકેન્સ સિસ્ટમ મેમાં આવે છે**

નવી દિલ્હી: ઓપરેશન સિંદૂરની વર્ષગાંઠની પૂર્વસંધ્યાએ, સૌથી રશિયન એસ-૪૦૦ હવાઈ સંરક્ષણ પ્રણાલી ભારત આવી રહી છે અને મેના મધ્ય સુધીમાં ભારતીય બંદર પર પ્રાપ્ત થવાની અપેક્ષા છે. પાંચમી એસ-૪૦૦ સિસ્ટમ, જેણે ઓપરેશન સિંદૂર દરમિયાન પ્રશંસનીય પ્રદર્શન કર્યું હતું, તે આ વર્ષે નવેમ્બરમાં ભારત મોકલવામાં આવે તેવી અપેક્ષા છે. મોટી સરકારે પહેલાથી જ પાંચ વધુ એસ-૪૦૦ સિસ્ટમના સંપાદન માટે લીલી ઝંડી આપી દીધી છે, જે પાકિસ્તાનમાં સિંધુ નદીની પૂર્વમાં કોઈપણ હવાઈ લક્ષ્યને ૪૦૦ કિલોમીટર સુધી લક્ષ્ય રેન્જ સાથે નષ્ટ કરવાની ક્ષમતા ધરાવે છે. સત્તાવાર સૂત્રોના જણાવ્યા અનુસાર, ભારતીય વાયુસેનાના અધિકારીઓ (જુઓ પાનું ૨) ▶▶

**બંગાળમાં ટીએમસીના ગઢ એવી ૧૪૨ બેઠક પર આજે છે મતદાન**

કોલકાતા: પશ્ચિમ બંગાળ વિધાનસભાની ચૂંટણીના બીજા તબક્કામાં મતદારો બુધવારે જ્યારે મતદાન કરશે ત્યારે તેઓ માત્ર ૧૪૨ વિધાનસભ્યોને જ નહીં ચૂંટે પરંતુ ટીએમસી દક્ષિણનો તેનો ગઢ જાળવી શકશે કે પછી ભાજપ તેનાં ગઢમાં ગાબું પાડશે તે પણ નક્કી કરશે. આ ઉપરાંત પહેલા તબક્કાના ૮૩ ટકા મતદાનનો વિક્રમ આજે તૂટશે કે નહીં એ પણ નક્કી થશે. ૨૩ એપ્રિલે થયેલા પ્રથમ તબક્કાના મતદાને ભાજપ ઉત્તર બંગાળ અને આસપાસના જિલ્લામાં તેની પરંપરાગત મત બેન્ક જાળવી રાખવામાં સફળ (જુઓ પાનું ૨) ▶▶

**ઇરાનની દરખાસ્ત અમેરિકાને અમાન્ય?**

દુબઈ: ઇરાને યુદ્ધવિરામ માટે અમેરિકા સમક્ષ રજૂ કરેલી દરખાસ્ત ટ્રમ્પ વહીવટીતંત્રને અસ્વીકાર્ય હોવાનું હાલમાં જણાય છે. દરમિયાન, તહેરાનનું રશિયા-તરફી વલણ વધી રહ્યું છે અને અમેરિકા સામે લડવા મોસ્કોની સાથે મિત્રતા વધારી રહ્યું છે. ઇરાને રજૂ કરેલી દરખાસ્તમાં જણાવ્યું હતું કે અમેરિકા જો ઇરાન પર હાલેલા બંધા પ્રતિબંધ ઉઠાવી લે, તો તહેરાન હોર્મુઝ સામુદ્રધુની વેપારી (જુઓ પાનું ૨) ▶▶

**દેશની એરલાઇન્સને તાળાં મારવાં પડશે: સરકારને પત્ર**

નવી દિલ્હી: ફેરરેશન ઓફ ઇન્ડિયન એરલાઇન્સ (એફઆઇએ)એ દેશના મુલકી ઉડ્ડયન મંત્રાલયને સુપરત કરેલા પત્રમાં જણાવ્યું હતું કે દેશની એરલાઇન્સ ઇન્ડસ્ટ્રી 'બંધ' થવાને આરે છે. એવિયેશન ટર્બાઇન ફ્યુઅલ (વિમાનના ઈંધણ)ના વધેલા ભાવથી દેશની એરલાઇન્સ પર આર્થિક બોજો ઘણો વધી ગયો છે. તેણે પત્રમાં લખ્યું હતું કે અખાતાના યુદ્ધને કારણે વિમાનના ઈંધણના ભાવમાં ઘણો જ વધારો થયો છે અને તેને લીધે પોલા વધારાના આર્થિક બોજને કારણે દેશની અનેક એરલાઇન્સે પોતાનાં વિમાનોના ઉડ્ડયન બંધ કરવા પડે એવી પરિસ્થિતિ ઊભી થઈ છે. ફેરરેશન ઓફ ઇન્ડિયન એરલાઇન્સે જણાવ્યું હતું કે આંતરરાષ્ટ્રીય ફ્લાઇટ્સ માટેના એવિયેશન ટર્બાઇન ફ્યુઅલના ભાવમાં લિટર-ટીક રૂપિયા ૭૩ જેટલો વધારો થયો હોવાથી આંતરરાષ્ટ્રીય ફ્લાઇટ્સ (જુઓ પાનું ૨) ▶▶



**તહેવાર:** મદુરાઈના મીનાક્ષી અમ્મા મંદિરમાં 'તિરુક્ક્યાણમ'ની વિધિ વખતે દેવી મીનાક્ષી અને ભગવાન સુંદરેશ્વરના લગ્ન કરાવતા પૂજારીઓ. અહીંના તહેવારની ઉજવણીમાં આ વિધિ ઘણું મહત્વ ધરાવે છે અને મોટી સંખ્યામાં શ્રદ્ધાળુઓ દર્શનાર્થે આવે છે. (પીટીઆઈ)

## એસસીઓમાં પાકિસ્તાનને ટેકો આપવા બદલ રાજનાથે ચીનને ઝાટક્યું

નવી દિલ્હી: ભારતના સંરક્ષણ પ્રધાન રાજનાથ સિંહે શાંઘાઈ કોઓપરેશન ઓર્ગનાઇઝેશન (એસસીઓ) ની બેઠક દરમિયાન આતંકવાદ પર ચીન અને પાકિસ્તાનને ચેતવણી આપી હતી. કિર્ગિસ્તાનના બિષ્કેકમાં તેમણે કડક ભાષાનો ઉપયોગ કરતા તેમણે કહ્યું કે આતંકવાદને રાજકીય સ્વૈકૃતિ આપી શકાય નહીં. આતંકવાદીઓના સુરક્ષિત આશ્રયસ્થાનો અને સરહદ પારના આતંકવાદ વિરુદ્ધ કડક કાર્યવાહીની જરૂર છે. રાજનાથ સિંહે આતંકવાદીઓને આશ્રય આપી રહેલા પાકિસ્તાનનું સમર્થન કરવા બદલ ચીનને કડક ચેતવણી આપી છે અને સ્પષ્ટ શબ્દોમાં કહ્યું છે કે સરહદ પારના આતંકવાદ સામે કાર્યવાહી થવી જોઈએ. નોંધનીય છે કે એસસીઓ સંરક્ષણ

પ્રધાનોનું સંમેલન કિર્ગિસ્તાનના બિષ્કેકમાં યોજાઈ રહ્યું છે અને તેમાં ચીન અને પાકિસ્તાનની સાથે ભારત, રશિયા, કઝાકિસ્તાન, કિર્ગિસ્તાન, તાજિકિસ્તાન, ઉઝબેકિસ્તાન, ઇરાન અને બેલારસ પણ સામેલ છે. રાજનાથ સિંહે મંગળવારે જણાવ્યું હતું કે 'ઓપરેશન સિંદૂર' એ ભારતના ઇરાદાઓ બતાવ્યા છે કે આતંકવાદના કેન્દ્રો હવે સજાથી બચી શકશે નહીં. તેમની આ ટિપ્પણીને સરહદ પારના આતંકવાદ પર પાકિસ્તાનને ચેતવણી તરીકે જોવામાં આવી રહી છે. રાજનાથ સિંહે એસસીઓને આગ્રહ કર્યો કે તે સરકારનું સમર્થન ધરાવતા સરહદ પારના આતંકવાદને નજરઅંદાજ ના કરે અને આ જોખમનો સામનો કરવામાં કોઈપણ બેવડા ધોરણોને કોઈ સ્થાન ન મળવું જોઈએ.

**જો તે સિંધમ છે, તો હું પુષ્પા છું: યુપી-કેડરના આઈપીએસ અધિકારીને ટીએમસી નેતાની ધમકી**  
કોલકાતા: ઉત્તર પ્રદેશ કેડરના આઈપીએસ અધિકારી અજય પાલ શર્માએ, પશ્ચિમ બંગાળમાં બુધવારે યોજાનાર મતદાનમાં ખલેલ પહોંચાડવાનો પ્રયાસ કરનારને સંભવિત મુશ્કેલી સર્જનારાઓને ઠેકાણો પાડવાની ચેતવણી આપતા, ટીએમસીએ ચૂંટણી પંચ દ્વારા નિયુક્ત પોલીસ નિરીક્ષક પર તેમની ભૂમિકાને ઓળંગવાનો અને પક્ષના કાર્યકરોને ધમકાવવાનો આરોપ લગાવ્યો હતો અને વળતી ધમકી આપી હતી કે જો તે સિંધમ છે, તો હું પુષ્પા છું. સોથી વધુ સશસ્ત્ર કેન્દ્રીય અર્ધલશ્કરી દળો, એક સશસ્ત્ર વાહન અને તેમના બિસ્સામાં સંભવિત મુશ્કેલી ઉભી કરનારાઓની યાદી સાથે, ૨૦૧૧-બેચના આઈપીએસએ દક્ષિણ ૨૪ પરગણા જિલ્લાની ફાટલા લાલ્યાલ્યા હાટ, એમ અધિકારીઓએ સતત તપાસ કરી હતી.

ગુનેગારો પર કડક કાર્યવાહી કરવા બદલ 'સિંધમ' તરીકે ઓળખાતા પ્રયાગરાજના એસીપીને તુણમૂલ કોંગ્રેસના સમર્થકો દ્વારા વિરોધનો સામનો કરવો પડ્યો હતો, જેમણે સ્થાનિક ટીએમસી ઉમેદવાર જહાંગીર ખાનના નિવાસસ્થાન અને ચૂંટણી કાર્યાલયની સામે 'જય બાંગ્લા'ના નારા લગાવ્યા હતા, એમ અધિકારીઓએ જણાવ્યું હતું. આ ઘટનાક્રમ પર પ્રતિક્રિયા આપતા, ટીએમસી ઉમેદવાર ખાને તેલુગુ ભાષાની એકશન ફિલ્મ 'પુષ્પા' અને બોલિવૂડ કોપ ફિલ્મ 'સિંધમ'નો ઉલ્લેખ કરીને કહ્યું કે "આ બંગાળ છે; જો તે 'સિંધમ' છે, તો હું 'પુષ્પા' છું. ઉત્તર પ્રદેશના ભાજપ દ્વારા નિયુક્ત પોલીસ અધિકારીઓ દ્વારા ફાટલામાં કોઈપણ પ્રકારની ધમકી કે બળજબરી કરવાની મંજૂરી આપવામાં આવશે નહીં."

## આયાત પરની નિર્ભરતા ઘટાડવા ડીઝલ અને કમર્શિયલ ગેસમાં કરાશે મિશ્રણ કરાશે

નવી દિલ્હી: પશ્ચિમ એશિયામાં ચાલી રહેલા તણાવ વચ્ચે ઊર્જા સુરક્ષાને મજબૂત કરવા અને આયાત પરની નિર્ભરતા ઘટાડવા માટે ભારત સરકારે બ્લેન્ડેડ ડીઝલ અને કોમર્શિયલ એલપીજીના ઉપયોગ તરફ મહત્વનું કદમ ઉઠાવ્યું છે. ભારતીય માનક બ્યુરો (બીઆઇએસ) હાલમાં આ ઈંધણો માટેના ગુણવત્તાનાં ધોરણોને આખરી ઓપ આપી રહ્યું છે. ૧૫ જૂન, ૨૦૨૬ સુધીમાં આ ધોરણો જારી થવાની શક્યતા છે, જે અંતગત ડીઝલમાં ૧૦ ટકા આઈસોબ્યુટાઈલ આલ્કોહોલ ભેળવવામાં આવશે. આઈબીએએ અનાજમાંથી બનતું એક જવલનશીલ પ્રવાહી છે, જેના ઉપયોગથી કુડ ઓઈલની આયાત ઘટશે અને ગ્રામીણ અર્થતંત્રને વેગ મળશે. બીજી તરફ, સરકારે કમર્શિયલ હેતુ માટે વપરાતા એલપીજીમાં ડાઇમિથાઇલ ઈથર મિશ્રિત કરવાના ધોરણો પણ નક્કી કરી દીધા છે. પ્રાકૃતિક ગેસ, કોલસો અને બાયોમાસમાંથી ઉત્પાદિત થતા ડીએમઇના મિશ્રણ અંગેનું નોટિફિકેશન ૧૫ મે, ૨૦૨૬ના રોજ જાહેર થવાની સંભાવના છે. જોકે, આ મિશ્રણ હાલમાં માત્ર હોટલ, રેસ્ટોરાં અને ઉદ્યોગો જેવા કમર્શિયલ વપરાશકર્તાઓ માટે જ ઉપલબ્ધ રહેશે. અધિકારીઓના જણાવ્યા અનુસાર, ઘરેલું રસોઈ ગેસના

સિલિન્ડરો માટે આ મિશ્રણ હાલમાં યોગ્ય જણાવ્યું નથી. બ્લેન્ડેડ ડીઝલ માટેના ડ્રાફ્ટ સ્ટાન્ડર્ડ્સ બીપીસીએલના ડો. ભારત નેવલકરની આગેવાની હેઠળના વર્કિંગ ગ્રુપ દ્વારા તૈયાર કરવામાં આવ્યા છે. ઓઈલ માર્કેટિંગ કંપનીઓએ વિવિધ ફ્યુઅલ ડેરિવેટિવ્સ ડેવલપમેન્ટ સ્ટડી અને સેમ્પલ ટેસ્ટિંગ કર્યા બાદ આ રિપોર્ટ તૈયાર કર્યો છે. આ ધોરણોની અંતિમ અધિસૂચના બહાર પાડતા પહેલા તેના ડ્રાફ્ટને જાહેર જનતાના સૂચનો માટે ખુલ્લો મુકવામાં આવશે. સરકારના આ પગલાથી ઈંધણ ક્ષેત્રે આત્મનિર્ભરતા વધવાની સાથે પર્યાવરણને પણ ફાયદો થવાની અપેક્ષા છે.

## એથેન્સમાં બે સ્થળે બંદૂકધારીએ ગોળીબાર કર્યો: અનેક ઘાયલ

એથેન્સ: ગ્રીસની રાજધાનીમાં પોલીસ એક ૮૮ વર્ષના બંદૂકધારીને શોધી રહી હતી, જેણે મંગળવારે મધ્ય એથેન્સમાં એક સામાજિક સુરક્ષા કાર્યાલય અને કોર્ટેજાઉસમાં ગોળીબાર કર્યો હતો, જેમાં ઓછામાં ઓછા ચાર જણ ઘાયલ થયા હતા. પોલીસે જણાવ્યું હતું કે શોટગનથી સફ્ર, બંદૂકધારીએ શરૂઆતમાં સામાજિક સુરક્ષા કાર્યાલય પર ગોળીબાર કર્યો હતો, જેમાં એક કર્મચારી ઘાયલ થયો હતો. ઘટનાસ્થળે પહોંચેલા પોલીસ અધિકારીઓએ તે વ્યક્તિની સારવાર કરી હતી, પરંતુ બંદૂકધારી ઘટનાસ્થળેથી ભાગી ગયો હતો. સ્થાનિક મીડિયાએ સુરક્ષા કેમેરા ફૂટેજ પ્રસારિત કર્યા હતા જે સામાજિક સુરક્ષા કાર્યાલયની નજીકના એક સ્થાનિક સ્ટોરમાંથી હોવાનું કહેવાય છે, જેમાં એક માણસ તેના જમણા હાથમાં શોર્ટ-બેરલ શોટગન લઈને શાંતિથી રસ્તા પર ચાલતો જોવા મળે છે. મધ્ય એથેન્સના બીજા ભાગમાં કોર્ટેજાઉસના ગ્રાઉન્ડ ફ્લોર પર પાછળથી આ જ વ્યક્તિએ ગોળીબાર કર્યાની શંકા હતી, જેમાં ઘણા લોકો ઘાયલ થયા હતા. પોલીસે જણાવ્યું હતું કે અધિકારીઓને શોટગન મળી આવી હતી.

ગયો હતો. સ્થાનિક મીડિયાએ સુરક્ષા કેમેરા ફૂટેજ પ્રસારિત કર્યા હતા જે સામાજિક સુરક્ષા કાર્યાલયની નજીકના એક સ્થાનિક સ્ટોરમાંથી હોવાનું કહેવાય છે, જેમાં એક માણસ તેના જમણા હાથમાં શોર્ટ-બેરલ શોટગન લઈને શાંતિથી રસ્તા પર ચાલતો જોવા મળે છે. મધ્ય એથેન્સના બીજા ભાગમાં કોર્ટેજાઉસના ગ્રાઉન્ડ ફ્લોર પર પાછળથી આ જ વ્યક્તિએ ગોળીબાર કર્યાની શંકા હતી, જેમાં ઘણા લોકો ઘાયલ થયા હતા. પોલીસે જણાવ્યું હતું કે અધિકારીઓને શોટગન મળી આવી હતી.



દક્ષિણ ચીનના ઝ્યાંગશી ઝુઆંગ સ્વાયત પ્રદેશમાં ભારે વરસાદને લીધે આવેલા પૂરમાં ફસાયેલા લોકોને હોડીમાં સલામત સ્થળે લઈ જવાની ચાલતી કામગીરી. (પીટીઆઈ)

# એક્સ્ટ્રા અફેર

ભરત ભારદ્વાજ feedback@bombaysamachar.com

## ગુજરાતમાં ભાજપને હરાવવાની કોંગ્રેસ-આપમાં ત્રેવડ નથી

ગુજરાતમાં સ્થાનિક સ્વરાજની સંસ્થાઓની ચૂંટણીનાં પરિણામ આવી ગયાં અને ધારણા પ્રમાણે જ ભાજપનું રોલર ફરી વળ્યું છે. રાજ્યની તમામ ૧૫ મહાનગરપાલિકાઓમાં ભાજપનો ભગવો ફરક્યો છે જ્યારે ૮૪ નગરપાલિકામાંથી મોટા ભાગની નગરપાલિકામાં ભાજપે જીત મેળવી છે. તમામ ૩૪ જિલ્લા પંચાયતો પણ ભાજપે કબજે કરી છે જ્યારે ૨૬૦ તાલુકા પંચાયતોમાંથી ૨૧૦થી વધુ પંચાયતો ભાજપે કબજે કરી છે. ૧૧ નગરપાલિકાઓની પાલી પેલી ૧૩ બેઠકની પેટાચૂંટણીમાં પણ ભાજપે સપાટો બોલાવીને બધી બેઠકો જીતી લીધી છે. સ્થાનિક સ્વરાજની સંસ્થાઓમાં ભાજપ જ્યાં જીત્યો છે એમાંથી મોટા ભાગની સંસ્થાઓમાં બે તૃતીયાંશ બહુમતીથી જીત્યો છે ને વિપક્ષોનાં સૂપડાં સાફ કરી દીધાં છે એ જોતાં ભાજપની આ જીત ભવ્ય છે.

ગુજરાતમાં ભાજપની જીત પહેલેથી સામી ભીતિ લખાઈ ગયેલી તેથી કોઈને શંકા નહોતી ને ચર્ચા પણ નહોતી પણ કોંગ્રેસ અને આમ આદમી પાર્ટીનું શું થાય છે એ જાણવામાં સૌને રસ હતો. કોંગ્રેસ અને આમ આદમી પાર્ટી બંને માટે આ પરિણામો અત્યંત નિરાશાજનક છે. આ પરિણામોએ સાબિત કર્યું છે કે, આપ કે કોંગ્રેસ બંનેમાંથી કોઈમાં ગુજરાતમાં ભાજપ સામે ટક્કર લેવાની ત્રેવડ નથી. ગુજરાતમાં આવતા વરસે નવેમ્બરમાં વિધાનસભાની ચૂંટણી છે. એ પહેલાં આખા રાજ્યમાં મોટા ભાગના મતદારો મતદાન કરે એવી આ છેલ્લી ચૂંટણી હતી તેથી આપ અને કોંગ્રેસ બંને માટે પોતાની તાકાતનો ભાજપને પરચો આપવાની મોટી ટક હતી પણ બંને કુસ્સ થઈ ગયા છે.

ગુજરાતમાં કોંગ્રેસ હુજુમ મુખ્ય વિરોધ પક્ષ છે પણ તેનો દેખાવ મુખ્ય વિરોધ પક્ષ કહેવડાવવાને જરાય લાયક નથી. કોંગ્રેસ વિસ્તારોમાં તો કોંગ્રેસનું વર્ચસ્વ નથી એ વરસોથી સાબિત થયેલું જ છે પણ આ પરિણામોએ કોંગ્રેસ ગ્રામીણ વિસ્તારોમાં પણ પકડ ગુમાવી રહી હોવાનું સાબિત કર્યું છે. રાજ્યની ૧૫ મહાનગરપાલિકામાંથી એક પણ મહાનગરપાલિકામાં કોંગ્રેસે એવો દેખાવ કર્યો નથી કે જેના કારણે કોંગ્રેસી કાર્યકરોને પણ ધરવ થાય. રાજકટમાં ડીમોલિશન કરાયેલું છે જંગલેષ્વરમાં કોંગ્રેસની આખી પેનલ જીતી કે અમદાવાદના બહેરામપુરામાં કોંગ્રેસની આખી પેનલ જીતી એવા અપવાદરૂપે ચમકારાઓને બાદ કરતાં

બીજે બધે કોંગ્રેસનું રામ બોલો ભાઈ રામ થઈ ગયું છે. જિલ્લા પંચાયતોમાં વડોદરા, અરવલ્લી બનાસકાંઠા, ભરૂચ સહિતની કેટલીક જિલ્લા પંચાયતોમાં કોંગ્રેસે બેઠકો જીતી પણ એટલો સારો દેખાવ પણ કર્યો નથી કે સત્તા હાંસલ કરી શકાય. નગરપાલિકાઓમાં તો કોંગ્રેસ પાસેથી સારા દેખાવની આશા નહોતી જ તેથી કોંગ્રેસ ક્યાંય ના જીતી તેનું આશ્ચર્ય નથી પણ તાલુકા પંચાયતોમાં કોંગ્રેસ સારો દેખાવ કરશે એવું લાગતું હતું પણ ત્યાંય શક્કરવાર આવ્યો નથી. આદિવાસી વિસ્તારોમાં કોંગ્રેસ જિલ્લા અને તાલુકા પંચાયતોમાં સારો દેખાવ કરશે એવો ઘણાંને ભરસો હતો પણ આ ભરોસાની ભેંસે પણ પાડો જાયો છે. એકંદરે કોંગ્રેસનું રાજકીય અસ્તિત્વ ખતરામાં છે એવો સ્પષ્ટ સંકેત આ પરિણામો આપે છે.

આમ આદમી પાર્ટી માટે આ ચૂંટણી પ્રતિષ્ઠાનો પ્રશ્ન હતી. ગુજરાતમાં આપ બહુ જલદી કોંગ્રેસને હટાવીને મુખ્ય વિપક્ષનું સ્થાન લઈ લેશે એવી આગાહીઓ થાય છે પણ કમ સે કમ આ ચૂંટણીમાં તો આ આગાહી સાચી નથી પડી. આમ આદમી પાર્ટીએ ૨૦૨૧ની ચૂંટણીમાં સુરતમાં જોરદાર દેખાવ કરીને ૨૭ બેઠક જીતેલી ને કોંગ્રેસનાં સૂપડાં સાફ કરી નાખેલાં. આપ એ ઈતિહાસ દોહરાવી શકી નથી ને સુરતમાં સાફ થઈ ગઈ. બીજી મહાનગરપાલિકામાં તો આપ ક્યાંય વિત્રમાં જ નથી. સૌરાષ્ટ્રમાં આમ આદમી પાર્ટીએ ઘણે ઠેકાણે ચમકારા બતાવ્યા છે પણ આ ચમકારા મોટા ભાગે વિસાવદરના ધારાસભ્ય ગોપાલ ઈટાલિયાનું વર્ચસ્વ છે એવા વિસ્તારોમાં જ છે. આમ આદમી પાર્ટીએ બગસરા અને ચિકઠા એ બે તાલુકા પંચાયત કબજે કરી પણ તેનું કારણ ગોપાલ ઈટાલિયા અને ચૈતર વસાવાનું વર્ચસ્વ છે. પક્ષ તરફે આપ કોઈ છાપ છોડી શક્યો નથી.

આમ આદમી પાર્ટીના નેતાઓએ લેવું હોય તો એટલું આશ્વાસન લઈ શકાય કે, આપ સાથે ગઢવી કરીને ગયેલા ઘણા નેતાઓને લોકોએ લાત મારીને તંગેડી મુક્યા છે. વિધાનસભાની છેલ્લી ચૂંટણીમાં આમ આદમી પાર્ટીના જ પાંચ મુરતિયા જીતેલા તેમાં એક ભૂખત ભાયાણી હતા. ભાયાણી વિસાવદર બેઠક પરથી જીતેલા પણ પછી રાજ્યના આપીને ભાજપમાં જોડાઈ ગયેલા. વિસાવદર બેઠકની પેટાચૂંટણીમાં ભવ્ય જીત મેળવીને ગોપાલ ઈટાલિયાએ ભાજપનું નાક વાઢી લીધેલું. ભાજપે

ભાયાણીને જિલ્લા પંચાયતની ચૂંટણીમાં ટિકિટ આપેલી પણ ભાયાણી ભૂંડી રીતે હારી ગયા છે. વિધાનસભાની બેઠક પર ૧૭૦૦ મત જીતો તો સારી લીડ કહેવાય ત્યારે ભાયાણી જિલ્લા પંચાયતની બેઠક પર ૧૭૦૦ મતે હાર્યા છે એ જોતાં લોકોને કેવા અળખામણા લાગ્યા હશે તેની કલ્પના કરી જુઓ. ભાયાણી માટે તો ઘા પર મીઠું ભભરાવ્યા જેવી વાત એ છે કે અલખત ભાયાણી જેવી જ હાલત ખેલત આગેવાન રાજુ કરપડાની ના થઈ તેનો આમ આદમી પાર્ટીને અફસોસ પણ હશે. ખેડૂતોની સમસ્યાઓના મુદ્દે હોદ્દા કરીને છવાઈ ગયેલા કરપડાને ભાજપ સરકારે જેલભેગા કરી દીધેલા. જેલમાંથી બહાર આવવા કરપડાએ ભાજપ સાથે સોદાબાજી કરીને આપને રામ રામ કર્યા પછી ગોપાલ ઈટાલિયા સામે બેફામ આક્ષેપો કરેલા. ભાજપે કરપડાને સુરેન્દ્રનગરની મુળી બેઠક પરથી ટિકિટ આપેલી ને કરપડા જીતી ગયા છે. પહેલાં કરપડા હારી ગયાના સમાચાર આવેલા પણ એ પડીકું સાબિત થતાં આપનો આનંદ ઓસરી ગયો.

અસદુદ્દીન ઓવેસીની એઆઈએમઆઈએએ છેલ્લી સ્થાનિક ચૂંટણીમાં જ ગુજરાતમાં એન્ટ્રી કરીને અમદાવાદ મહાનગરપાલિકામાં સાત બેઠક જીતેલી. આ વખતે પાર્ટીએ પોતાનો પ્રભાવ વિસ્તારીને ભુજ, પાટણ વગેરે શહેરોમાં પણ બેઠકો જીતી છે. તેનો અર્થ એ થયો કે, ગુજરાતના મુસ્લિમોમાં ઓવેસીની પાર્ટીની લોકપ્રિયતા વધી રહી છે. સ્થાનિક ચૂંટણીમાં જીતનો આધાર ઉમેદવાર પર પણ હોય છે ને જીતી શકે એવા ઉમેદવારો ઓવેસીની પાર્ટી તરફ વળી રહ્યા છે એ કોંગ્રેસ માટે સારી નિશાની નથી. ગુજરાતમાં ભાજપે ૧૯૯૦ના દાયકાથી ખીલા ઠોકેલા છે અને અપવાદરૂપે બે ચૂંટણીને બાદ કરતાં સ્થાનિક સ્વરાજની ચૂંટણીમાં પણ ભાજપ જ જીત્યો છે. આ પરિણામોએ સાબિત કર્યું છે કે, ગુજરાતમાં ભાજપને હરાવવો બહુ મુશ્કેલ છે અને કમ સે કમ એક દાયકા લગી તો તેને કોઈ હલાવી શકે તેમ નથી. ભાજપની આ મજબૂતાઈમાં વિપક્ષોનું યોગદાન છે જ કેમ કે વિપક્ષો સ્થાનિક સમસ્યાઓને અસરકારક રીતે નથી ઉઠાવી શકતા પણ તેના કારણે ભાજપની જીતનું મૂલ્ય વધતું નથી. ભાજપની વરસોની મહેનત અને હિંદુવાદી પક્ષ તરફની છાપના કારણે ગુજરાતમાં તેની વફાદાર મતબંધ છે ને એ જ તેને જીતારે છે એ વાત ફરી સાબિત થઈ છે.

### આજનું પંચાંગ

પંડિત જિતેન હરિદર મહેસાણાવાળા

ઉત્તરાયણ – સૌર ગ્રીષ્મ ઋતુ, બુધવાર, તા. ૨૯-૪-૨૦૨૬

- ભારતીય દિવાલ ૯, માહે વૈશાખ, શકે ૧૯૪૮
- વિક્રમ સંવત ૨૦૮૨, શા. શકે ૧૯૪૮, વૈશાખ સુદ -૧૩
- જૈન વીર સંવત ૨૫૫૨, માહે વૈશાખ, તિથિ સુદ-૧૩
- પારસી શહેનશાહી રોજ ૧૮મો રસ્ને, માહે લ્મો આદર, સને ૧૩૯૫
- પારસી કદમી રોજ ૧૮મો રસ્ને, માહે ૧૦મો રસ્ને, સને ૧૩૯૫
- પારસી ફસાલી રોજ ૧૦મો આવા, માહે રજો અર્દાબહેસ્ટ, સને ૧૩૯૫
- મુસ્લિમ રોજ ૧૧મો, માહે ૧૧મો જિલ્ડાદ, સને ૧૪૪૭
- મીસરી રોજ ૧૩મો, માહે ૧૧મો જિલ્ડાદ, સને ૧૪૪૭
- નક્ષત્ર હસ્ત મધ્યરાત્રે ક. ૨૪-૧૫ સુદી, પછી ચિત્રા
- ચંદ્ર કન્યામાં
- ચંદ્ર રાશિ નામાક્ષર: કન્યા (૫, ૬, ૭)
- સૂર્યોદય: મુંબઈ ક. ૦૬ મિ. ૧૩, અમદાવાદ ક. ૦૬ મિ. ૧૦, રટા. ૨ા.
- સૂર્યાસ્ત: મુંબઈ ક. ૧૮ મિ. ૫૮, અમદાવાદ ક. ૧૮ મિ. ૦૪, રટા. ૨ા.
- મુંબઈ સમુક્ષમાં ભરતી ઓટ
- ભરતી: સવારે ક. ૧૦-૫૮, રાત્રે ક. ૨૨-૪૭
- ઓટ: સાંજે ક. ૧૬-૫૮, મધ્યરાત્રિ પછી ક. ૦૫-૦૬ (તા. ૩૦)
- વ્રત પર્વાઈ: વિક્રમ સંવત ૨૦૮૨, 'પિંગળ' નામ સંવત્સર, શાલિવાહન શક સંવત ૧૯૪૮, 'પરાભવ' નામ સંવત્સર, વૈશાખ શુક્લ - ત્રયોદશી. પ્રદોષ, બુધ મેષમાં ક. ૩૦-૫૧.
- શુભાશુભ દિનશુદ્ધિ: શુભ દિવસ.
- મુહૂર્ત વિશેષ: ખાત મુહૂર્ત, સર્વદેવ પ્રતિષ્ઠા, વાસ્તુકળશ, સંતાન અને અક્ષરેશની પ્રાપ્તિ માટે શિવપૂજા કરવી, વિશેષરૂપે ચંદ્ર-બુધ, સૂર્યદેવતાનું પૂજન, પરદેશનું પરતાવું, નવા વસ્ત્ર, આભૂષણ, મહેલો લગાવવી, વિધારભ, હજામત, અન્નપ્રાશન, પશુ લે-વેંચ, પ્રથમ વાહન, જોડા બાંધવી, શાંતિ પોષ્ટિક, સર્વશાંતિ પૂજા, બી વાવવું, ખેતીવાડી, ઘાન્ય ભરવું, બાળકનું નામકરણ, અન્નપ્રાશન, દેવદર્શન, પશુ લે-વેંચ. શ્રી વિષ્ણુ-લક્ષ્મી પૂજા.
- આયમન: શુક-રાહુ ચતુષ્કોણ મર્ચાંદિત લાગણીવાળા, ચંદ્ર-શનિ પ્રતિયુતિ બહુ પહોંચેલા, ચંદ્ર-મંગળ પ્રતિયુતિ કાજિયાબાર, ચંદ્ર-ગુરુ ચતુષ્કોણ સહો કરવાનો સ્વભાવ.
- ખગોળ જ્યોતિષ: શુક-રાહુ ચતુષ્કોણ, ચંદ્ર-શનિ પ્રતિયુતિ, ચંદ્ર-મંગળ પ્રતિયુતિ, ચંદ્ર-ગુરુ ચતુષ્કોણ (તા. ૩૦)
- ગ્રહગોચર: સૂર્ય-મેષ, મંગળ-મીન (મંગળ દેખાશે), માર્ગ બુધ-મીન (બુધ દેખાશે), માર્ગ ગુરુ-મિથુન, શુક-વૃષભ, (શુક પશ્ચિમમાં દેખાશે), માર્ગ શનિ-મીન (શનિ દેખાશે), રાહુ-કુંભ, કેતુ-સિંહ, માર્ગ હર્ષલ-વૃષભ, માર્ગ જેપ્સૂન-મીન, માર્ગ પ્લુટો-મકર.

### સલીમ ડોલાને ભારત લાવવા બદલ એનસીબીને બિરદાવ્યું અમિત શાહે

નવી દિલ્હી: ડ્રગ્સની હેરાફેરી કરનાર કુખ્યાત મોહમ્મદ સલીમ ડોલાને તૂર્કીથી સ્વદેશ પાછો લાવવામાં નાર્કોટિક્સ કંટ્રોલ બ્યુરોને મળેલી સફળતાને કેન્દ્રીય ગૃહ પ્રધાન અમિત શાહે બિરદાવી હતી.

માર્ચ ૨૦૨૪માં ભારતની વિનંતથીને પગલે ઈન્ટરપોલ દ્વારા જારી કરવામાં આવેલી રેડ કોર્નર નોટિસને આધારે ૧૮ વર્ષના ડોલાની તૂર્કીથી ધરપકડ કરવામાં આવી હતી. ભારતમાં ડ્રગ્સની હેરાફેરી સંબંધિત અનેક કેસમાં તે વોન્ટેડ હતો અને ઘણા સમયથી તે નાસતોફરતો હતો. નાર્કો સિન્ડિકેટ વિરુદ્ધ ઝીરો ટોલરન્સની નીતિ દેશે અપનાવી હોવાનું જણાવતાં શાહે સોશ્યલ મીડિયા પરની પોસ્ટમાં જણાવ્યું હતું કે ડ્રગ કોર્ટલને નિર્દયતાપૂર્વક કચડી નાખવાનું મોટી સરકારનું મિશન છે.

દેશની એન્ટિ-નાર્કોટિક્સ એજન્સીએ વૈશ્વિક નેટવર્ક મારફતે ડ્રગ સિન્ડિકેટને કચડી નાખવા સરહદી વિસ્તાર સુધી પોતાનાં પંજા લંબાવ્યા છે એમ જણાવતાં તેમણે કહ્યું હતું કે તેઓ ગમે ત્યાં સંતાય હવે ડ્રગ માફિયાઓ માટે કોઈ જગ્યા સુરક્ષિત નથી.

‘ઓપરેશન ગ્લોબલ હન્ન’ અંતર્ગત ડોલાને તૂર્કીથી ભારત લાવવામાં આવ્યો હતો. દિલ્હીના ઈંદિરા ગાંધી ઈન્ટરનેશનલ એરપોર્ટ પર આવી પહોંચેલા ડોલાની મંગળવારે સવારે એનસીબી દ્વારા ધરપકડ કરવામાં આવી હતી. (એજન્સી)

### ઈશાન ભારતના ‘અષ્ટલક્ષ્મી’ની પ્રગતિ માટે સરકાર કટિબદ્ધ: મોદી

ગેંગટોક: વડા પ્રધાન નરેન્દ્ર મોદીએ અહીં મંગળવારે જણાવ્યું હતું કે અમારી સરકાર ઈશાન ભારતના ‘અષ્ટલક્ષ્મી’ (આઠ રાજ્ય)ની ઝડપી પ્રગતિ, સમૃદ્ધિ અને કલ્યાણ માટે કટિબદ્ધ છે. મોદીએ જણાવ્યું હતું કે અમારી સરકાર સિક્કિમમાં પર્યટકો વધે અને તેના દ્વારા રાજ્યની આર્થિક પ્રગતિ થાય, તે માટે આ રાજ્યને દેશના અન્ય ભાગોની સાથે રસ્તા, રેલવે અને વિમાન-માર્ગ જોડી રહી છે.

વડા પ્રધાને સિક્કિમને રાજ્યનો દરજ્જો મળ્યો તેના પચાસ વર્ષની ઉજવણીના ભાગરૂપે અહીંના પાલજોર સ્ટેડિયમ ખાતે યોજાયેલા કાર્યક્રમને ૩૫ મિનિટ સંબોધતા જણાવ્યું હતું કે અમારી સરકાર સિક્કિમ અને પશ્ચિમ બંગાળના બાગડોગરાને જોડતા એક્સપ્રેસવેનું નિર્માણ કરાવી રહી છે. આ ઉપરાંત, સિક્કિમના આંતરિક માળખાનો ઝડપી વિકાસ કરાહ રહ્યો છે.

રસ્તા સ્વચ્છ છે તેમ જ શાંતિ, આધ્યાત્મિક વાતાવરણ હોવાથી લોકો સ્વસ્થ રહે છે. અહીંના લોકો કુદરતની જાળવણી માટેના ખરા શ્રાવ-એમ્બેસેડર છે. અહીં સેન્ટ્રિય ખેતીનો પણ ઝડપી વિકાસ થયો છે. સિક્કિમમાં પર્યાવરણ અને કુદરતને લગતા પર્યટનને વિકસાવવાની ઘણી ટક રહેલી છે. સરકાર સિક્કિમમાં પર્યટનને પ્રોત્સાહન આપવા માટે હોમસ્ટે માટે ૧,૦૦૦ ઘરનું નિર્માણ પણ કરી રહી છે. (એજન્સી)

### ટેરિફ-બંધીનો તોડ દ્રમ્પે કાઢ્યો, નવો ટેક્સ લાવશે

મજબૂત કરવા માટે વધુ ટકાઉ ટેરિફ લાગુ કરવાની તૈયારી કરી રહ્યું છે. આ અઠવાડિયાથી યુએસ ટ્રેડ રિગ્રેન્ટેટિવનું કાર્યાલય બે તપાસમાં સુનાવણી શરૂ કરશે જેનાથી યુએસ ટેરિફનો નવા રાઉન્ડ શરૂ થાય તેવી સંભાવના છે. આ એવા ટેક્સ છે જે અમેરિકામાં આયાતકારો દ્વારા ચૂકવવામાં આવે છે અને સામાન્ય રીતે વધતી કિંમતો મારફતે ગ્રાહકો સુધી પહોંચાવવામાં આવે છે.

રોપવં અને સ્કાઇવે પ્રોજેક્ટ્સ પર કામ ચાલી રહ્યું છે. ગેંગટોકમાં રિંગ રોડ પણ તૈયાર થઇ રહ્યો છે. નાથુલામાં એક્સપ્રેસ તૈયાર કરાહ રહ્યો છે. તેને લીધે રાજ્યમાં આવતા પર્યટકોની સંખ્યા વધશે અને રાજ્યની આર્થિક પ્રગતિ થશે. અમારી સરકાર ‘એક્ટ ઇસ્ટ, એક્ટ ફાસ્ટ’ માટે કટિબદ્ધ છે. મોદીએ જણાવ્યું હતું કે સિક્કિમમાં કુદરતી સૌંદર્યનો ખજાનો છે અને સંસ્કૃતિ સમૃદ્ધ છે. અહીંની હવા, પાણી અને

રમી છે. એમેરિકાના વેપારી પ્રતિનિધિ જેમીસન ગ્રીરે માર્ચમાં જણાવ્યું હતું કે ઘણા લાંબા સમયથી અમેરિકન કામદારો અને કંપનીઓને વિદેશી ઉત્પાદકો સામે સ્પર્ધા કરવાની ફરજ પાડવામાં આવી રહી છે જેમને બળજબરીપૂર્વક કરવામાં અહીંની મજૂરીથી ફૂટિમ ખર્ચ લાભ મળી શકે છે. સરકાર નવા ટેરિફ લગાવીને નિયમોનો ભંગ કરનારાઓને સજા આપી શકે છે.

### પહેલા પાનાનું ચાલુ

#### ગુજરાતમાં

૧૫ મહાનગરપાલિકાની કુલ ૧,૦૪૪ બેઠકમાંથી ૧,૦૩૬ બેઠકના જાહેર થયેલાં પરિણામોમાં ૯૩૭ બેઠક ભાજપે જીતી હતી અને ૯૫ કોંગ્રેસના ફાળે જીતી હતી. જ્યારે આપને માત્ર ૬ બેઠક મળી હતી.

આ લખાય છે ત્યાં સુધીમાં અમુક બેઠક પર ગણતરી હજુ ચાલી રહી છે. અચાર સુધી મળેલા આંકડા અનુસાર સુરત મનપામાં ભાજપે ૧૨૦માંથી ૧૧૫ પોતાને નામ કરી હતી. ચાર બેઠક આમ આદમી પક્ષને ફાળે ગઈ હતી જ્યારે કોંગ્રેસને ફાળે એક બેઠક પણ આવી ન હતી. સુરતનું પરિણામ આપ માટે ઝટકા સમાન હતું કારણ કે ગત ચૂંટણીમાં પક્ષે ૨૭ બેઠક મેળવી હતી. જ્યારે ભાજપનો ગ્રાહ વધીને ૯૩થી ૧૧૫ સુધી ગયો છે.

ગુજરાતના સૌથી મહત્વના ગણતા શહેર અમદાવાદમાં પણ ભાજપનો જયજયકાર બોલ્યો છે. લખાય છે ત્યાં સુધીમાં ૧૯૨ બેઠકમાંથી ભાજપની ૧૫૮ અને કોંગ્રેસની ૧૮ બેઠક પર સરસારી છે.

ગાંધીધામ મનપામાં ૫૨ બેઠકમાંથી ૪૧ બેઠક ભાજપ અને ૧૧ કોંગ્રેસને મળી હતી, મહેસાણા મનપાની ૫૨ બેઠકમાંથી ભાજપને ૪૭ અને કોંગ્રેસને ૦૫ બેઠક મળી હતી, સુરેન્દ્રનગરની ૫૨ બેઠકમાંથી ભાજપને ૫૧ અને કોંગ્રેસને માત્ર એક બેઠક પર વિજય મળ્યો હતો, રાજકોટ મનપાની ૭૨ બેઠકમાંથી ૬૫ બેઠક ભાજપને જ્યારે ૦૭ બેઠક પર કોંગ્રેસનો વિજય થયો હતો. જામનગરમાં ૬૪ બેઠકમાંથી ૬૦ પર ભાજપ અને બે પર કોંગ્રેસ અને બે પર આપનો વિજય થયો છે. અંરે ઉલ્લેખનીય છે કે આખા બંને વિજેતા ગુજસીટોકના ગુનામાં જેલમાં છે અને તેમની જીત થઈ છે.

કોંગ્રેસને જબરજસ્ત ઝટકો મહાત્મા ગાંધીની જન્મભૂમિ પોરબંદરે આવ્યો છે. પોરબંદર મનપાની બાવનમાંથી તમામ બાવન બેઠક ભાજપે જીતી લીધી છે. આનું જ પરિણામ મોરબીમાં પણ આવ્યું

### ટેરિફ-બંધીનો તોડ દ્રમ્પે કાઢ્યો, નવો ટેક્સ લાવશે

મજબૂત કરવા માટે વધુ ટકાઉ ટેરિફ લાગુ કરવાની તૈયારી કરી રહ્યું છે. આ અઠવાડિયાથી યુએસ ટ્રેડ રિગ્રેન્ટેટિવનું કાર્યાલય બે તપાસમાં સુનાવણી શરૂ કરશે જેનાથી યુએસ ટેરિફનો નવા રાઉન્ડ શરૂ થાય તેવી સંભાવના છે. આ એવા ટેક્સ છે જે અમેરિકામાં આયાતકારો દ્વારા ચૂકવવામાં આવે છે અને સામાન્ય રીતે વધતી કિંમતો મારફતે ગ્રાહકો સુધી પહોંચાવવામાં આવે છે.

જહાજોની મુક્ત અવરજવર માટે ખોલવા તૈયાર છે. ઇરાનના અણુ-કાર્યક્રમ અંગે પણ હજુ સુધી કોઈ સમાધાન નથી થયું. અમેરિકાના વિદેશ પ્રધાન માર્કો રુબિયોએ જણાવ્યું હતું કે અમે ઇરાનને અણુશક્તિ બનાવતા કોઈ પણ રીતે રોકવા માગીએ છીએ. ઇરાનમાં જો કંઈરૂપેથી ધમ્મકાયું શાસન લાંબો સમય રહેશે, તો તે ભવિષ્યમાં અણુશક્તિ બનાવશે. અમારે એ જોવાનું છે કે તહેરાનની સાથે યુદ્ધવિરામનો કોઈ પણ કરાર થાય, તો તેમાં તેને અણુશક્તિ બનાવતા રોકવાનો મુકો હોવો જ જોઈએ.

દરમિયાન, ઇરાનના વિદેશ પ્રધાન અબ્બાસ અરાધચીએ રશિયાની મુલાકાત લીધી હતી અને જણાવ્યું હતું કે ઇરાન અને રશિયા વચ્ચેનો સહકાર વધી રહ્યો છે. મોસ્કોએ યુદ્ધના સમયે પણ તહેરાનને પોતાનો ટેકો જાહેર કર્યો, તે બદલ તેના આભારી છીએ.

રશિયાના પ્રમુખ વ્લાદિમીર પુતિને ઇરાનના લોકોની બહાદુરીની અને દેશના સાર્વભૌમત્વના રક્ષણર્થે અપાતી લડતની પ્રશંસા કરી હતી.રશિયાના પ્રસારમાધ્યમે ઇરાનના વિદેશ પ્રધાનને એમ કહેતા ટાંક્યા હતા કે અમેરિકા આ યુદ્ધમાં તેના કોઈ પણ લક્ષ્યને પ્રાપ્ત કરી નથી શક્યું. ઇરાન દુનિયાની મહાસત્તાઓ સામે સારી લડત આપી રહ્યું છે.અગાઉ, અમેરિકા અને ઇરાનની વચ્ચે પાકિસ્તાનની રાજધાની ઇસ્લામાબાદમાં યોજાયેલો શાંતિ-મંત્રણાનો પ્રથમ તબક્કો નિષ્ફળ ગયો હતો. (એજન્સી)

#### દેશની ઓરલાઇન્સને

ઉડાડવાનું આર્થિક દૃષ્ટિએ પરવડે એમ નથી. અમેરિકા અને ઇઝરાયલે ઇરાન સામે યુદ્ધ શરૂ કર્યું, તે પછી ખનિજ તેલ અને કુદરતી ગેસના ભાવમાં ભારે વધારો થયો છે અને તેની અછત પણ સર્જાઈ છે. હોમુડ સામુદ્રધુનીમાંથી વેપારી જહાજો અને તેલના ટેન્કર્સની મુક્ત અવરજવર થઈ શકતી ન હોવાથી ઈષ્ટપ્રદાન લગતી મુશ્કેલી વધી છે.ફેડરેશન ઓફ ઇન્ડિયન ઓરલાઇન્સ પત્રમાં મુલકી ઉડ્યન મંત્રાલયને જણાવ્યું હતું કે અખાતના યુદ્ધને લીધે બ્રેન્ટ ક્રૂડ ઓઇલનો ભાવ બેરલ (અંદાજે ૧૫૯ લિટર એટલે કે ૪૨ યુએસ ગેલન અથવા ૩૫ ઇમ્પિરિયલ ગેલન)-દીઠ ૭૨ ડોલરથી વધીને ૧૧૮ ડોલર થઈ ગયો છે અને તેને લીધે ઓવિયેશન ટબલન ફ્યુઅલનો ભાવ બેરલ-દીઠ ૮.૨ ડોલરથી વધીને ૨૬.૦ ડોલર થઈ ગયો છે એટલે કે અંદાજે ૨૯૫ ટકાનો વધારો થયો છે. આ ઉપરાંત, ડોલરની સામે રૂપિયો પણ નબળો પડતો જતો હોવાથી ઈષ્ટપ્રદાનો ખર્ચ વધી રહ્યો છે. (એજન્સી)

#### રશિયાથી

દ્વારા ઇનભાઉન્ડ એસ-૪૦૦ સિસ્ટમનું પ્રી-ડિસ્પેચ નિરીક્ષણ ૧૮ એપ્રિલ સુધીમાં પૂર્ણ થઈ ગયું હતું અને એન્ટિ-બેલિસ્ટિક મિસાઇલ સિસ્ટમ ગયા અઠવાડિયે રશિયાથી મોકલવામાં આવી હતી. પાકિસ્તાન સામે મિસાઇલ સંરક્ષણને મજબૂત બનાવવા માટે રાજસ્થાન ક્ષેત્રમાં આ નવી સિસ્ટમ તૈનાત કરવામાં આવે તેવી અપેક્ષા છે. ઓપરેશન સિંદૂર હજુ પણ પૂર્ણ થયું નથી, તેથી ભારતે ઓપરેશન સિંદૂર દરમિયાન ઉપયોગમાં લેવાતા જથ્થાને ફરીથી ભરવા તેમજ સ્ટેન્ડ-ઓફ શક્તિનો ભંડાર બનાવવા માટે ૨૮૦ ટૂંકી અને લાંબી રેન્જની એસ-૪૦૦ મિસાઇલો ખરીદવાનો નિર્ણય લીધો છે. એવો અંદાજ છે કે ભારતે પાકિસ્તાન સામે ૧૧ લાંબા રેન્જની એસ-૪૦૦ મિસાઇલનો ઊપયોગ કર્યો હતો, જેમાં ત્રાસવાદીઓ, અલી અર વોર્નિંગ સિસ્ટમમાં અને દુશ્મનાના વિમાનોને તોડી પાડવામાં આવ્યા હતા.

ઓપરેશન સિંદૂર દરમિયાન, પાકિસ્તાને પંજાબ અને ગુજરાતમાં તહેનાત બે એસ-૪૦૦ સિસ્ટમને નિશાન બનાવવાનો સખત પ્રયાસ કર્યો હતો કારણ કે તેને સ્પષ્ટ થઈ ગયું હતું કે રશિયાન સિસ્ટમ અને તેના લાંબા રેન્જના રડારથી સિંધુની પૂર્વમાં કોઈ પણ હવાઈ પ્લેટફોર્મ સુરક્ષિત નથી. એવી અપેક્ષા છે કે પાંચમી સિસ્ટમ ચીન સાથે મધ્યમ ક્ષેત્રમાં તૈનાત કરવામાં આવશે. ભારત ખાનગી ક્ષેત્ર દ્વારા એસ-૪૦૦ માટે જાળવણી સમારકામ ઓવરહોલ સુધિયા સ્થાપિત કરવા પણ વિચારી રહ્યું છે જેમાં ટેકનોલોજી ટ્રાન્સફરનો વિકલ્પ પણ ધ્યાનમાં લેવામાં આવી રહ્યો છે.એસ-૪૦૦ સિસ્ટમને સુરક્ષિત રાખવા અને એન્ટિ-ડ્રોન/લોઇટરિંગ દાટ્ટગોળાના કવરેજને સુધારવા માટે, ભારત સરકારથી સરકાર વચ્ચેના સોદા દ્વારા રશિયા પાસેથી ઓઇયામાં ઓઇી ૧૨ પેન્ટસિર એર ડિફેન્સ સિસ્ટમ ખરીદવાની પણ યોજના બનાવી રહ્યું છે જ્યારે ‘મેક ઇન ઇન્ડિયા’ રૂટ હેઠળ બીજી ૪૦ સિસ્ટમ બનાવવાની પણ યોજના બનાવી રહ્યું છે.

#### ગંગાળમાં

થયો છે કે નહીં તેની ચકાસણી કરી હતી. મતદાનનો બીજો અને અંતિમ તબક્કાનું મતદાન ટીએમસીના ગઢ લેખાતા અને ટીએમસી માટે નિર્ણાયક પુરવાર થાય એવા કોલકાતા, હાવરા, ઉત્તર અને દક્ષિણ ૨૪ પરગણા, નાદિયા, હુગલી અને પૂર્વ બર્ધમાનમાં થવાનું હતું. બુધવારે ૧૪૨ બેઠક માટે મતદાન થવાનું છે. વર્ષ ૨૦૨૧માં ટીએમસીએ આ ૧૪૨ બેઠકમાંથી ૧૨૩ તો ભાજપે ૧૮ બેઠક પર વિજય મેળવ્યો હતો. (એજન્સી)

### ચૂંટણી પછી પેટ્રોલ અને ડીઝલના ભાવ નહીં વધે: સરકારની સ્પષ્ટતા

નવી દિલ્હી: વિધાનસભા ચૂંટણી બાદ પેટ્રોલ અને ડીઝલના ભાવમાં વધારો કરવાની સરકારની કોઈ યોજના નથી, એમ એક વરિષ્ઠ સરકારી અધિકારીએ મંગળવારે કહ્યું હતું. આ સાથે જ ૨૯ એપ્રિલે પશ્ચિમ બંગાળ વિધાનસભાની ચૂંટણીનું મતદાન પૂરું

# ભાજપે આખું અમદાવાદ સર કર્યું, પણ ગઢમાં ગાબડું

(અમારા પ્રતિનિધિ તરફથી) અમદાવાદ: ગુજરાત સ્થાનિક સ્વરાજની ચૂંટણીનાં પરિણામથી ભાજપ ઝૂમી ઊઠ્યું છે. ૧૫ મહાનગરપાલિકાઓમાંથી અમદાવાદમાં પણ ભાજપે જબરજસ્ત જીત મેળવી છે, પરંતુ ભાજપનો અભેદ ગઢ મનાતો અમદાવાદનો એક વિસ્તાર કોંગ્રેસના ફાયો ગયો છે. મહાનગર અમદાવાદમાં આવેલા પાડિયા વિસ્તારમાં અત્યાર સુધી ભાજપની જીત નક્કી હતી. આ વખતે પહેલીવાર કોંગ્રેસના ઉમેદવારોએ પ્રજાનું સમર્થન મેળવવામાં ખરી

સફળતા પ્રાપ્ત કરી હતી. ભાજપ માટે વર્ષોથી જૂનો ગઢ ગણાતા વિસ્તારમાં કોંગ્રેસે ગાબડું પાડીને સૌને ચોંકાવ્યા હતા. ભાજપની સ્થાપના બાદ પહેલીવાર એવું બન્યું કે ભાજપના તમામ ઉમેદવારો અહીં હારી ગયા છે. લગભગ ૭૦ વર્ષ પછી પહેલી વખત કોંગ્રેસની પેનલ જીતી છે. પાડિયાના નાગરિકોએ કોંગ્રેસની સમગ્ર પેનલ પર આશીર્વાદ વરસાવ્યા છે અને ભવ્ય વિજય અપાવ્યો છે. મીના નાયક, બીરજુબેન ઠક્કર, શુભ કલાવી, મોહમ્મદ ઈલિયાસ પઠાણ એમ ચારેય ઉમેદવાર જીતી ગયા છે.

# ભુજ અને ભરૂચમાં જીત સાથે ઔવેસીની એઆઈએમઆઈએમનો પગપેસારો

(અમારા પ્રતિનિધિ તરફથી) ભુજ: શહેરમાં તાજેતરમાં થોજાયેલી નગરપાલિકા અને પંચાયતોની ચૂંટણીના પરિણામોમાં સત્તાધારી ભાજપનો દબદબો જળવાઈ રહ્યો છે, ત્યારે અસહુદીન ઔવેસીની આગેવાની હેઠળની ઓલ ઈન્ડિયા મજલિસ-એ-ઈતેહાદુલ મુસ્લિમીન (એમઆઈએમ) એ પસંદગીના વિસ્તારોમાં જીત મેળવીને સૌનું ધ્યાન ખેંચ્યું હતું. ખાસ કરીને ભાજપનો ગઢ કહેવાતા કચ્છના ભુજ અને દક્ષિણ ગુજરાતના ભરૂચમાં પક્ષે ધ્યાન ખેંચાઈ તેવો દેખાવ કરી પોતાનું ખાતું ખોલાવ્યું હતું. પ્રચાર દરમિયાન તેમણે સમાન નાગરિક ધારા (યુસીસી) જેવા મુદ્દે ભાજપ સરકારની આકરી ટીકા કરી હતી. કચ્છ જિલ્લાની ભુજ નગરપાલિકાના વોર્ડ નં. ૧ માં એમઆઈએમએ ત્રણ બેઠકો પર વિજય પતાકા હારેલાવી છે. આ વોર્ડની ચોથી બેઠક કોંગ્રેસના ફાયો ગઈ છે, પરંતુ ત્રણ બેઠકો જીતીને એમઆઈએમ એ ભુજમાં રાજકીય હાજરી નોંધાવી છે. તેવી જ રીતે ભરૂચ નગરપાલિકાના વોર્ડ નં. ૧૦ માં પણ પક્ષે તમામ ૪ બેઠકો પર કબ્જો જમાવીને કલ્પીત સ્વીપ કર્યું છે.

# કમલમ ખાતે વિજયોત્સવ: વડા પ્રધાને આપ્યા અભિનંદન

(અમારા પ્રતિનિધિ તરફથી) અમદાવાદ: ભાજપની ભવ્ય જીત બાદ ગાંધીનગર કમલમ ખાતે મુખ્ય પ્રધાન ભૂપેન્દ્ર પટેલ, પક્ષ અધ્યક્ષ જગદીશભાઈ વિશ્વકર્મા, નાયબ મુખ્ય પ્રધાન હર્ષભાઈ સંઘવી સહિતના નેતાઓ, વિજેતાઓ અને કાર્યકર્તાઓ હાજર રહ્યા હતા અને ઢોલ નગારા સાથે જીતની ઉજવણી કરી હતી. ગુજરાતના પરિણામો જાહેર થયા બાદ વડા પ્રધાન મોદીએ પણ એકસ પર પોસ્ટ કરતા લખ્યું હતું કે, ગુજરાત અને ભાજપ વચ્ચેના સંબંધ હવે વધારે ગઢ અને અખંડ બન્યા છે. જનાદેશ બદલ ગુજરાતની જનતાનો હૃદયપૂર્વક આભાર વ્યક્ત કર્યું છે. મુખ્ય પ્રધાન ભૂપેન્દ્રભાઈ પટેલે



વિજયનો જલ્લોષ: ગુજરાતમાં સ્થાનિક સ્વરાજ્યની ચૂંટણીમાં ભાજપના ભવ્ય વિજયની રાજકોટમાં ઉજવણી કરી રહેલા પક્ષના ટેકેદારો. કમલમ ખાતે એકબીજાનું મોઢું મીઠું કરાવી રહેલા મુખ્ય પ્રધાન ભૂપેન્દ્રભાઈ પટેલ અને નાયબ મુખ્ય પ્રધાન હર્ષ સંઘવી.

## ગોધરામાં પહેલીવાર ભાજપની સંપૂર્ણ બહુમતી, ૧૭ બેઠક પર અપક્ષ

વર્ષ ૨૦૦૨ના રમખાણો અને તે પહેલા અને પછી સાંપ્રદાયિક તણાવને લીધે ચર્ચામાં રહેતા ગોધરામાં નગરપાલિકાનાં પરિણામોએ સૌને ચોંકાવ્યા છે. અહીં પહેલીવાર ભાજપે સંપૂર્ણ બહુમતી મેળવી છે. ભાજપે આ વખતે સ્પષ્ટ બહુમતી મેળવીને વિપક્ષને હાર આપી છે. ગોધરા નગરપાલિકાના કુલ ૧૧ વોર્ડની ૪૪ બેઠકો માટે જંગ જામ્યો હતો. જેમાં ભાજપે માત્ર ૭ વોર્ડ પર ઉમેદવારો ઉભા રાખ્યા હતા. જેમાં ભાજપનો ૨૭ બેઠક પર વિજય થયો હતો. જ્યારે ૧૭ બેઠક પર અપક્ષ ઉમેદવારોનો વિજય થયો હતો. ગોધરામાં મહત્વની બાબત એ છે કે, કોંગ્રેસનું ખાતું જ ખૂલ્યું નથી. તેમજ વિકાસના મુદ્દા અને મજબૂત વ્યૂહ રચનાને કારણે ભાજપ પ્રથમ વાર આ પાલિકામાં સ્પષ્ટ બહુમતી સાથે સત્તા સંભાળશે.

## ગુજરાતમાં સપાની સાઈકલ પણ ચાલી, બે બેઠક પર વિજય

ગુજરાતમાં અભિલેશ યાદવની સમાજવાદી પક્ષની સાઈકલ પણ ચાલી છે. પક્ષે બે બેઠક પર વિજય મેળવ્યો હતો. આ અંગે મળતી માહિતી મુજબ પોરબંદર જિલ્લાની કુતિયાણા નગરપાલિકાના વોર્ડ નંબર ૬ માં સપાના ધારાસભ્ય કાંધલ જોડેજાનો જાદુ ચાલ્યો હતો. તેમની પેનલે સમાજવાદી પાર્ટીના ઉમેદવાર રંભીબેન કાનાભાઈ રાયગાએ શાનદાર વિજય મેળવ્યો છે. જ્યારે ખેડા જિલ્લાની કલલાલ નગરપાલિકાના વોર્ડ નંબર ૪ માં પક્ષે પણ વિજય મેળવ્યો છે.

## ૨૮ વર્ષ પટ્ટાવાળા તરીકે રહેલા રમેશભાઈ ભીલ હવે કોર્પોરેટર

મહેસાણા જિલ્લા ભાજપ કાર્યાલય ખાતે છેલ્લાં ૨૮ વર્ષથી પટ્ટાવાળા તરીકે નિષ્ઠાપૂર્વક સેવા આપતા રમેશભાઈ ભીલ હવે કોર્પોરેટર બન્યા છે. ભાજપે તેમને વોર્ડ નંબર-૧૩ માંથી ટિકિટ આપી હતી, જ્યાં રમેશભાઈ સહિત ભાજપની આખી પેનલનો ભવ્ય વિજય થયો છે. લગભગ ત્રણ દાયકાથી પક્ષના કાર્યાલયમાં પાયાનું કામ કરનારા એક સામાન્ય કાર્યકર હવે નગરના પ્રતિનિધિ બનશે તે વાત નોંધપાત્ર છે.

## આઈપીએસ અધિકારી રાજનીતિની પહેલી પરીક્ષામાં ફેલ

ગુજરાતની સ્થાનિક સ્વરાજની ચૂંટણી પૂર્વે ચર્ચામાં અનેક નામોમાં પૂર્વ આઈપીએસ અધિકારી મનોજ નિનામાનું પણ નામ હતું. ૨૦૦૬ની બેચના આઈપીએસ અધિકારી મનોજ નિનામાએ પદ પરથી રાજીનામું ધરીને ભાજપનો કેસરીયો ધારણ કર્યો હતો અને સ્થાનિક સ્વરાજ્યની ચૂંટણીના ઉમેદવાર બન્યા હતા. પણ રાજનીતિની પહેલી જ પરીક્ષામાં તેઓ ફેલ થઈ ગયા હતા. મળતી વિગતો અનુસાર, ભારતીય જનતા પાર્ટીએ આઈપીએસ અધિકારી મનોજ નિનામાને અરવલ્લી જિલ્લા પંચાયતમાં ટિકિટ ફાળવી હતી અને મનોજ નિનામા અરવલ્લી જિલ્લા પંચાયતની ઓડ બેઠકના ઉમેદવાર બન્યા હતા. જો કે પૂર્વ આઈપીએસ મનોજ નિનામાની શામળાજીની ઓડ બેઠક પર હાર થઈ હોવાના અહેવાલ છે. પૂર્વ આઈપીએસ ૨૭૦૦ જેટલા મતથી હાર થઈ હતી.

## માયાભાઈની દીકરીની હાર, કોંગ્રેસે ભાજપનો દબદબો તોડ્યો

માયાભાઈ આહીરની દીકરી હોવાનું અને ભાજપનું ઉમેદવાર હોવાનું જ માત્ર જીત માટે કાફી નથી, ઘણાં પરિબળો કામ કરતા હોય છે. આ વાત અમરેલીમાં સાબિત થઈ છે. જાણીતા લોકસાહિત્યકાર માયાભાઈ આહીરની દીકરી સોનલની ખરાબ રીતે હારી હતી. લોકી તાલુકાની ચાવડ બેઠક પરથી માયાભાઈ આહીરના પુત્રી સોનલબેન ડેર ભાજપનાં ઉમેદવાર હતાં. આ બેઠક પરથી કોંગ્રેસના શાંતિબેન ડેર વિજેતા બન્યા હતા. સોનલબેન ડેર અમરેલી જિલ્લા ભાજપના કઢાવર આગેવાન જીતુ ડેરના પુત્રવધુ છે. ઉલ્લેખનીય છે કે ડેર પરિવારનો આ બેઠક પર વર્ષોથી પ્રભાવ રહ્યો હતો, ગત ટર્મમાં જીતુ ડેરના પત્ની આ વિસ્તારમાંથી જિલ્લા પંચાયત સદસ્ય તરીકે ચૂંટાયાં હતાં. જોકે આ વર્ષે કોંગ્રેસે આ બેઠક પર ડેર પરિવારનો દબદબો તોડ્યો છે.

## વિધાનસભા જીત્યા પણ પંચાયતની બેઠક હાર્યા ભૂપત ભાચાણી

જૂનાગઢ જિલ્લા પંચાયતની બેસાણ બેઠકથી ભાજપે ભૂપત ભાચાણીને ચૂંટણી મેદાનમાં ઉતાર્યા હતા. વિસ્તારથી આમ આદમી પાર્ટીના ધારાસભ્ય પદેથી રાજીનામું આપ્યા બાદ ભાચાણી ભાજપમાં જોડાયા હતા. જો કે વિસ્તાર વિધાનસભાની પેટાચૂંટણીમાં પ્રદેશ ભાજપે ભાચાણીને નજરઅંદાજ કર્યા હતા. ભૂપત ભાચાણીને જિલ્લા પંચાયતની બેસાણ બેઠકથી ચૂંટણી લડવા ટિકિટ આપવામાં આવી હતી. પણ વિધાનસભાની બેઠક જીતી શકેલા ભાચાણી પંચાયત બેઠક જીતી ન શક્યા અને ૧૭૦૦ મતથી તેમને કારમી હાર થઈ હતી.

## સંપૂર્ણ મુસ્લિમ બહુમતીવાળા વિસ્તારમાં હિન્દુ અપેક્ષા સોનીની જીત

મતદાનમાં ધર્મ અને જાતિ ઘણીવાર વધારે મહત્વની બની જતી હોય છે, પરંતુ ગોધરાના એક વોર્ડમાં ઉમેદવાર જીત્યાં છે, તેમના જાતિ કે ધર્મ નહીં. ગોધરા શહેરમાં હિંદુ મહિલાએ મુસ્લિમ બહુમતીવાળા વિસ્તારમાં પ્રથમ વાર જીત મેળવી છે. આ અંગે મળતી માહિતી મુજબ ગોધરાનો વોર્ડ નંબર ૭ સંપૂર્ણ મુસ્લિમ બહુમતી ધરાવતો વિસ્તાર છે. જેમાં એક પણ હિંદુ મતદાર નથી. તેમ છતાં અપેક્ષા સોની નામની હિંદુ મહિલાએ અપક્ષ ઉમેદવાર તરીકે આ વિસ્તારમાં જીત મેળવીને રેકોર્ડ બનાવ્યો છે.

## લોકગાયિકા રાજલ બારોટ અને નેહા સુથારનું સફળ ડેબ્યૂ

જાણીતી લોકગાયિકા રાજલ બારોટે ઊના નગરપાલિકામાંથી પહેલીવાર પોતાનું રાજકીય ડેબ્યૂ કર્યું હતું. નસીબનો સાથ અને પ્રચાર તથા પક્ષના સાથના પગલે ૨૩૧૩ મતો મેળવીને શાનદાર જીત હાંસલ કરી હતી. તેઓ સનેડા ફેમ મણિરાજ બારોટના પુત્રી છે. ગુજરાતી અભિનેત્રી અને સિંગર નેહા સુથારે વિજાપુર તાલુકા પંચાયતની કુદેડા બેઠક પર જીત મેળવીને રાજકારણમાં સફળ એન્ટ્રી કરી છે.

## સોશલ મીડિયા સ્ટાર અંકિતા જીતી, આરજે આભા હારી

સોશલ મીડિયા સ્ટાર અંકિતા પરમારે વડોદરાની પોર જિલ્લા પંચાયત બેઠક પર ભવ્ય વિજય મેળવ્યો છે. ટિકિટ મળી ત્યારે થયેલા વિવાદ છતાં તેમના મોટા ફેનબેંડે અથવા તો તેમના પ્રચાર અને કાર્યકરોએ તેમને જીત આપાવી છે તેવું કહી શકાય. રાજકોટના વોર્ડ નંબર ૧૦ માંથી કોંગ્રેસના ઉમેદવાર અન આરજે આભાનો પરાજય થયો હતો. અંકિતા ઉલ્લેખનીય છે કે, પોતાના રેડિયો જોકીના વ્યવસાયના કારણે યુવાનોમાં ચર્ચિત ચહેરા આરજે આભાને કોંગ્રેસે ટિકિટ આપી હતી.

## અમદાવાદ સતત ત્રીજા દિવસે ૪૪ ડિગ્રીએ તપ્યું, જનજીવનને વ્યાપક અસર

(અમારા પ્રતિનિધિ તરફથી) અમદાવાદ: ગુજરાતમાં ગરમીએ જનજીવન પર વ્યાપક અસર કરી છે. કચ્છ-સૌરાષ્ટ્ર, ઉત્તર અને મધ્ય તેમ જ દક્ષિણ ગુજરાતમાં ગરમીનો પારો લગભગ ૪૦ ડિગ્રીને પાર કરી ગયો હતો. જ્યારે અમદાવાદ ફરી સૌથી વધારે ગરમ મથક તરીકે ઊભરી આવ્યું હતું. અમદાવાદમાં મહત્તમ તાપમાન ૪૪.૨ ડિગ્રી નોંધાયું હતું જ્યારે અનુભવ ૪૬ ડિગ્રી જેટલો થતો હતો. અમદાવાદ બાદ ભુજમાં ૪૩.૮ ડિગ્રી, જ્યારે ગાંધીનગરમાં ૪૩.૪ ડિગ્રી, અમરેલીમાં ૪૩.૩ ડિગ્રી, રાજકોટ ૪૩.૩ ડિગ્રી તાપમાન નોંધાયું હતું. ડિસામાં ૪૨.૨ અને વડોદરામાં ૪૧.૬ ડિગ્રી મહત્તમ તાપમાન નોંધાયું હતું. રાજ્યભરમાં ભેજનું સ્તર નોંધપાત્ર રીતે બદલાયું હતું, જેમાં વેરાવળ (૯૦%), દારકા (૮૬%) અને દીવ (૮૦%) જેવા દરિયાકાંઠાના વિસ્તારોમાં સવારના ભેજનું પ્રમાણ વધુ હતું, જ્યારે અમદાવાદ (૪૪%) અને ગાંધીનગર (૪૬%) જેવા વિસ્તારોમાં પ્રમાણમાં ઓછું સ્તર નોંધાયું હતું.

## ૫૦ ગાર્ડ અને જડબેસલાક સુરક્ષા પણ ઘોરાડના બચાને સાયવી ન શક્યા, બચ્યું ગાયબ

(અમારા પ્રતિનિધિ તરફથી) અમદાવાદ: એક દાયકા બાદ ગુજરાતમાં ગ્રેટ ઈન્ડિયન બસ્ટર્ડ એટલે કે ઘોરાડના બચાનો જન્મ થયો હતો અને તેને જડબેસલાક સુરક્ષા આપવામાં આવી હતી, પરંતુ જન્મના ૨૬ દિવસમાં જ તે ગાયબ થઈ ગયું હોવાના નિરાશાજનક અહેવાલો આવ્યા છે. લગભગ ૫૦ ગાર્ડ્સ, ૨૪ કલાકની દેખરેખ, ખાસ ઊભા કરાયેલા વોચટાવર પણ આ પક્ષીને રોકવામાં નિષ્ફળ ગયા હતા. વન અધિકારીઓએ જણાવ્યું હતું કે ૧૮ એપ્રિલથી બચ્યું દેખાયું નથી. વારંવાર શોધખોળ કરવા છતાં, તે તેની ટેંગ કરેલી મા પાસે પણ મળ્યું નથી. હુપ્ત થઈ જતી પ્રજાતિના આ બચ્યાંના જન્મને એક આશા જગાવી હતી અને તેને ઝેડ પ્લસ સુરક્ષામાં રાખવામાં આવ્યું હતું. તેના અદ્રશ્ય થવાથી હવે રાજ્યના સંરક્ષણ તંત્રની તપાસ થશે તેમ લાગી રહ્યું છે. અગાઉ પણ આ પ્રજાતિના પક્ષીઓ ખોવાયાં છે. ડિસેમ્બર ૨૦૧૮ માં રાજ્યનો એકમાત્ર નર બસ્ટર્ડ ગાયબ થઈ ગયો હતો અને ક્યારેય મળ્યો નથી. ત્યારથી તેની વસ્તી ઘટીને ફક્ત ત્રણ માદા થઈ ગઈ છે. તાજેતરમાં બચ્યું આવ્યા બાદ બે માદાને પણ ટેંગ કરવામાં આવી હતી જેથી મોનિટરિંગ યોગ્ય રીતે થઈ શકે. વાહલ્ડલાઇફ ઇન્સ્ટિટ્યૂટ ઓફ ઇન્ડિયા સાથે સંકળાયેલા એક અધિકારીએ નામ ન આપવાની શરતે જણાવ્યું હતું કે નેસ્ટિંગ સાઈટને જોઈએ તેવું રક્ષણ ન મળ્યું હોવાથી અને વિલંબ થયો હોવાથી આ નુકસાન થયું હોઈ શકે. હવે, જીઆઈબી બચ્યાનો કોઈ પત્તો ન હોવાથી, તેને જીવિત શોધવાની આશા ધૂંધળી થઈ ગઈ છે, તેમ નિષ્ણાતો માને છે.



જય સોમનાથ: ગીર સોમનાથ જિલ્લામાં વેરાવળના સોમનાથ મંદિરમાં પૂજા કરી રહેલા કેન્દ્રના ગૃહ પ્રધાન અમિત શાહ.

## સંરંથા સમાચાર

શ્રી ઘાટકોપર બ્રાહ્મણ સમાજ

શ્રી ઘાટકોપર બ્રાહ્મણ સમાજ દ્વારા રાહતના દરે નોટબુક્સનું વિતરણ તા. ૨૩મી મે, ૨૦૨૬ના દિને સમાજના સભ્ય પરિવાર માટે તથા તા. ૨૪મી મે, ૨૦૨૬ના દિને જાહેર જનતા માટે રહેશે. તા. ૨૩મી મેના દિને સાંજે ૪ થી ૭

વાલકેશ્વરની સમાજસેવી સંરંથા સ્માર્ઇલ દ્વારા દસમા, બારમા અને કોતેજના વિદ્યાર્થીઓ માટે નિ:શુલ્ક કાર્કર્કીર્તી માર્ગદર્શન શિબિર

દસમા, બારમા તથા કોલેજના વિદ્યાર્થીઓ અને તેમના વાલીઓને મુંઝવતો પ્રશ્ન એ છે કે ભવિષ્યમાં ક્યા વિદ્યાપ્રવાહમાં અભ્યાસ કરીએ તો ચિંતામુક્ત થઇને ઓછો ખર્ચે અને સફળ કારકિર્દીનું ઘડતર કરી શકીએ ? વિદ્યાર્થીઓ અને વાલીઓના આ બધા મુંઝવતા પ્રશ્નોના નિરાકરણ માટે ઉપરોકત સેમિનારનું આયોજન સેવાને સમર્પિત સંસ્થા સ્માઈલના સહયોગથી કરવામાં આવ્યું છે, જેમાં ધોરણ નવ થી લઇ ગ્રેજ્યુએટ સુધીના વિદ્યાર્થીઓ અને તેમના વાલીઓ ભાગ લઇ શકશે.સ્માઈલ સંસ્થાની સ્થાપના એનાલીબેન શાહ દ્વારા ૩૦ વર્ષ પહેલા થઈ ત્યારથી આ સંસ્થા નિમ્ન મધ્યમ વર્ગના બાળકોને શિક્ષિત કરે છે. તેમના સર્વોર્ગી વિકાસ માટે

વિવિધ પ્રવૃત્તિઓનું આયોજન કરે છે. તેમની છત્રછાયા હેઠળ અનેક વિકલાંગ બાળકોને પણ સમાવી લેવામાં આવ્યાં છે.

વિદ્યાર્થીઓની માનસિક ક્ષમતા અને મહેનત કરવાની તૈયારીના આધારે તેઓ ક્યા વિદ્યાક્ષેત્રમાં આગળ વધી શકે તે માટે જન્મભૂમિની દર સોમવારની કેરીપર ગાઇડન્સ કોલમના કટાર લેખક અને મહર્ષિ દયાનંદ ફાઉન્ડેશન આઇએએસ એકેડેમીના સંચાલક વ્રજ પટેલ દ્વારા સમગ્ર ફાઉન્ડેશન આઇએએસ એકેડેમીના માર્ગદર્શન શિબિર તારીખઃ ૩૦-૪-૨૬,સમય:- બપોરેઃ ૩.૦૦ વાગે. સ્થળ:- ભારતીય સ્ત્રી સેવા સંઘ, કુશ્મ્બુ કુંજ, પહેલે માળે, ક. મા. મુનશી માર્ગ, ચોપાટી.

# એરપોર્ટ નજીકની ફાઇવ સ્ટાર હોટેલમાં કર્મચારીનો આપઘાત

મુંબઈઃ અંધેરીમાં છત્રપતિ શિવાજી મહારાજ ઈન્ટરનેશનલ એરપોર્ટ નજીકની એક ફાઇવ સ્ટાર હોટેલમાં હાડકાંપિંગ વિભાગ કામ કરતા યુવકે ગળાફાંસો ખાઈ જીવન ટૂંકાવ્યું હતું.

એરપોર્ટ પોલીસના જણાવ્યા

મુજબ મૃતકની ઓળખ આકાશ સુરવસે (૨૪) તરીકે થઈ હતી. પારિવારિક કારણોસર તેણે અંતિમ પગલું ભર્યું હોવાનો પ્રાથમિક અંદાજ પોલીસે વ્યક્ત કર્યો હતો.

મળતી માહિતી અનુસાર આકાશ છેલ્લા અમુક મહિનાથી હોટેલમાં

હાઉસકીપિંગ વિભાગમાં કામ કરતો હતો. રોજ પ્રમાણે તે સોમવારે નોકરીએ જોડાયો હતો. કહેવાય છે કે સાથી કર્મચારીને કોઈ જાણ કર્યા વિના તે હોટેલની એક ખાલી રૂમમાં ગયો હતો, જ્યાં તેણે ગળાફાંસો ખાધો હતો. હોટેલના કર્મચારીની નજર આકાશ પર પડતાં પોલીસને જાણ કરાઈ હતી.

ઘટનાસ્થળે પહોંચેલી પોલીસે યુવકના મૃતદેહને પોસ્ટમોર્ટમ માટે કૂપર હોસ્પિટલમાં મોકલી આપ્યો હતો.

ઘટનાસ્થળેથી સુસાઇડ નોટ મળી

હતી કે નહીં તે અંગે પોલીસે કોઈ સ્પષ્ટતા કરી નહોતી. જોકે છેલ્લા અમુક દિવસથી તે માનસિક તાણમાં હોવાનું હોટે લના કર્મચારીએ પોલીસને કહ્યું હતું. આ પ્રકરણે પોલીસે એ ડીઆર નોંધી વધુ કાર્યવાહી હાથ ધરી હતી.

### આઠમા પાનાનું ચાલુ

#### મંત્રાલયમાં પાણીની

ઢાંકણાથી સુરક્ષિત કરવામાં આવી છે અને હંમેશા બંધ રહે છે,' એમ તેમાં જણાવવા છે. વિભાગે એવો નિર્દેશ કર્યો હતો કે ટેરેસ પર પ્રવેશ પ્રતિબંધિત છે અને પ્રવેશ દાર તાળુ મરેલું રહે છે, જેના કારણે કોઈપણ પ્રાણી ટાંકીમાં પ્રવેશી શકતું નથી કે પડી શકતું નથી.

મંત્રાલય પરિસર, પાણીની ટાંકીઓ સહિત, સપ્તાહના અંતે સાફ અને નિરીક્ષણ કરવામાં આવ્યું હતું, આવી કોઈ ઘટનાને નકારી કાઢવામાં આવી હતી, એમ તેમાં જણાવાયું છે.

‘કોઈ પણ બિલાડી પાણીની ટાંકીમાં પડી નથી છે કે મૃત્યુ પામી નથી.

વાયરલ સંદેશ સંપૂર્ણપણે ખોટો છે,’ એવી સ્પષ્ટતા કરવામાં આવી હતી.

#### પાંચ કરોડ રૂપિયા

પોતાની ઓળખ ઈરકાન તરીકે આપી હતી. મંગળવારના મળસેકે ૦.૮૫ વાગ્યે રેલવે પોલીસના મેઈન કન્ટ્રોલ રૂમને વોટ્સએપ કોલ આવ્યો હતો. આરોપીએ પાંચ કરોડ રૂપિયાની માગણી કરી હતી. રૂપિયા ન આપે તો બ્લાસ્ટની ધમકી આપી હતી. જીઆરપી જે નંબર પરથી કોલ આવ્યો હતો તેને ટ્રેસ કરી રહી છે. કન્ટ્રોલ રૂમ વાહીબંદર ખાતે હોવાથી આ મામલે ગેંગ્ગરી પોલીસ સ્ટેશનમાં ગુનો નોંધવાની પ્રક્રિયા હાથ ધરાઈ હતી. (પીટીઆઈ)

#### જેઠાદના નામે

મીડિયાને એમ પણ કહ્યું હતું કે તપાસ દરમિયાન હુમલાખોરના નિવાસસ્થાનેથી કેટલીક વાંધાજનક વસ્તુઓ મળી આવી છે. જેઠાદના નામે શંકાસ્પદ વ્યક્તિ અન્ય ધર્મના નાગરિકો ત્રણ હુમલો કરવા માંગતો હતો, એમ પણ મુખ્ય પ્રધાને જણાવ્યું હતું.

સોલાપુરમાં મીડિયા સાથેની વાતચીતમાં દેવેન્દ્ર ફડાણવીસને આ ઘટના વિશે પૂછવામાં આવતા શંકાસ્પદ હુમલાખોર કટ્ટરપંથી હોવાની શંકા વ્યક્ત કરી જણાવ્યું હતું કે આ વ્યક્તિ કટ્ટરપંથી લાગે છે, તેના નિવાસસ્થાનેથી કેટલાક વાંધાજનક પુસ્તકો અને વસ્તુઓ જપ્ત કરવામાં આવી છે. તે અમેરિકામાં રહેતો હતો અને તાજેતરમાં પાછો ફર્યો છે. તે કટ્ટરપંથી બની ગયો છે અને જેઠાદના નામે અન્ય ધર્મોના સભ્યો પર હુમલો કરી રહ્યો છે. એમાંથી આ ઘટના બની હોવાનું લાગે છે. આતંકવાદ વિરોધી ટુકડી હાલમાં આ કેસની તપાસ કરી રહી છે અને આ માટે રાષ્ટ્રીય તપાસ એજન્સીની પણ શોધ કરવામાં આવી રહી છે. રાજ્ય સરકાર બંને તપાસ એજન્સીઓને સંપૂર્ણ સહયોગ આપી રહી છે. શું આની પાછળ કોઈ મોટું કાવતરું કે નેટવર્ક છે કે કેમ એની તપાસ કરવામાં આવી રહી છે.

#### ફરજિયાત મરાઠીનું

અનુસાર, બેઠકમાં હાજર રહેલા બધા લોકો પહેલી મેથી પરમિટ રદ ન કરવા સંમત થયા છે. આનાથી હજારો ઓટો રિક્ષા- ટેક્સી ચાલકોને મોટી રાહત મળી છે. પરિવહન પ્રધાન પ્રતાપ સરનાઇકે એક પત્રકાર પરિપત્રમાં પોતાની ભૂમિકા સ્પષ્ટ કરી હતી. સોમવારે રિક્ષા ટેક્સી એસોસિએશનના પ્રતિનિધિઓની એક બેઠક યોજાઈ હતી. બધા એસોસિએશનોએ સકારાત્મક પ્રતિભાવ આપ્યો અને મરાઠી ભાષાને ફરજિયાત બનાવવા સંમતિ દર્શાવી. અમે રિક્ષા ટેક્સી ડ્રાઇવરો અને ઓલા ઉબેર માટે લાઇસન્સ રદ કરવામાં આવશે નહીં. પહેલી મે થી ૧૫ ઓગસ્ટ દરમિયાન રાજ્યના તમામ આરટીઓમાંથી એક સમિતિ બનાવવામાં આવશે. જો કોઈ પરિવહન વિભાગના નિયમોનું ઉલ્લંઘન કરીને વાહન ચલાવશે, તો તેમના લાઇસન્સ રદ કરવામાં આવશે, એમ સરનાઇકે જણાવ્યું હતું.

મરાઠીને સત્તાવાર ભાષા તરીકે માન આપવું એ દરેકનું કર્તવ્ય છે. રાજ્યના તમામ ૫૯ આરટીઓને સૂચનાઓ આપવામાં આવી છે. અમે પહેલી મેથી અમારું અભિયાન ચાલુ રાખીશું. રિક્ષા ટેક્સીઓ ખોટી રીતે કાર્યરત હોય, ગેરકાયદેસર રીતે મુસાફરોને હરાન કરતી હોય. ૨૦ ડાયદાઓ હેઠળ, એમ તેમનું લાઇસન્સ રદ કરી શકીએ છીએ. ૧૫ ઓગસ્ટ સુધી મરાઠી ભાષા માટે લાઇસન્સ રદ કરવામાં આવશે નહીં. પહેલી મે થી ૧૫ ઓગસ્ટ દરમિયાન રાજ્યના તમામ આરટીઓમાંથી એક સમિતિ બનાવવામાં આવશે.

જો કોઈ પરિવહન વિભાગના નિયમોનું ઉલ્લંઘન કરીને વાહન ચલાવશે, તો તેમના લાઇસન્સ રદ કરવામાં આવશે, એમ સરનાઇકે જણાવ્યું હતું.

મરહાટ ખબર માટેની સૂચના	મૃત્યુનોંધ સાંજે ૭-૩0 સુધી જ સ્વીકારવામાં આવશે	(૧) મરનારનું નામ (૨) તારીખ (૩) ઉંમર (૪) ક્યાં ગુજરી ગયા છે એ જગ્યા (૫) માતાનું નામ (૬) પિતાનું નામ (૭) ગમે તે ત્રણ સગાઈ (૮) પ્રાર્થનાસભા સ્થળ, તારીખ, સમય. મૃત્યુનોંધ આપનારે ઉપર જણાવ્યા મુજબની વિગતો જ પોતાના લેટરહેડ પર લખીને આપવાની રહેશે. સગાઈરૂપે લખાયેલાં વધારાના નામોની કાપકૃપ થાય તો એ માટે કોઈ સંવાદને સ્થાન રહેશે નહીં. - વ્યવસ્થાપક
------------------------	--	--

# પવાર પરિવારના ડિનરમાં સુનેત્રા અને જય ગેરહાજર

**પાર્થ પવાર વીએસઆર કંપનીના વિમાનમાં જ પુણે પહોંરયાઃ અટકળોનું બજાર ગરમ**

(અમારા પ્રતિનિધિ તરફથી)
મુંબઈઃ પવાર પરિવારના પુણેના મોઢો બાગમાં આયોજિત ડિનરમાં રાજ્યના નાયબ મુખ્ય પ્રધાન સુનેત્રા પવાર અને તેમના પુત્ર જય પવાર ગેરહાજર રહ્યા હોવાથી રાજકીય વર્તુળોમાં અનેક પ્રકારના તર્કવિતર્કો થઈ રહ્યા છે.

એનસીપીમાં ભંગાણ બાદ સતત પવાર પરિવારમાં ચાલી રહેલા રાજકીય સંઘર્ષમાં અજિત પવારના નિધન બાદ થોડું અલગ વાતાવરણ જોવા મળી રહ્યું હતું અને પરિવાર ફરી એક વખત સાથે આવી રહ્યો હોવાનું ચિત્ર ઊભું થઈ રહ્યું હતું, પરંતુ મંગળવારે પરિવારના ફેમિલી ડિનરમાં સુનેત્રા પવાર અને જય પવાર ગેરહાજર રહેતાં અનેક અટકળો લાગી રહી છે, જોકે આ ડિનરમાં અજિત પવારના જયેષ્ઠ પુત્ર પાર્થ પવારે હાજરી આપી હતી.

અહીં ઉલ્લેખનીય છે કે શરદ પવાર થોડા દિવસ પહેલાં ગંભીર માંદગીમાં સપડાયા હતા અને તેમને હોસ્પિટલમાં દાખલ કરવા પડયા

હતા. આ જ કારણસર તેઓ સુનેત્રા પવાર માટે બારામતીમાં પ્રચાર પણ કરી શકયા નહોતા. હોસ્પિટલમાંથી પાછા ફર્યા બાદ આખા પરિવાર માટે આયોજિત કરવામાં આવેલા આ ડિનરમાં રાજકીય ચર્ચા થઈ કે પછી પારિવારિક ચર્ચા થઈ હતી તે જાણવા મળ્યું નથી.

આ ડિનરમાં શરદ પવારની સાથે, પ્રતાપરાવ પવાર, શ્રીવિમાસ પવાર, રાજેન્દ્ર પવાર, સાંસદ સુપ્રિયા સુગે, શર્મિલા પવાર, વિધાનસભ્ય રોહિત પવાર, યુગેન્દ્ર પવાર, સાંસદ પાર્થ પવાર, સદાનંદ સુગે, અભિજીત પવાર, નાયબ મુખ્ય પ્રધાન સુનેત્રા પવાર, જય પવાર જેવા બધા જ પરિવારિક સભ્યોને આમંત્રણ આપવામાં આવ્યું હતું. શરદ પવારે પરિવારની અચાનક બેઠક બોલાવવાથી ઘણા લોકોમાં ચિંતાનો માહોલ હતો. એવું કહેવામાં આવી રહ્યું છે કે આ બેઠક સુપ્રિયા સુગેની પુત્રી રેવતી સુગેના લગ્ન અને ભોજન સમારંભના આયોજનની તૈયારી માટે હોસ્પિટલમાં દાખલ કરવા પડયા

કહે છે કે પવારે આ બેઠક આ સંદર્ભમાં પરિવારના સભ્યો સાથે ચર્ચા કરવા માટે બોલાવી હતી, કારણ કે મંગળવારે અજિત પવારના મૃત્યુને ત્રણ મહિના થઈ ગયા છે.

મળતી માહિતી મુજબ અજિત પવારના જયેષ્ઠ પુત્ર પાર્થ પવાર મંગળવારે વીએસઆર કં પનીના વિમાનમાં પુણે પહોંરયા હતા. આ એ જ કંપનીનું વિમાન છે, જેમાં અજિત પવારનો અક્કરામત થયો હતો. એક તરફ અજિત પવારના ભત્રીજા રોહિત પવાર સતત આ કંપનીને બંધ કરવાની અને કાર્યવાહી કરવાની માગણી કરી રહ્યા છે, ત્યારે પાર્થ પવાર દ્વારા આ જ કંપનીના વિમાનનો ઉપયોગ કરીને રોહિત પવારની વાતનો છે દ ઉડાવવામાં આવી રહ્યો હોવાનું જાણવા મળ્યું છે.

પાર્ટીના સુગ્રો દ્વારા એવી માહિતી આપવામાં આવી હતી કે સુનેત્રા પવાર કેટલીક બેઠકોમાં વ્યસ્ત હોવાથી પુણે જઈ શકયા નહોતા જ્યારે જય પવાર દુબઈમાં ગયા હોવાથી પુણે પહોંચી શકયા નહોતા.

#### ભોજનના નમૂના

હોસ્પિટલમાં ખસેડાયા હતાં, જ્યાં સારવાર દરમિયાન ચારેયનાં મૃત્યુ થયાં હતાં.

દરમિયાન મંગળવારે સવારે ફોરેન્સિક ટીમ ડોકાડિયા પરિવારના નિવાસસ્થાને આવી પહોંચી હતી અને તેમના છેલ્લા ભોજનમાં સમાવિષ્ટ દરેક વાનગીના નમૂના એકઠા કર્યા હતા, જેમાં બિરયાની, તરબૂચ અને અન્ય ખાદ્યપદાર્થનો સમાવેશ થાય છે. આ નમૂના બાદમાં કેમિકલ એનાલિસિસ માટે કલિનાની ફોરેન્સિક સાયન્સ લેબોરેટરીમાં મોકલી આપવામાં આવ્યા હતા.

પરિવારના સભ્યોના મૃત્યુ અંગે તપાસ કરી રહેલા જે. જે. માર્ગ પોલીસ સ્ટેશનના અધિકારીઓએ ડોકાડિયાના ઘરે શનિવારે આવેલા પાંચ મહેમાનનાં નિવેદન નોંધ્યાં હતાં, મહેમાનોએ કહ્યું હતું કે તેમણે તમામે બિરયાની ખાધી હતી, પણ તેમને ઝાડા કે ઊલટી થઇ નહોતી.

પોલીસ અધિકારીએ કહ્યું હતું કે પ્રથમદર્શી આ દુૂ પોઇઝનિંગનો કેસ છે અને પોલીસ દ્વારા તપાસ કરવામાં આવી રહી છે. પોસ્ટમોર્ટમ કરવામાં આવ્યું હોવા છતાં ડોક્ટરોએ તેમનો અભિપ્રાય અનામત રાખ્યો છે. ચારેય મૃતદેહના વિસેરા કેમિકલ એનાલિસિસ માટે ફોરેન્સિક લેખમાં મોકલી આપવામાં આવ્યા છે. (પીટીઆઇ)

#### ન કોઈની મદદ

જણાયું છે. મીરા રોડમાં વોહહાઈ હોસ્પિટલ પાછળની નિર્માણાધીન ઈમારતના સિક્ચોરિટી ગાર્ડ્સ રાજકુમાર મિશ્રા અને સુબ્રતો રમેશ સેન પર ચાકુથી હુમલો કરવાના કેસમાં નયા નગર પોલીસે સોમવારે ઝેબ ઝુબેર અન્સારી (૩૧)ની ધરપકડ કરી હતી. તેના ઘરમાંથી વાંધાજનક દસ્તાવેજો મળતાં કેસની તપાસ એટીએસને સોંપવામાં આવી હતી. આ પ્રકરણે એટીએસે કેસ નોંધી તપાસ હાથ ધરી હતી.

દરમિયાન ધરપકડ કરાયેલા આરોપી અન્સારીને મંગળવારે કોર્ટ સમક્ષ હાજર કરવામાં આવ્યો હતો. કોર્ટે તેને યોથી મે સુધીની એટીએસ સ્ટરટી ફટકારી હતી. અન્સારી ઘટનાસ્થળેથી ૨૦૦ મીટરના અંતરે આવેલી સ્મિતા રિજન્સી બિલ્ડિંગના ફ્લેટમાં એકલો રહેતો હતો.

એટીએસના અધિકારીએ જણાવ્યું હતું કે પ્રથમદર્શી આ ‘લૉન વૂલ્ફ અટેક’ જણાય છે. લૉન વૂલ્ફ એવા પ્રકારનો હુમલો છે, જેમાં આતંકવાદી અથવા અન્ય વ્યક્તિની મદદ કે કોઈ સંગઠનની ઉછેરણી વિના એકલા હાથે આતંકવાદી હુમલો પાર પાડવામાં આવે.

અન્સારીના હુમલામાં રાજકુમાર મિશ્રા ગંભીર રીતે ઘવાયો હતો. બેમાંથી એક વૉયમને પોલીસને કહ્યું હતું કે અન્સારીએ મસ્જિદ નજીકમાં ક્યાં આવી છે તે અંગે પૂછ્યું હતું. જોકે મસ્જિદ બાબતે તેમને જાણ ન હોવાનું વૉયમને કહ્યું હતું. પછી બન્નેને તમે હિન્દુ છો? એવું પૂછીને અન્સારી ત્યાંથી જતો રહ્યો હતો.

થોડી જ સેકન્ડ્સમાં અન્સારી પાછા ફર્યો હતો. સિક્ચોરિટી ગાર્ડ્સને તેમના ધર્મ વિશે પૂછીને કલમ પઢવાનું કહ્યું હતું. પછી એકએકે તેણે ખીસામાંથી ચાકુ કાઢી બન્ને પર હુમલો કર્યો હતો. સારવાર માટે સિક્ચોરિટી ગાર્ડ્સને વોહહાઈ હોસ્પિટલમાં લઈ જવાયા હતા.

આ પ્રકરણે નયા નગર પોલીસે હત્યાના પ્રયાસનો ગુનો નોંધી આરોપીને દોહ કલાકમાં જ પકડી પાડ્યો હતો. પ્રાથમિક તપાસમાં એટીએસને જાણવા મળ્યું હતું કે આરોપી અન્સારી પરિવારજનો સાથે ૨૦૦૦થી ૨૦૨૦ સુધી અમેરિકામાં રહ્યો. વર્ક પરમિટ પૂરી થતાં તે ભારત પાછો ફર્યો હતો. શરૂઆતમાં મુંબઈના કુર્લા પરિસરમાં અને પછી નવી મુંબઈના વાશી વિસ્તારમાં તે અમુક સમય રહ્યો હતો.

અફઘાન મૂળની પત્ની તેને છોડીને ફરી અમેરિકા જતી રહી હોવાથી ૨૦૨૨થી તે મીરા રોડની સ્મિતા રિજન્સી બિલ્ડિંગમાં એકલો રહેતો હતો. ઉલ્લેખનીય છે કે ૨૦૨૪માં રામ મંદિર પ્રાણપ્રતિષ્ઠાની ઉજવણી માટે નીકળેલી રેલી દરમિયાન મીરા રોડમાં જ કોમી તંગદિલી ફેલાઈ હતી.

### જૈન

### મરાઠા

### પારસી મરાઠા

દશા શ્રીમાળી મૂર્તિપૂજક જૈન જોરાવરનગર નિવાસી હાલ અંધેરી શરૂતલાબેન (ઉં. વ. ૮૦) તા. ૨૭-૪-૨૬ના અરિહંતશરણ પામેલ છે. તે સ્વ. દિવ્યકાંત રમણલાલ શાહના ધર્મપત્ની. સ્વ. છોટાલાલ ફૂલચંદ શાહના પુત્રી. પૂર્વી, જયરાજ, દેવરાજ, વિક્રમના મમ્મી. નીરવ પાયલ, હીના મનાલીના સાસુ. સ્વ. શશીબેન, સ્વ. ઉપાબેન, સ્વ. હિરણબેન, સ્વ. પુષ્પાબેન, અરૂણાબેન, સ્વ. પૂર્ણિમાબેન, સ્વ. શૈલીબેન અને હેમ્બેન્દ્રભાઇના ભાભી. સખી, નીતિ, યશ, પ્રીશા, કાલ્પ, તારીના દાદી તે નાની. લૌકિક વ્યવહાર બંધ છે.

ઘોષારી વિશા શ્રીમાળી જૈન

માતૃશ્રી નિર્મળાબેન રતિલાલ પરમાણંદદાસ શેઠ (પાલિતાણવાળા-હાલ ઘટકોપર)ના પુત્રવધૂ અ. સૌ. વર્ષાબેન (ઉં. વ. ૬૭) તા. ૨૭-૪-૨૬ સોમવારના રોજ અરિહંતશરણ પામેલ છે. તે હેમ્બેન્દ્રભાઇના ધર્મપત્ની. જલ્પા-રહેશકુમાર. વલય-સિંદિહ, ઉત્સવ-ધારાના માતૃશ્રી. સૂર્યબેન અરૂણકુમાર શાહ, હર્ષદભાઇ, સુરેન્દ્રભાઇ, ભિખોનભાઇ, હિરણબેન રાજેન્દ્રકુમાર શાહ, કમલેશભાઇ તથા યોગેન્દ્રભાઇના ભાભી. વિચર ધષ્ટ્રે બાબુલાલ રામજીભાઇ શાહ (કંડુવાળા-ભાવનગર)ના ઠીકરી. સમ્બક, પરમ, જીનાંગીના દાદી. લૌકિક વ્યવહાર રાખેલ નથી. જામનગર હાહાર તથા મચ્છુકાઠાં વિશા

શ્રીમાળી જૈન

જોડીયા નિવાસી હાલ સાયન સ્વ. હીરાબેન અમનલાલ ઘોલાણીના પુત્રવધૂ અ. સૌ. પ્રતિભા મનોજ ઘોલાણી (ઉં. વ. ૭૧) તે કિશોરભાઇ, ભૂપતભાઇ, પ્રમોદભાઇ, જયન્દ્રભાઇના ભાઇના પત્ની. જેનીશા નિર્દિજ શાહ તથા નિકીતા નીલ શાહના માતૃશ્રી. તથા સ્વ. જયાબેન જેઠાલાલ પારેખના દીકરી. તે હંસમુખભાઇ, ડો. જયંતભાઇ, દિનેશભાઇ, ભૂપતભાઇ, તથા અનિલભાઇના બહેન. તા. ૨૮-૪-૨૬ના અરિહંતશરણ પામેલ છે. પ્રાર્થના તથા લૌકિક વ્યવહાર બંધ છે.

જામનગર હાહાર તથા મચ્છુકાઠાં વિશા શ્રીમાળી જૈન

જોડીયા નિવાસી હાલ સાયન સ્વ. હીરાબેન અમનલાલ ઘોલાણીના સુપુત્ર ભૂપતભાઇ (ઉં. વ. ૮૩) તે નયનબેનના પિત. કિશોરભાઇ, પ્રમોદભાઇ, મનોજભાઇ તથા જયેન્દ્રભાઇ, સ્વ. પુષ્પાબેન, સ્વ. દમયંતીબેન, છત્રુબેન, હંસાબેનના ભાઇ. રિચીતા અંકુર ઉર્ડોશીના પિતાશ્રી. સ્વ. પ્રભાબેન અંગબીદાસ સંઘવીના જમાઇ. સોમવાર, તા. ૨૭-૪-૨૬ના અરિહંતશરણ પામેલ છે. પ્રાર્થના તથા લૌકિક વ્યવહાર બંધ છે.

દશા શ્રીમાળી સ્થાનકવાસી જૈન મૂળ અમરેલી નિવાસી હાલ પુના, કાંતિભાઈ શાહ (ગોડ) (ઉં.વ. ૯૦) સ્વ. જયબેન તથા સ્વ. માણેકચંદભાઈના પુત્ર. વનિતાબેનના પતિ. જયેશભાઈ સ્વ. હર્ષાબેન, સ્વ. રાજુ ભાઈ, ચૈતનભાઈ-૨મ્મીબેન, પ્રીતીબેનના પિતાશ્રી. સુધૃક-પુજા, રાહુલ-હિરલના નાનાજી. સ્વ. જયંતભાઈ, સ્વ. ચંપકભાઈ, સ્વ. પ્રવિણબેન, સ્વ. મધુબેનભાઈ મંગળવાર, તા. ૨૮/૪/૨૬ના અરહિંતશરણ પામેલ છે. તેમની પ્રાર્થનાસભા ગુરુવાર, તા. ૩૦/૪/૨૬ના સવારે ૧૧થી ૧૨, બોલ રૂમ, પુના ટર્ફ ક્લબ.

કચ્છી દશાશ્રીમાળી વણિક શ્રાપ્તિ જૈન મૂળ ગામઃ કચ્છ (દરશી) હાલ મુણુંડ, મનસુખલાલ છળવલાલ મહેતા (ઉં. વ. ૭૮) તા. ૨૭/૪/૨૬ના અરિહંતશરણ પામેલ છે. તેમની ઉપાબેન મનસુખલાલ મહેતા, માતાપિતાઃ સ્વ. ગૌરીબેન છળનલાલ મહેતા, દિકરો વઘુઃ કરિશ્માબેન અમિતભાઇ મહેતા, દીકરીઃ પ્રતિશ્માબેન, પૌત્રીઃ શ્રીયા, વિશ્વી, સાસરપક્ષ મનહરલાલ મોહનલાલ મહેતાના જમાઇ. પ્રાર્થનાસભા તા. ૩૦-૪-૨૬ના સાંજના ૫ થી ૭. સ્થળઃ ગોપુરમ હોલ, આર. પી. રોડ, વર્ધમાન નગરની બાજુમાં, મુણુંડ વેસ્ટ.

દશા શ્રીમાળી સ્થા. જૈન

જેતપુર નિવાસી, હાલ ક્રંદિવલી, સ્વ. યોગેશભાઈ રતિલાલ બાવીશીના ધર્મપત્ની નીતાબેન યોગેશભાઈ બાવીશી (ઉં. વ. ૬૦) તે અંકિત તથા દિશા ધવલ જાટડીયાના માતૃશ્રી. સલોની તથા ધવલના સાસુ. બીનાબેન મનીષભાઈ બાવીશી, દશાબેન પ્રવિણભાઈ અખાઈ, હર્ષાબેન મુગ્ધશાખાઈ મહેતા, સ્વ. ઇલાબેન મહેશકુમાર શા

# ઈન્ડરવર્લ્ડ



ભારતે તેના સૌથી સંવેદનશીલ ક્ષેત્રો આસપાસ મજબૂત રક્ષા કવચ રચ્યું છે. કેરી, ખાદ્યતેલ, ખાંડ અને મુખ્ય કૃષિ ચીજવસ્તુઓને ટેરિફ કન્સેશનમાંથી બાકાત રાખવામાં આવ્યા છે, જે ખેડૂતો અને ગ્રામીણ આજીવિકા માટે રક્ષણ સુનિશ્ચિત કરે છે. આ કરારમાં ભારતીય એપેરલથી ન્યૂ ઝીલેન્ડના એપલ અને કિવીને આવરી લેવામાં આવ્યા છે. વાણિજ્ય પ્રધાને કહ્યું છે કે, ભારત કોઈ વેપાર સોદામાં ઉતાવળ નહીં કરશે અને લમણો બંદૂક તાકીને ભારત પાસે કોઈ સોદો કરાવી શકશે નહીં.

આંતરરાષ્ટ્રીય સ્તરે અમેરિકાએ શરૂ કરેલી ટેરિફ વોરની ઝાળથી બચવાના ઉપાય રૂપે ભારતે તાજેતરમાં જ યુરોપિયન સમુદાય સાથે, જેને મધર ઓફ ઓલ ડીલ, ગણવાવામાં આવ્યો એવા વેપાર કરાર કર્યા છે. આ ઉપરાંત હાલ યુકે અને ઓમાન સાથે પણ પ્રોસેસ ચાલુ છે. જોકે, આજે આપણે સૌથી તાજૂ ટ્રેડ ડીલ વિશે વાત કરવી છે. અગાઉ તથા સમીપ વિવિધ ટેરિફના કિસ્સા અને ત્યાર બાદ તેના મસ્તિસ્કના ચક્રમ જેવા નિર્ણયોને કારણે અખાતી દેશના મુખ્ય જળમાર્ગ પર ઘેરાયેલા સંકેતને કારણે ખાસ કરીને આંતરરાષ્ટ્રીય વેપાર પર ગંભીર નકારાત્મક અસર પડી છે. આમાંથી બહાર આવવાના પ્રયાસરૂપે ભારત વિવિધ દેશ સાથે એક્ઝીએ એટલે કે ફ્રી ટ્રેડ એગ્રીમેન્ટ કરી રહ્યું છે, જેથી દેશના હિતને સાચવવા સાથે આયાત-નિકાસના વેપારને સરળ બનાવી શકાય અને બિનજરૂરી ખર્ચને ઘટાડી શકાય.

આ જ દિશાના એક પ્રયાસમાં આ સોમવારે ૨૭ એપ્રિલે ન્યૂઝીલેન્ડ સાથે ભારતે મુક્ત વેપાર કરાર પર હસ્તાક્ષર કરીને તેને અંતિમ સ્વરૂપ આપ્યું છે, જેમાં નવી દિલ્હીએ પોતાની ટેરિફ કન્સેશનને કાળજીપૂર્વક આકાર આપતી અખતે, સંવેદનશીલ ક્ષેત્રોને સુરક્ષિત રાખવા સાથે ન્યૂઝીલેન્ડમાં ભારતીય નિકાસ માટે ૧૦૦ ટકા ડ્યૂટી-મુક્ત એક્સેસ સુરક્ષિત કરવાનો પ્રયાસ કર્યો છે.

માર્ચ ૨૦૨૫માં જાહેર થયા પછી નવ મહિનાના વિક્રમી ઓછા સમયમાં વાટાઘાટોને સાકાર કરી તૈયાર કરવામાં આવેલો એક્ઝીએ ભારત અને ન્યૂઝીલેન્ડ વચ્ચે માલ અને સેવાઓના વેપારને વેગ આપશે એવી અપેક્ષા છે. આ દેશ સાથેનો દ્વિપક્ષીય વેપાર વર્ષ ૨૦૨૪માં ૨.૪ બિલિયન ડોલર સુધી પહોંચ્યો હતો, નાણાકીય વર્ષ ૨૦૨૪-૨૫માં વેપાર ૧.૩ બિલિયન હતો, જે પાછલા વર્ષ કરતાં ૪૯ ટકાનો વધારો દર્શાવે છે.

### ભારતને શું ફાયદો થાય છે ?

આ કરારથી ભારતને શું લાભ મળશે એ જોઈએ. ન્યૂઝીલેન્ડ દ્વારા ૮,૦૦૦થી વધુ ટેરિફ લાઇનને આવરી લેતા ટેરિફને નાબૂદ કરવાથી ભારતીય ક્ષેત્રો, ખાસ કરીને શ્રમલક્ષી ઉદ્યોગોને તાત્કાલિક ફાયદો થશે.

## ભારત-ન્યૂ ઝીલેન્ડ એક્ઝીએ: કોને કેટલો લાભ ?



આ પગલાથી ખાસ કરીને કાપડ (ટેક્સટાઇલ), વસ્ત્ર (એપેરલ), ચામું, ફૂટવેર, રત્નો અને ઝવેરાત જેવા શ્રમલક્ષી ક્ષેત્રોમાં નિકાસ ક્ષેત્રે સ્પર્ધાત્મકતા વધશે. આ રીતે કરારના લાભોના કેન્દ્રમાં લઘુ, મધ્યમ અને સૂક્ષ્મ ઉદ્યોગો (એમએસએમઇ) તથા રોજગાર સર્જનને સ્થાન અપાવું હોવાનું પ્રતીત થાય છે.

અહીં ખાસ નોંધવા જેવી બાબત એ છે કે આ એક્ઝીએમાં પરંપરાગત ક્ષેત્રોથી આગળ નિકાસ આધારને વિસ્તૃત કરીને, મધ, મસાલા, અનાજ, ફળો, કોફી અને કોકો સહિતનાં કૃષિ ઉત્પાદનોને પણ બજારની સુલભતામાં સુધારો થવાનો અંદાજ છે.

કાપડ અને વસ્ત્રો સૌથી મોટા લાભાર્થીઓમાં સામેલ થવાની અપેક્ષા છે, જેમાં ગાર્મેન્ટ્સ, હોમ ટેક્સટાઇલ અને હેન્ડલૂમ ઉત્પાદનોનો સમાવેશ થાય છે, જ્યારે અગાઉ દસ ટકા સુધીના ટેરિફ ચૂકવી રહેલા ચામડા અને ફૂટવેર નિકાસકારોને ઉકત કરાર લાગુ થયા પછી ન્યૂઝીલેન્ડ બજારમાં ડ્યૂટી-ફ્રી પ્રવેશ લાભ મળશે.

જેમ્સ અને જેવેલરી નિકાસકારોને પણ ઊંચી અવક ધરાવતાં બજારમાં સ્પર્ધાત્મક ભાવ સાથે પ્રવેશનો લાભ મળશે, એન્જિનિયરિંગ માલ, પ્લાસ્ટિક અને અન્ય ઉત્પાદિત ઉત્પાદનો પણ ટેરિફ નાબૂદથી લાભ મેળવશે.

કૃષિ અને ખાદ્ય ઉત્પાદનોમાં, ભારતીય નિકાસકારો હવે મધ, મસાલા, અનાજ, ફળો, કોફી અને કોકો સહિતની ચીજોમાં વધુ સુલભ પ્રવેશનો આનંદ માણશે, આ એવા સેગમેન્ટ્સ છે જ્યાં ટેરિફ દૂર થવાથી સ્પર્ધાત્મકતામાં સુધારો થવાની અને ખેડૂતો અને ફૂડ પ્રોસેસર્સ માટે નવી તકો ખુલવાની અપેક્ષા છે. નોંધવું રહ્યું કે, મધનો સમાવેશ ખાસ કરીને મહત્વપૂર્ણ છે, કારણ કે તે પરંપરાગત જથ્થાબંધ કોમોડિટીઝ ઉપરાંત વિશિષ્ટ કૃષિ-નિકાસ અને મૂલ્યવર્ધિત ઉત્પાદનો માટે બજાર એક્સેસનો સંકેત આપે છે.

### ન્યૂઝીલેન્ડને શું ફાયદો થાય છે ?

હવે આપણે આ જકાતમુક્ત વ્યાપાર વ્યવસ્થાથી ન્યૂઝીલેન્ડને કેવા લાભ મળશે એ જોઈએ. અહીં મહત્વની બાબત એ છે કે, ભારતે વિદેશ બજારમાં વ્યાપક એક્સેસ મેળવી છે, જ્યારે તેની પોતાની ટેરિફ પ્રતિબદ્ધતાઓ ગણતરીપૂર્વક નક્કી કરવામાં આવી છે.

ભારતે દ્વિપક્ષીય વેપાર મૂલ્યના ૯૫ ટકાને આવરી લેતી ૭૦.૦૩ ટકા ટેરિફ લાઇન પર ટેરિફ ઉદારીકરણની ઓફર કરી છે, જ્યારે ભારતના સંવેદનશીલ ક્ષેત્રોને સુરક્ષિત રાખવા માટે ૨૯.૯૭ ટકા ટેરિફ લાઇનને બાકાત રાખી છે.

દેશ લગભગ ૩૦ ટકા ટેરિફ લાઇન પરની ડ્યૂટી તાત્કાલિક નાબૂદ કરશે, જેમાં ૩૫.૬ ટકાનો ઘટાડો થશે, જે મોટાભાગે સ્થાનિક

ઉદ્યોગને ટેકો આપતાં ક્ષેત્રોમાં થશે. આમાં ઊન, વન ઉત્પાદનો, ઘેટાંનું માંસ અને કોલસા જેવા ઇનપુટનો સમાવેશ થાય છે.

ન્યૂઝીલેન્ડના પસંદગીનાં કૃષિ ઉત્પાદનો જેમ કે સફરજન, કિવી, માનુકા મધ અને મિલ્ક આલ્બ્યુમિન સહિતના આલ્બ્યુમિન માટે બજાર પ્રવેશ ટેરિફ રેટ ક્વોટા (ટીઆરક્યુ) દ્વારા નિયંત્રિત કરવામાં આવશે, જેમાં ન્યૂનતમ આયાત કિંમતો અને સલામતીના પગલાંનો સમાવેશ થાય છે. એકંદરે, ટેરિફ લાઇનનો માત્ર ૦.૦૬ ટકા આ ટીઆરક્યુ હેઠળ આવે છે.

માનુકા મધ, જેના પર હાલમાં ૬૬ ટકા જેટલી જકાત લાગુ થાય છે, ન્યૂઝીલેન્ડથી તેની આયાત ૧૪.૨ એમટી (મૂલ્યમાં માત્ર ત્રણ લાખ ડોલર) જેટલી છે, જે વૈશ્વિક સ્તરે ૩૫૬.૮ એમટી છે. કરાર દર વર્ષે ૨૦૦ એમટીના ઇન-ક્વોટા ટીઆરક્યુની મંજૂરી આપે છે, જેમાં ન્યૂનતમ આયાત કિંમત ૨૦ ડોલર પ્રતિ કિલો અને પાંચ વર્ષમાં ૭૫ ટકા ટેરિફ ઘટાડાનો સમાવેશ થાય છે, જ્યારે ક્વોટા બહારની આયાત સમાન તબક્કાવાર ટેરિફ ઘટાડા સાથે ૩૦ ડોલર કિલોની ઊંચી લઘુત્તમ આયાત કિંમતને આધીન રહેશે. ડ્યૂટી પ્રથમ વર્ષમાં ૫૬.૧ ટકાથી ઘટીને પાંચમા વર્ષથી ૧૬.૫ ટકા થશે. સફરજનના કિસ્સામાં, પર હાલમાં પચાસ ટકા જકાત લાગુ થાય છે. એપલની કુલ ૫૧૯,૦૦૦ મેટ્રિક ટનથી વધુની આયાતમાંથી, ન્યૂઝીલેન્ડથી ૩૧,૩૯૨.૬ મેટ્રિક ટન (૩૨.૪ મિલિયન ડોલર)ની આયાત છે.

કરારમાં પ્રથમ વર્ષમાં ૩૨,૫૦૦ મેટ્રિક ટનથી શરૂ કરીને છઠ્ઠા વર્ષ સુધીમાં ૪૫,૦૦૦ મેટ્રિક ટન સુધીનો ઇન-ક્વોટા ટીઆરક્યુ હેઠળ કરવામાં આવ્યો છે, જેમાં નિર્ધારિત મોસમી વિન-ડરમિયાન ૨૫ ટકાનો ઘટાડો ડ્યૂટી અને ૧.૨૫ ડોલર પ્રતિ કિલોગ્રામની લઘુત્તમ આયાત કિંમતનો સમાવેશ થાય છે.

કિવી ફૂટ પર હાલમાં ૩૩ ટકાના ઘરે જકાત લાદવામાં આવે છે. ન્યૂઝીલેન્ડથી આયાત ૫,૮૪૦ મેટ્રિક ટન (૧૬.૯ મિલિયન) છે. પ્રથમ વર્ષમાં ટીઆરક્યુ ૬,૨૫૦ મેટ્રિક ટનથી શરૂ થાય છે અને છઠ્ઠા વર્ષ સુધીમાં ૧૫,૦૦૦ મેટ્રિક ટન સુધી વિસ્તરે છે, જેમાં ક્વોટાની અંદર શૂન્ય ડ્યૂટી અને ૧.૮૦ ડોલર પ્રતિ કિલોગ્રામની લઘુત્તમ આયાત કિંમતનો સમાવેશ થાય છે, જ્યારે ક્વોટાની બહારની આયાત ઉચ્ચ ડ્યૂટી અને કિંમત નિર્ધારણ સુરક્ષાને આધીન રહે છે.

સંક્ષિપ્તમાં, ભારતે તેના સૌથી સંવેદનશીલ ક્ષેત્રો આસપાસ મજબૂત રક્ષા કવચ રચ્યું છે. કેરી, ખાદ્યતેલ, ખાંડ અને મુખ્ય કૃષિ ચીજવસ્તુઓને ટેરિફ કન્સેશનમાંથી બાકાત રાખવામાં આવ્યા છે, જે ખેડૂતો અને ગ્રામીણ આજીવિકા માટે રક્ષણ સુનિશ્ચિત કરે છે. સરવાળે આપણે માટે આ કરાર લાભપ્રદ જણાય છે. ■



## ઈરાન-અમેરિકાના યુદ્ધનું કારણ અણમહેરછા



વર્ષ ૨૦૨૬માં જ્યારે આપણે યેનોબિલની ૪૦મી વરસી પર ઊભા છીએ, ત્યારે પરમાણુ જોખમ માત્ર ઈતિહાસની યાદોમાં નથી, પણ વર્તમાનની વાસ્તવિકતામાં છે. ૨૬ એપ્રિલ ૧૯૮૬ના રોજ યુકેનમાં જે બન્યું હતું, તેણે સાબિત કર્યું હતું કે એક નાની માનવીય કે તકનીકી ભૂલ સમગ્ર ખંડને દાષકાઓ સુધી રહેવા લાયક રાખતી નથી. આજે જ્યારે રશિયા-યુકેન સંઘર્ષ ચાલુ છે અને યુરોપનો સૌથી મોટો ન્યુક્લિયર પ્લાન્ટ ઝાપોરિજ્ઞિયા સતત ગોળીબારની ઝપેટમાં છે, ત્યારે બીજી યેનોબિલ જેવી દુર્ઘટનાનો ડર વિશ્વને સતારી રહ્યો છે.

આંતરરાષ્ટ્રીય પરમાણુ ઊર્જા એજન્સી (આઈએએ) એ વારંવાર ચેતવણી આપી છે કે આધુનિક યુદ્ધમાં પરમાણુ પ્લાન્ટ 'સોફ્ટ ટાર્ગેટ' બની ગયા છે. જો આ વર્ષગાંઠ પર કોઈ વ્યૂહાત્મક હુમલો કે આકસ્મિક ગોળીબાર પ્લાન્ટની કુલિંગ સિસ્ટમને નુકસાન પહોંચાડે, તો કિરણોત્સર્ગની અસર ૪૦ વર્ષ પહેલા કરતાં પણ વધુ ભયાનક હોઈ શકે છે, કારણ કે અત્યારે આ ક્ષેત્રોમાં સૈન્ય ગતિવિધિઓ ચરમસીમા પર છે.

ઈરાન અને અમેરિકા વચ્ચેના યુદ્ધમાં પણ આ વર્ષગાંઠ એક ગંભીર વળાંક સાબિત થઈ શકે છે. ૨૮ ફેબ્રુઆરી ૨૦૨૬ના હુમલાઓ પછી ઈરાનના નતાંઝ અને કોર્ડો જેવા પ્લાન્ટ પર હુમલાનું જોખમ તોળાઈ રહ્યું છે. પરમાણુ ઈતિહાસમાં વર્ષગાંઠોનું મનોવૈજ્ઞાનિક મહત્વ ઘણું હોય છે. દુશ્મન દેશો આવી તારીખનો ઉપયોગ મનોવૈજ્ઞાનિક દબાણ લાવવા અથવા 'રેડ લાઈન' કોસ કરવા માટે કરી શકે છે.

ઈરાન પરના આર્થિક પ્રતિબંધો અને અમેરિકાની સૈન્ય નાકાબંધી વચ્ચે, જો ઈરાનના પરમાણુ મથકો પર કોઈ મોટો હુમલો થાય તો તેની પર્યાવરણીય અને માનવીય અસર પશ્ચિમ એશિયાથી લઈને મધ્ય એશિયા અને ભારત સુધી પહોંચી શકે છે. હોર્મુઝની સામુદ્રધુનીમાં ચાલી રહેલી તંગદિલી વચ્ચે જો કોઈ પરમાણુ અકસ્માત સર્જાય તો તે વૈશ્વિક વેપારને દાષકાઓ સુધી પહોંચાડી દેશે.

પરમાણુ અપ્રસાર સંધિ (એનપીટી)ની ૨૦૨૬ની સમીક્ષા કોન્ફરન્સમાં પણ યેનોબિલની આ વરસી પર ખાસ ચર્ચા થઈ રહી છે. નિષ્ણતાતો માને છે કે પરમાણુ પ્લાન્ટ્સને 'નો-વોર ઝોન' જાહેર કરવા જોઈએ. યેનોબિલની દુર્ઘટનાએ આપણને શીખવ્યું હતું કે કિરણોત્સર્ગને કોઈ સરહદ નડતી નથી. જો આજે કોઈ પરમાણુ હુમલો થાય, તો તેનાથી ઉદ્ભવતા ન્યુક્લિયર વાદળો પવનની દિશા મુજબ યુરોપ, એશિયા કે અમેરિકા સુધી જઈ શકે છે.

આ જ કારણે વૈશ્વિક સમુદાયે આ વર્ષગાંઠ પર અત્યંત સતર્ક રહેવાની જરૂર છે. કનેડા જેવા દેશો જે નાના રિએક્ટર્સ (એસએમઆર) વિકસાવી રહ્યા છે, તે પણ આ વરસી પર સુરક્ષા પ્રોટોકોલની સમીક્ષા કરી રહ્યા છે. છેવટે, યેનોબિલ એ માત્ર એક અકસ્માત નહોતો, પણ એક ચેતવણી હતી.

જો ૨૦૨૬માં ઈરાન-અમેરિકા યુદ્ધ કે યુકેન સંઘર્ષમાં આ ચેતવણીને નજરઅંદાજ કરવામાં આવશે, તો માનવજાત એવી ભૂલ કરશે જેનું કોઈ પ્રાયશ્ચિત શક્ય નહીં હોય. આ વરસી આપણને યાદ અપાવે છે કે પરમાણુ ટેકનોલોજી જેટલી શક્તિશાળી છે તેટલી જ તે જોખમી છે જો તેને રાજકીય અહંકાર અને યુદ્ધના મેદાનમાં શસ્ત્ર તરીકે વાપરવામાં આવે.

આજના દિવસે, વિશ્વના નેતાઓએ માત્ર શોક વ્યક્ત કરવાને બદલે એવા નક્કર પગલાં લેવા જોઈએ, જેથી ફરી ક્યારેય કોઈ ૨૬ એપ્રિલ લોહી અને કિરણોત્સર્ગથી ખરડાયેલી ન હોય.

ઈરાન અને અમેરિકાએ આ ગંભીરતા સમજીને પરમાણુ મથકોની સુરક્ષા અંગે એક વણલિખિત સમજૂતી સાધવી જોઈએ, જેથી યુદ્ધની વચ્ચે પણ એક વૈશ્વિક આપત્તિને ટાળી શકાય. જે રીતે પાકિસ્તાને મધ્યસ્થી શરૂ કરી છે, તેમાં પરમાણુ સુરક્ષાને અગ્રતા આપવી એ જ આ સમયની માગ છે.

જો આપણે ઈતિહાસમાંથી પાઠ નહીં શીખીએ, તો આપણે તેને ફરીથી જીવવા માટે મજબૂર થઈશું, અને આ વખતે તેની કિંમત કદાચ આખી પૃથ્વીએ ચૂકવવી પડશે માટે અત્યારથી શાણ બનીને સાબતા બની જવું જરૂરી છે. ■

## આ તો સ્કેમ છે...



ખરેખર તો દેશમાં ટેલિકોમ ક્રોસિંગ સુધી કેન્દ્રની સરકારમાં દૂરસંચાર મંત્રી રહેલા સુખરામે એક ઇન્ટરવ્યૂમાં માહિતી આપી હતી કે ભારતમાં મોબાઇલ ટેકનોલોજી કેવી રીતે લાવવામાં આવી. ૧૯૮૫ની ૩૧મી જુલાઇએ પહેલીવાર ભારતમાં મોબાઇલ કોલ કરવામાં આવ્યો હતો. કેન્દ્રીય દૂરસંચાર મંત્રી સુખરામ અને પશ્ચિમ બંગાળના તત્કાલીન મુખ્ય પ્રધાન જયોતિ બસુ વચ્ચે આ પહેલી વાતચીત થઈ હતી અને ફોન નોકિયાનો હતો.

આમ મોબાઇલ ફોનના દેશમાં આગમનથી સુખરામનું રાજકીય વજન એકદમ વધી ગયું.

૧૯૬૩થી રાજકીય સફરની શરૂઆત કરનાર હિમાચલ પ્રદેશનો આ દિગ્ગજ રાજકીય ચહેરાના પતનની શરૂઆત ૧૯૯૬માં થઈ. એવી ભયંકર બદનામી થઈ કે જીવનભર એમાંથી છુટકારો ન જ મળ્યો.

થયું એવું કે નવાસા ભૂતપૂર્વ દૂરસંચાર પ્રધાન બનેલા સુખરામના ઘરમાં ૧૯૯૬માં સીબીઆઈના દરોડા પડ્યા હતા. યાદ રહે કે ત્યારે દેશમાં પી.વી. નરસિંહ રાવની સરકાર હતી. સુખરામના દિલ્હી અને હિમાચલ પ્રદેશ સ્થિત મંડિના ઘરોમાંથી ચલાણી નોટોથી ભરેલા સુટકેસ અને બેગ મળ્યા હતા. તે સમયે ૪ કરોડથી વધુ રૂપિયા તેમની પાસેથી મળ્યા હતા. આજના ભ્રષ્ટાચારના ધોરણે આ રકમ ચણા-મમરા લાગે પણ ત્યારે અધક લાગતા ભ્રષ્ટાચારના મામલામાં કોંગ્રેસનો એક દિગ્ગજ નેતા ઘેરાયો હતો. સ્વાભાવિક છે

## ભ્રષ્ટાચારમાં બદનામી ને સજા છતાં સુખરામની રાજકીય વગ ન ઘટી

કે સુખરામ સમજાવી શક્યા નહોતા કે આ પૈસાનો કાયદેસર સ્ત્રોત શું હતો. એવું બહાર આવ્યું કે તેમણે દૂરસંચાર મંત્રાલયમાં રહીને ગેરકાયદે રીતે અનેક ખાનગી કંપનીઓને ભારે ફાયદો પહોંચાડ્યો હતો. આને પરિણામે સરકારી તિજોરીને નુકસાન થયું હતું. જો આ તોરિંગ ભ્રષ્ટાચાર હોય તો ગમે તેવો ધુરંધર એકલો પૂરેપૂરી મલાઈ ખાઈ ન જ શકે.

પરંતુ સુખરામને પોતીકાઓએ જ કુકરાઘાત આપ્યા હતા. તેમને સજા અપાવવામાં કોંગ્રેસના નેતાઓની જ ભૂમિકા નિર્ણાયક રહી એમ કહી શકાય. સુખરામના સમયના વડા પ્રધાન પીવી નરસિંહ રાવ અને તત્કાલીન કોંગ્રેસ અધ્યક્ષ સીતારામ કેસરીએ સીબીઆઈને નિવેદન આપ્યું હતું કે જપ્ત કરાયેલી રોકડ રકમ પૈસા સુખરામના જ છે.

સુખરામની બદનામી વધતાં કોંગ્રેસે તેમને પક્ષમાંથી કાઢી મૂક્યા હતા. ૧૯૯૭માં હિમાચલ વિકાસ કોંગ્રેસ બનાવી અને ૧૯૯૮ની વિધાનસભા ચૂંટણીમાં ભાજપ સાથે ગઠબંધન કરીને સરકારમાં પણ સામેલ થયા હતા. એમના પ્રાદેશિક પક્ષના સુખરામ સહિત પાંચ વિધાનસભ્યો પ્રધાન બન્યા હતા. એમના પુત્ર અનિલ શર્મા ૧૯૯૮માં રાજ્યસભામાં ચૂંટાઈ આવ્યા એટલું સુખરામનું રાજકીય સામર્થ્ય ખરું. ૨૦૦૩માં સુખરામ ફરી મંડિથી જીત્યા અને ફરી કોંગ્રેસ સાથે હાથ મિલાવ્યો. અને ૨૦૧૭માં સુખરામ પુત્ર સાથે ભાજપમાં જોડાયા પરંતુ બે વર્ષમાં જ કોંગ્રેસમાં 'ઘર વાપસી' કરી. સુખરામના પુત્ર અનિલ શર્મા મંડિથી ભાજપના વિધાનસભ્ય છે.

જોકે પછી તેઓ ફરી કોંગ્રેસમાં આવ્યા અને પરિવાર ભાજપમાં પણ ગયો. નવી સદી શરૂ થતા જ સુખરામને સજા થવા લાગી. ૨૦૦૨માં તેમને ત્રણ વર્ષની સજા થઈ હતી. પ્રધાનપદનો દુરુપયોગ કરતા તેમણે એક ખાનગી કંપનીને સામાન સપ્લાય કરવાનો ઠેકો આપ્યો જેનાથી સરકારને ૧.૬૬ કરોડ રૂપિયાનું નુકસાન થયાનું સાબિત થયું હતું. અન્ય એક મામલામાં પદનો દુરુપયોગ કરતા તેમણે એક ખાનગી કંપનીને ઠેકો આપ્યો અને બદલામાં ત્રણ લાખ

રૂપિયાની લાંચ લીધી. એક કંપનીને તેમણે દૂરસંચાર વિભાગને ૩૦ કરોડ રૂપિયાના કેબલ વેચવા માટે ઠેકો આપ્યો હતો અને તેના બદલામાં પૈસા લીધા હતા. ૨૦૧૧માં તેમને દોષી જાહેર કરવામાં આવ્યા અને પાંચ વર્ષની સજા આપવામાં આવી. આ પહેલાં સુખરામને આવક કરતાં વધુ સંપત્તિના કેસમાં ૨૦૦૯માં દોષી ઠરાવાવામાં આવ્યા હતા. તેમની સામે ૪.૨૫ કરોડ રૂપિયા ગેરકાયદે રીતે કમાવવાના આરોપ લાગ્યા હતા.

૨૦૧૧ના નવેમ્બરમાં સુખરામની રાહત માટેની અપીલને નકારી કાઢતાં, વિશેષ સીબીઆઇ જજ આરપી પાંડેએ આ ૮૬ વર્ષીય રાજકારણીને ચાર લાખ રૂપિયાનો દંડ ફટકાર્યો હતો. પૂર્વ ટેલિકોમ મંત્રીના વકીલે તેમની વૃદ્ધાવસ્થાને ધ્યાનમાં રાખીને અદાલતને સહાનુભૂતિ બતાવવા વિનંતી કરી હતી. પરંતુ પ્રોસિક્યુટરે તેમને 'રીઠા ગુનેગાર' ગણાવ્યા હતા કે, જેણે જનતાના વિશ્વાસ સાથે 'ટ્રોલ' કર્યો હતો અને તેઓ પહેલાથી જ બે અન્ય કેસોમાં સજા પામી ચૂક્યા હતા.

યુકાદો જાહેર કરતાં જ સુખરામને કસ્ટડીમાં લેવામાં આવ્યા હતા. તેમને લોકઅપ તરફ લઈ જવામાં આવી રહ્યા હતા ત્યારે હરવિંદર સિંહ નામના યુવાને તેમના પર હુમલો કર્યો હતો. સુખરામને તિહારની જેલ નંબર વનમાં રાખવામાં આવ્યા હતા, જ્યાં અન્ય પૂર્વ ટેલિકોમ મંત્રી એ. રાજા પહેલેથી બંધ હતા. તેમના શર્મા પરિવારનો હિમાચલના બ્રાહ્મણોમાં નોંધપાત્ર પ્રભાવ છે. આ રાજ્યના મતદાતાઓમાં લગભગ ૨૦% બ્રાહ્મણો છે. તેમના એક પૌત્ર આયુષ્ય શર્મા અભિનેતા છે અને સુપરસ્ટાર સલમાન ખાનની બહેન સાથે તેમના લગ્ન થયા છે. આયુષ્ય શર્મા પહેલા હીરો ને પછી નિર્માતા બન્યા પણ હજુ સુધી સફળતા હાથ લાગી નથી. પંડિત સુખરામે ઉમર અને વિવિધ માંદગીને પગલે ૨૦૨૨માં ૮૪ વર્ષની વયે અંતિમ શ્વાસ લીધા. તેમને ભ્રષ્ટાચારના મામલામાં ભલે સજા થઈ હોય પરંતુ જનતાએ તેમને ક્યારેય દિલથી દૂર કર્યા નહોતા. જનતાના તો તેઓ હંમેશાં 'પંડિતજી' જ રહ્યા હતા. (સંપૂર્ણ) ■



પંડિત સુખરામ શર્મા

**સિક્કાની ત્રીજી બાજુ**  
જયવંત પંડ્યા  
feedback@bombsamachar.com

વેકેશન પડી ગયું છે. બાળકો રમી રહ્યાં છે. અનેક પરિવારો બહાર ફરવા ઉપડી જશે તો બીજી તરફ, ઘરે બાળકો નવરાં ન પડે તે માટે સમર કેમ્પથી માંડીને નાચ, સ્કેટિંગ, રમતગમત શિક્ષણ, ચિત્ર, સંગીત, સ્વિમિંગ, ગૃહિત વગેરેના વર્ગોમાં સંતાનોને મૂકી દેવામાં આવશે... જો એમને નસરીમાં મૂકવાનું હશે તો માતા- પિતા તેમને અંગ્રેજી જોડકણાં (રાઇમ) શીખવાડવામાં પડ્યાં હશે. પરંતુ શું તમે જાણો છો કે જે અંગ્રેજી જોડકણાં ભણાવવામાં આવે છે અને બાળકો તેને કેન્દ્રસ્થ કરી અંકેશન સાથે ગાય ત્યારે આપણે આનંદ અનુભવીએ છીએ તે જોડકણાં પાછળ એક કડવું સત્ય, એક વેદના, અત્યાચાર છુપાયેલાં છે? 'બા બા બ્લેકશિપ' જોડકણું બધાને સ્મરણમાં હશે. આ જોડકણું ઈ. સ. ૧૭૩૧માં લખાયું હતું અને ઈ. સ. ૧૭૪૪માં ટોમી ધમ્બની 'પ્રેટી સોંગ બુક'માં પહેલી વાર છપાયું હતું. આની પાછળ વાત એવી છે કે ૧૩મી સદીના ઉત્તરાર્ધમાં ખ્રિસ્તીઓ અને મુસ્લિમો વચ્ચે જે પંથયુદ્ધ (ક્રુસેડ/જિહાદ) થયું. યુદ્ધમાં નાણાં મૂટી જતાં હોય છે.

ઇંગ્લેંડમાં રાજા એડર્ડ- પ્રથમને તિજોરી ભરવી હતી. આથી તેણે ઘેટાં (શિપ)ના પશુપાલકો પર 'ઓલ્ડ સ્ટરમ ટેક્સ' નાખ્યો. કપડાં બનાવવાં માટે ઊંચાઈ બહુ મોટા પાયે જરૂર હતી. રાજા દરેક પશુપાલક પાસેથી એક તૂટીયાંશ ઊંચ વસૂલતો હતો. જ્યારે બીજું એક તૂટીયાંશ ચર્ચ લઈ જતું હતું.

**'બા બા બ્લેક શિપ' જેવાં અંગ્રેજી જોડકણાં પાછળ શું રહસ્ય છુપાયું છે ?**

આપણે બાળકોના મોઢે 'બા બા બ્લેક શિપ- હમ્પ્ટી ડમ્પ્ટી, જેક એન્ડ જિલ' ઇત્યાદિ જોડકણાં સાંભળીને પોરસાઈએ છીએ, પરંતુ તેની પાછળનો ફૂર ઇતિહાસ ખબર છે ?



Jack and Jill went up the hill to fetch a pail of water...

પશુપાલક પાસે વધતું હતું માત્ર એક તૂટીયાંશ ઊંચ. આ વેરાથી ઇંગ્લેંડની તિજોરી બે સદી સુધી ભરાતી રહી.

આ જોડકણાના મૂળ ગીતમાં ભરવાડ છોકરા પાસે બહુ કંઈ ઊંચ બન્યું નથી કારણ કે તે માસ્ટર (રાજા), ડેમ (આમ તો તેનો અર્થ માનવંતી મહિલા થાય, પરંતુ

અહીં સંદર્ભ ચર્ચ માતા છે)ને આપી દે છે. પરંતુ અત્યારે એવું ભણાવાય છે કે ભરવાડ છોકરો ઉદાર છે જે તેના સ્વામી/માલિકને, ડેમ એટલે કે મહિલાને અને લેનમાં રહેતા નાનકડાં છોકરાને ઊંચ વહેંચે છે.

આજ રીતે બાળકોને શીખવાડતાં અંગ્રેજી જોડકણાંમાં 'પડવા'નું બહુ આવે, જેમકે 'હમ્પ્ટી ડમ્પ્ટી સેટ ઓન ધ વોલ, હમ્પ્ટી ડમ્પ્ટી હેડ ઓ ગ્રેટ ફોલ.' આ 'હમ્પ્ટી ડમ્પ્ટી' જોડકણાં પાછળ પણ એક અપ્રિય સત્ય છે.

આ 'હમ્પ્ટી ડમ્પ્ટી' એ ઇંગ્લેંડના અત્યાચારી રાજા રિચાર્ડ-તૂતીય તરફ સંકેત કરે છે જેનો ઈ. સ. ૧૪૮૫માં બોસવર્થ યુદ્ધના મેદાનમાં અંત આવ્યો હતો. રાજા રિચાર્ડ તેના ઘોડા (વોલ) પરથી પડી જાય છે અને પછી તેના સૈનિકો તેને બચાવી શકતા નથી.

આ જ રીતે 'જેક એન્ડ જિલ'માં જેક ફાન્સના છેલ્લા રાજા લુઇસ-સોળમા અને જિલ તેની રાણી મેરી એન્ડ્રોઇનને વાત દર્શાવે છે. જેકનું કાઉન એટલે કે માથું તૂટી જાય છે. ફાન્સની કાન્તિમાં લુઇસનું માથું ધસી અલગ કરી દેવામાં આવ્યું હતું. લુઇસના વધના નવ મહિના પછી રાણી મેરીનો પણ વધ થયો હતો. 'એન્ડ જિલ કેમ ટમ્બલિંગ આફ્ટર' આ લાઇન રાણીના વધની વાત કરે છે.

જોકે, 'જોની જોની યસ પાપા' પાછળ આવે કોઈ ઇતિહાસ તો નથી પણ તેમાં જૂઠું બોલવાને પ્રોત્સાહન છે. છોકરો ખોટું બોલે છે કે તેણે ખાંડ નથી ખાધી અને



Baa Baa Black Sheep, have you any wool? Yes sir, yes sir, three bags full!

જ્યારે પિતા મોઢું ખોલવા કહે છે ત્યારે તે મોઢું ખોલી ખાંડ બતાવે છે અને હસે છે. આપણે અજાણતાં બાળકને શું શીખવાડીએ છીએ તે જુઓ. બીજું કે બાળકને ઇંગ્લેંડ કે ફ્રાન્સના રાજા સાથે શું લેવાડેવા? અંગ્રેજી ભણાવવું જ હોય તો તેમાં ભારતીય સંદર્ભનાં જોડકણાં નવેસરથી ન લખી શકાય?

અંગ્રેજી જોડકણું ત્યાંની ભોળોની વૃત્તિ પણ દર્શાવે છે, જેમકે રેઇન રેઇન ગો અવે, કમ અગેઇન અનધર ડે, લિટલ જોની/આધર વોન્ટ્સ ટૂ પ્લે. આની પાછળનો અર્થ એવો બતાવાય છે કે ઇંગ્લેંડમાં જોની/આધરને રમવું છે તેથી તે વરસાદ નથી ઇચ્છતો. જ્યારે ભારતીય બાળકો વરસાદમાં રમતાં હોય છે. તે ઇંગ્લેંડનાં બાળકો જેવા સુંવાળાં નથી હોતાં. આપણે તો ગાઈએ, 'આવ રે વરસાદ, ઘેબરિયો વરસાદ, ઊની ઊની રોટલી ને કારેલાનું શાક'. ભારત કૃષિ પ્રધાન દેશ છે. તેથી વરસાદ એ અનિવાર્યતા છે અને વરસાદનું આગમન આનંદ પણ આપે છે. જોકે હવે વધતા જતા શહેરીકરણ અને કાઠવ-કીચડ-પાણીથી ચીડના કારણે વાહન અટકે, ચાલવામાં તકલીફ પડે તેથી કેટલાક શહેરીજનો, ઇંગ્લેંડના આ જોનીની જેમ વરસાદથી ચીડ અનુભવે છે ખરા.

તો આ હું, આ અંગ્રેજી જોડકણાં પાછળનું સત્ય. હવે તમે મહેમાનો સમક્ષ તમારા બાળકને 'બેબી, રાઇમ સિંગ કરો તો પ્લીઝ' કહો ત્યારે તેની પાછળનું સત્ય વિચારજો.

આવાં જોડકણાંના સ્થાને ભલે અંગ્રેજી, પણ ભારતીય અર્થપૂર્ણ અને ગર્વ થાય તેવાં જોડકણાં શીખવાડવામાં આવે તેવા પ્રયત્નો શિક્ષણવિદ અને સરકાર દ્વારા થાય તે ઇચ્છનીય છે.

**શરદ જોશી સ્પીકિંગ**  
સંજય છેલ  
feedback@bombsamachar.com

આપણા દેશમાં દવાઓનું ઉત્પાદન ભલે પૂરતી માત્રામાં ન થતું હોય, પણ ડોક્ટરોનું ઉત્પાદન બહુ ભારે માત્રામાં થાય છે. ઉત્પાદન વૃદ્ધિના સામાન્ય નિયમ અહીં પણ લાગુ પડે છે એટલે કે સમાજમાં ડોક્ટર પેદા થવા માંડ્યા તો પછી ખૂબ થવા માંડ્યા. રોગ અને દર્દીઓની આ ગરીબ દેશની જમીન ડોક્ટરો પેદા કરવા માટે ખૂબ ઉપજાઉં છે!

ક્યો માણસ ક્યારે ડોક્ટર બની જાય, તેમ કંઈ ન કહી શકો... પોતાનાં બીમાર મા-બાપ, દર્દી, સગાંસંબંધી અને પાગલ દોસ્તને જોઈને માણસનું દિલ એક વાર અચાનક ડોક્ટર બની જાય પછી દર્દીઓની અહીં કમી નથી. એકપણ ન શોધો તોયે હજાર મળી આવે. બલકે મોટા ભાગના લોકો ડોક્ટરને જોતાં વેંત જ પેશંટ બની જાય છે! અંદર ને અંદર પેશંટવડ ઊભું થવા લાગે છે! કેટલાક લોકો બીમાર નથી પણ એ આશામાં હાથકારા લેવા માંડે છે કે ડોક્ટર ત્યાંથી પસાર થાય તો એમનું ધ્યાન ખેંચાય. આ દેશ, યોખતા-ખાંસતા-ફૂંકતા-ઓઝારતા-ટળવળતા લાખો, કરોડો લોકોનો ધ્વનિ-પ્રધાન દેશ છે. ડોક્ટરોના વિકાસ માટે જે સંગીત અને તાલ જોઈએ એ અહીં પૂરતી માત્રામાં અવેલેબલ છે! ક્યારે ક્યાં કંઈ દર્દના વિવિધ ધ્વનિ છોડવા માંડશે એનું કંઈ નક્કી ન કહેવાય. આવા રાષ્ટ્રીય ધ્વનિ જ તો લોકોને ડોક્ટર બનાવ પ્રેરણા આપે છે.

**ડોક્ટર જ ડોક્ટર, ચારે કોર!**



આજે આપણે ડોક્ટરોની નિકાસ કરી શકીએ એવી સ્થિતિમાં છીએ. સરકાર ચાહે તો ડોક્ટરોનો બફર સ્ટોક અર્થાત્ વધારાનો સંગ્રહ કરી શકે એમ છે. ડોક્ટરોના સેલ પણ લગાડી શકે છે. વિદેશથી આવનારા મહેમાનોને પેકેટબંધ ડોક્ટરની ભેટ પણ આપી શકે એમ છે 'આ લો, આમારા તરફથી બે આંખ-કાન સ્પેશિયાલિસ્ટ'!

જેમ રોમેન્ટિક વાર્તાઓના લેખકો લખતા હોય છે કે 'તે રાત્રે એ હતી, પણ ચંદ્ર નહોતો. પછી એક રાત્રે ચંદ્ર હતો, હું હતો, પણ તે નહોતી. પછી ક્યારેક તે હતી, ચંદ્ર હતો ને હું નહોતો!' એવી જ રીતે આપણા

દેશમાં રોમેન્ટિક સ્થિતિઓ ઠેર ઠેર છે જેમ કે પેશંટ છે, દવા છે, પણ ડોક્ટર નથી! યા તો ડોક્ટર છે, પેશંટ છે, પણ દવા નથી! અથવા તો દવા છે, ડોક્ટર છે પણ પેશંટ નથી! અને ત્રણેય એક જ જગ્યાએ હોય તો શું કહેવું જ? તો તો નિર્લિંગ હોમ થઈ જાયને?

આપણા દેશમાં ડોક્ટરો પેશંટો સાથે વોલીબોલની જેમ રમે છે. એક સ્પેશિયાલિસ્ટ ઉછાળીને બીજા સ્પેશિયાલિસ્ટને ત્યાં મોકલે છે. બીજો, ત્રીજાને ત્યાં ને ત્રીજો પાછો પહેલાને ત્યાં ફંગોળે છે. બીમારી હવામાં જ લટકી જાય છે અને એની સાથે પેશંટ પણ! ડોક્ટરોના હાથ એ બેઉની સાથે રમ્યા જ કરે છે!

આજકાલ સરકારને ફિક્કર સતાવે છે કે મેડિકલ કોલેજોમાં ડોક્ટરોનું વાર્ષિક ઉત્પાદન ઓછું કરવામાં આવે.

જુઓ ભાઈ, બજારભાવ નીચે જાય અને સરકારી મંડીમાં માલની પૂછપરછ ઓછી થવા લાગે તો થોડો સમય ઉત્પાદન રોકવું પડેને? ભાવ ઉપર ઊંચે તો પાછું મશીન ચાલુ કરી દેશું! આ દેશમાં અસલીનકલી ડોક્ટરોને તૈયાર કરવામાં વાર ક્યાં લાગે છે?

તમે બોલો, કેટલા આલીએ તમને? તાજજો જેમ રોમેન્ટિક વાર્તાઓના લેખકો લખતા હોય માલ, ડોક્ટરોનો! હોવા!

**ગુજરાતની અનમોલ કલા એટલે ભવાઈ...**

**તસવીરની આરપાર** ભાટી એન.  
feedback@bombsamachar.com



ભવાઈ કલા ગુજર વસુંધરાની અનમોલ કલા છે, તેમાં તમામ પાત્રો પુરૂષ ભજવે છે. તેમાં સ્ત્રી પાત્ર એટલું આબેહૂબ ભજવે કે સાચે જ દરકો તેના પર મનમોહિત થઈ જાય અને રૂપિયાનો વરસાદ કરી નાખે તો ભવાઈ કલામાં હાસ્ય કલાકાર ડાગલો પાત્ર જોતાંવેત પેટ પકડી હસવું આવે અને જેટી કિલ્મી દુનિયા કે ટેલિવિઝનનું અસ્તિત્વ નોતું તેટી ભવાઈ કલા જ મનોરંજનનું બેસ્ટ સાધન હતું. રાત્રે ગામનાં ચોરે કે ચોકમાં ભવાઈ ભજવાય તે જોવા ભારે ભીડ તરફ રહેતી અને સમાજ ઉપયોગી નાટકો ભજવે તેમ જ કુરિવાજ દૂર કરવા કટાક્ષ કરે એટલે જન જાગૃતિનું બેસ્ટ કામ કરે. ભવાઈ કલાનો ઇતિહાસ ખૂબ પ્રાચીન છે, તેનાથી તમે અવગત હશો પણ એક બ્રાહ્મણ પરિવારે એક ટીકરીને બચાવવા કરેલા કામગીરીથી તેમનાં પર સંકટનાં વાદળો વરસી ગયા અને ભવાઈ કલા તરફ જવાનું થયું આવું બલિદાન આપનાર ભવાઈ પરિવારને જાજેરી જુવાર સલામ છે.

ભવાઈ ગુજરાતનું આશરે ૭૦૦ વર્ષ જૂનું લોકનાટ્ય છે, જેના જનક ૧૪મી સદીમાં સિદ્ધપુરના ઔદિરચ્ય સહજ બ્રાહ્મણ અસાઈત કાકર હતા. સામાજિક કુરિવાજો પર કટાક્ષ અને મનોરંજન માટે શરૂ થયેલી આ કલામાં ભૂંગળ વાદ્ય મુખ્ય છે. એમાં અસાઈત પટેલની પુત્રીને બચાવી જાતિભદ્રાર થયા બાદ વિકસાવી હતી એવી લોક વાયકા છે. શહેરો અને ગામડાઓમાં જઈ સામાજિક અને ધાર્મિક મેસેજ આપવાનું માધ્યમ એ ભવાઈ છે. ભવાઈમાં જે વાદ્યો વપરાય છે. તેનું ખાસ મહત્ત્વ છે. ભવાઈમાં મુખ્યત્વે ભૂંગળ તબલા, ઝાંઝ, ઢોલક, મંજીરા અને

સારંગી વગેરે વાજિંતો વપરાય છે. ભવાઈ શબ્દ સંસ્કૃત શબ્દ ભવ પરથી ઊતરી આવ્યો હોઈ શકે છે, જેનો અર્થ અભિવ્યક્તિ અથવા લાગણી થાય છે. તે હિન્દુ દેવી અંબા સાથે પણ સંકળાયેલ છે. ભવનો અર્થ બ્રહ્માંડ અને આઈનો અર્થ માતા થાય છે, તેથી તેને બ્રહ્માંડની માતા અંબાને સમર્પિત કલા સ્વરૂપ પણ ગણી શકાય. ભવાઈને વેશા અથવા સ્વાંગ તરીકે પણ ઓળખવામાં આવે છે, જેનો શાબ્દિક અર્થ 'ઊંઠવું' થાય છે.

એવું માનવામાં આવે છે કે અસાઇત કાકરે લગભગ ૩૬૦ નાટકો અથવા વેશા (શાબ્દિક પોશાક) લખ્યા હતા, પરંતુ ફક્ત ૬૦ નાટકો જ બચ્યાં છે, જેમાં કેટલાક તેમના પોતાના નામ સાથે છે. તેમના એક નાટકમાં, અસાઇત તેમની રચના ૧૩૬૦ ઈ.સ.માં લખી હતી. ભવાઈ નાટકનો વિકાસ લોક મનોરંજનના પહેલાના સ્વરૂપોમાંથી થયો હોય તેવું સ્પષ્ટપણે જણાય છે. તે મધ્યયુગીન સંસ્કૃત ઉપરૂપક (સ્વરૂપો) પરથી ઉદ્ભવ્યું હશે, આજે ભવાઈ કલા છેલ્લા વ્યાસ લે છે. સરકારે આગળ આવી તેમને પ્રોત્સાહન આપવું પડશે.



**ભાષા વૈભવ...**  
અંગ્રેજી - ગુજરાતી શબ્દોની જોડી જમાવો

A B  
RADIATOR ચિકિત્સા વિજ્ઞાન  
RADIOLOGY ત્રિજ્યા  
RADISH કારનું ઘંચ  
RADIUM મૂળો  
RADIUS કિરણોત્સર્ગી ધાતુ

**માતૃભાષાની મહેક**  
દિલના પર્યાયવાચી શબ્દો છે મન, ચિત્ત, અંતઃકરણ. દિલ આવવું એટલે પ્રેમમાં પડવું. દિલ આપવું એટલે અંતરની ઈચ્છા જણાવવી, મનના વિચાર જણાવવા. દિલમાં ઉચાટ થવો એટલે દુઃખી થવું... દિલ ઉતારી નાખવું એટલે પ્રીતિ ઓછી કરવી અથવા બંધ કરવી. દિલ ઊઠી જવું એટલે આણગમો થવો, નારાજ થવું, ભાવ ઘટવો, સ્નેહમાં ભંગાણ પડવું.

**ગુજરાત મોરી મોરી રે**  
'આણધારી આકતનો વિચાર કરી બચત યોજના બનાવવી' એ મતલબની કહેવતના શબ્દો આડાઅવળા થઈ ગયા છે જે ગોઠવી કહેવત જણાવો. બાંધવી પાણી પાળ જોઈએ પહેલાં

**દર્શાઈ**  
પદમણી, હળવેથી પગલું મેલ, આજ તારું હૈયું છલકે કે હલ?

--- નિરંજન ભગત

'મુંબઈ સમાચાર'ના ફન વર્લ્ડમાં તમને રસપ્રદ મહાહિતી મળશે અને સાથે મજા પણ આવશે. પ્રત્યેક કોચડાના સાચા જવાબ આપનારા વાયકોનાં જ નામ અહીં પ્રગટ કરવામાં આવશે. વાયકોએ તેમના જવાબ ઈ-મેઇલથી બુધવારે સાંજે ૬:૦૦ સુધી મોકલવાના રહેશે. ત્યાર પછી મોકલેલા જવાબ સ્વીકારાશે નહીં. વાયકોએ જવાબ નવા ઈ-મેઇલ funworld1822@gmail.com પર મોકલવાના રહેશે.

**શબ્દલાલિત્ય કાવળ વોરા**

૧	૨	૩	૪	૫	૬
		૭			
૮			૯	૧૦	૧૧
		૧૨		૧૩	૧૪
૧૫			૧૬		
		૧૭		૧૮	૧૯
૨૦	૨૧		૨૨		
૨૩			૨૪		૨૫
		૨૬	૨૭	૨૮	
૨૯		૩૦			૩૧

**આડી યાવી**

- આગળ ભાગવત (૨)
- ઈચ્છા, દોહદ (૪)
- પતિવ્રતા સ્ત્રી (૨)
- મારવો તો --- (૨)
- રાજ્યકર્તા (૩)
- નયન, લોચન (૨)
- અસ્પષ્ટ (૩)
- ઈમાનદાર (૨)
- વન (૨)
- કાંકરો (૩)
- દુ:ખ, પીડા (૨)
- કવિતા (૨)
- શુભપ્રસંગે બનતી મીઠી વાનગી (૩)
- ઈંચ જેટલું માપ (૨)
- પાણી (૨)
- લોહી (૩)
- કળબે (૨)
- વૃદ્ધ (૩)
- અધિકાર (૨)
- માલમિલકત (૨)
- ઝરણું (૪)
- તેજ, જલદ (૨)

**ઊભી યાવી**

- સડેડાટ, સપાટાબંધ (૫)
- અમૃત (૨)
- પૂરેપૂરું ભરેલું (૪)
- ઘાટ, ભુક્ષણ (૨)
- આદર સત્કાર, સેવાચક્રી (૪)
- લચ્કરી જઠાર (૪)
- સીત, ઘાસો (૨)
- પાટવી પુત્ર, સોથી મોટો દીકરો (૪)
- મુસલમાન બ્યાયાદીશ (૨)
- ગુજરાતની એક નદી (૫)
- સહેલાઈ, સરળતા (૪)
- હવાપાણી (૪)
- દુપટ્ટો, ખભે નાંખવાનું વસ્ત્ર (૨)
- છાણો કણ કે કચ્ચ (૨)

**ગયા વખતનો ઉકેલ**

૧	૨	૩	૪	૫	૬
૭	૮	૯	૧૦	૧૧	૧૨
૧૩	૧૪	૧૫	૧૬	૧૭	૧૮
૧૯	૨૦	૨૧	૨૨	૨૩	૨૪
૨૫	૨૬	૨૭	૨૮	૨૯	૩૦
૩૧	૩૨	૩૩	૩૪	૩૫	૩૬
૩૭	૩૮	૩૯	૪૦	૪૧	૪૨

**ઓળખાણ પડી ?**

આધુનિક ભૌતિકશાસ્ત્રના જનક તેમજ જગતને સાપેક્ષવાદના સિદ્ધાંતની ભેટ આપનારા વિખ્યાત જર્મન વૈજ્ઞાનિકની ઓળખાણ પડી ?

અ) એડિસન બ) એરિસ્ટોટલ ક) આઈન્સ્ટાઈન ડ) એન્ડરસન

**ચતુર આપો જવાબ અર્થ જણાવો**

'પ્રારબ્ધ લખ્યા મુજબ જ વર્તે' વાક્યમાં પ્રારબ્ધ શબ્દનો અર્થ શું થાય એ જણાવો.

અ) દાખલો બ) મહેનત ક) પરીક્ષા ડ) નસીબ

**માઈન્ડ ગેમ**

સાઉથ આફ્રિકાની રંગભેદ નીતિ વિરુદ્ધ લડત આપનારા અને ગાંધીજીના સિદ્ધાંતોમાં શ્રદ્ધા રાખનારા અનન્ય રાજનેતાનું નામ જણાવો.

અ) બોરિસ યેલ્તસીન બ) નેલસન મંડેલા ક) માર્શલ ટીટો ડ) વિવિધમ મુગાબે

**સુઝોકુ - ૯૨૮૨**

૨	૭				૧	૪
૯		૨		૫		૬
	૩		૭		૨	
૮	૪				૫	૧
		૩			૬	
૭	૨				૩	૯
		૬		૨		૯
૧		૩		૮		૨
૩	૫				૪	૮

**સુઝોકુ - ૯૨૮૧**

૨	૧	૫	૮	૯	૪	૩	૭	૬
૮	૩	૭	૧	૬	૨	૫	૪	૮
૮	૬	૪	૩	૫	૭	૯	૧	૨
૩	૯	૪	૪	૧	૫	૨	૭	૭
૭	૯	૧	૨	૩	૮	૬	૫	૪
૫	૪	૨	૬	૭	૯	૮	૩	૧
૪	૫	૮	૭	૨	૩	૧	૬	૯
૬	૭	૯	૫	૮	૧	૪	૨	૩
૧	૨	૩	૯	૪	૬	૭	૮	૫

અહીં એક ચોરસ આપ્યું છે જેમાં નવ બોક્સ છે અને દરેકમાં નવ ખાનાં છે. ૧) દરેક બોક્સમાં એકથી નવ સુધીનો આંક આવવો જોઈએ. ૨) દરેક આડી અને ઊભી હરોળમાં આંક આવવો જોઈએ. અહીં પણ કોઈ આંક

**સુઝોકુ - ૯૨૮૧**

૨	૧	૫	૮	૯	૪	૩	૭	૬
૮	૩	૭	૧	૬	૨	૫	૪	૮
૮	૬	૪	૩	૫	૭	૯	૧	૨
૩	૯	૪	૪	૧	૫	૨	૭	૭
૭	૯	૧	૨	૩	૮	૬	૫	૪
૫	૪	૨	૬	૭	૯	૮	૩	૧
૪	૫	૮	૭	૨	૩	૧	૬	૯
૬	૭	૯	૫	૮	૧	૪	૨	૩
૧	૨	૩	૯	૪	૬	૭	૮	૫

**ગયા બુધવારના જવાબ**

A B  
RADDLE ગેરુ  
RADIUS ત્રિજ્યા  
RADIANCE તેજ  
RADIATION કિરણોત્સર્ગ  
RADICAL ઉદામવાદી

ગુજરાત મોરી મોરી રે:  
ધરમના કામમાં ઢીલ કરવી નહીં

ઓળખાણ પડી ?  
માર્કોની  
માઈન્ડ ગેમ :  
ગોપાલકૃષ્ણ ગોખલે  
ચતુર આપો જવાબ અર્થ જણાવો :  
કુદરતી

# અજબ ગજબની દુનિયા

હેન્ડ્રી શાસ્ત્રી henry.shastri@bombaysamachar.com

## ઢોરઢાંખર પ૦૦, માણસો ગણીને આઠ



આ અજબ દુનિયાની કેટલીક ગજબનાક વાતોની જાણકારી આ કોલમમાં વાચકોને નિયમિત આપવામાં આવે છે. નોર્વે અને આઈસલેન્ડ વચ્ચે આવેલા સ્ટોરા ડિમોન નામના દ્વીપમાં માનવ વસતિની ગણતરી કરવા બેસીએ તો બે હાથના આંગળા પણ વધી પડે.

બીજી તરફ, અહીં ઢોરઢાંખર જેમાં મુખ્યત્વે ઘેટાંનો સમાવેશ છે એની સંખ્યા ૫૦૦થી વધારે છે. આ ઘેટાં તેમની આજીવિકાનું સાધન પણ છે. ૨.૬૪ ચોરસ કિલોમીટરમાં પથરાયેલા આ દ્વીપમાં એક પરિવારના આઠ સભ્ય રહે છે. અહીં કોઈ સડક નથી, છે તો ફક્ત ઘાસના મેદાન. અહીં પહોંચવું આસાન નથી. દરિયો શાંત હોય ત્યારે બોટમાં બેસી આવી શકાય, પણ જોખમ અરું. અહીં પહોંચવાનો સરળ માર્ગ છે હેલિકોપ્ટર મુસાફરી. સપ્તાહમાં બે - ત્રણ વાર આવતા હેલિકોપ્ટરમાં ખાણીપીણીની સામગ્રી, દૂધ, દવા અને લેટર્સ પણ આવે છે. આજની તારીખમાં એક પરિવારની આઠમી પેઢી અહીં રહે છે. આ પરિવારમાં ત્રણ બાળક પણ છે. જે ભણવા માટે બીજા દ્વીપ પર હેલિકોપ્ટરમાં બેસીને જાય છે. ઈલેક્ટ્રીસિટી સૌર ઊર્જા અને જનરેટરથી પ્રાપ્ત થાય છે. અને હા, અહીં ઈન્ટરનેટ સર્વિસ પણ છે, જે સેટેલાઈટની મદદથી ઉપલબ્ધ થાય છે. જોકે, આ પ્રકૃતિના ખોળામાં આનંદ આપતું આ જીવન શહેરની ટેંશનવાળી ભાગદોડ સાથેની લાઈફ કરતાં હજાર દરજ્જે સારું છે એવું પરિવારનું યુગલ જાન અને ઈલા માને છે. ઊંચે આકાશમાંથી નજર નાખતા આ દ્વીપ સ્વર્ગ જેવો સુંદર લાગે છે અને એટલે જ દુર્ગમ હોવા છતાં સહેલાણીઓ ત્યાં જવાનું પસંદ કરે છે.

## જન્મ પહેલા જ અનાથ

મનુષ્યની બુદ્ધિ અને એના કર્તવ્ય - કરતૂતો હેરત પમાડનારા હોય છે. હકીકત એ પણ છે કે માનવ સિવાયનું પ્રાણીજ ગત પણ અર્થબામાં મૂકી દેનારું હોય છે. પૃથ્વીના વિશાળ પટ પર વસતાં અને વિચરતાં



પ્રાણીઓની જીવન ઝરમર જોયા અને જાણ્યા પછી આશ્ચર્યચકિત થઈ જવાય છે. મેફલાય નામનો જીવ મુખ્યત્વે કેનેડા, યુએસ અને યુકેમાં જોવા મળે છે. હવામાં ઊડી શકતા આ જંતુનું જીવનચક્ર જાણવા જેવું છે. જીવનચક્રના સૌથી મહત્વના તબક્કામાં પહેલા તો નરનું એક ઝુંડ પાણી પર આવીને બેસી જાય છે. યોડી જ વારમાં માદાનું ઝુંડ ત્યાં આવે છે અને નર અને જકડી સંવનન કરે છે. આ સંવનન પાણીમાં નહીં, પણ હવામાં થાય છે. સંવનન પૂરું થયા પછી નર માદાને મુક્ત કરે છે અને માદા પાણીની સપાટી પર આવીને ઈડાં મૂકે છે. ત્યારબાદ નિસ્તેજ થઈને પાણીની સપાટી પર પડી રહે છે જ્યાં માછલીઓ આવીને માદાનું ભક્ષણ કરી જાય છે. સંવનન પૂરું થયા પછી માદા માંડ પાંચેક મિનિટ સુધી જીવતી રહેતી હોવાનું કહેવાય છે. નર પાણીની સપાટી પર ભાગ્યે જ પાછો ફરે છે. જીવનસાથીના દેહત્યાગની વેદના હોય કે અન્ય કોઈ વૈજ્ઞાનિક કારણ હોય, નર નજીકની જમીન પર જાય છે અને ત્યાં તનુયુ પામે છે. દેહત્યાગ કરે છે એમ કહેવું વધુ યોગ્ય કહેવાશે. આમ જન્મ પહેલા જ અનાથ થઈ ગયેલી મેફલાયની નવી પેઢીને અવતરવાને થોડો સમય બાકી હોય છે. સંવનન બાદ માદાએ પાણીની સપાટી પર મૂકેલા ઈડાં હળવેકથી તળિયે જતા રહે છે અને કોઈ વનસ્પતિ કે ખડક પર ચોટી જાય છે. યોગ્ય સમયે નવા જીવનું નવું દુનિયામાં આગમન થાય છે. ફરી પાછું એ જ જીવનચક્ર શરૂ થઈ જાય છે: જન્મ આપીને જીવત્યાગ અને જન્મ પહેલા અનાથ. સાચું જ કુદરતની લીલા અજબગજબની હોય છે.

## સૂર ના સજે, ક્યા ગાઉં મૈં... ?

પંખીઓ અને એમની બોલી કાયમ અચરજનો વિષય રહ્યો છે અને એ દિશામાં અનેક સંશોધકોએ ઘણું કામ કર્યું છે. ઓસ્ટ્રેલિયાનું રિજન્ટ હનીઈટર પંખી સોન્ગ બર્ડ તરીકે પણ ઓળખાય છે. માદાને આકર્ષવા કે પછી પ્રેમ થઈ ગયા પછી એને રીઝવવા માટે નર પંખી પ્રેમ ગીત ગાય છે. જોકે, નવા સંશોધન મુજબ આ રિજન્ટ હનીઈટર પ્રેમ ગીતના સૂર વિસરી રહ્યું છે. આ પંખીની જાત લુપ્ત થઈ જવાનો ભય રહેલો છે અને ઓસ્ટ્રેલિયાના જંગલમાં એની સંખ્યા ઘટવાનું કારણ વૈજ્ઞાનિકોને મળી ગયું છે. પ્રેમ ગીત ગાઈને માદાને રીઝવવાની કળા વિસરાતી જતી હોવાથી નર - માદા વચ્ચે સંવનન ઓછું થઈ રહ્યું છે જે વસતિ ઘટવાનું કારણ માનવામાં આવે છે. આશ્ચર્યજનક વાત એ છે કે નર પંખી અન્ય પક્ષીઓના ગીતની નકલ કરી રહ્યા છે, પણ સંશોધકોના કહેવા પ્રમાણે આ કોપી કળા ઓરિજિનલની આગ્રહી માદાને પસંદ નથી આવી. મનુષ્ય જેમ બીજાને સાંભળીને ભાષા શીખે એ જ રીતે ઘણા પક્ષી અન્ય પંખીને સાંભળી ગીત શીખતા હોય છે, પણ જો આ સાંભળવાની પ્રક્રિયા જ બંધ થઈ જાય તો શીખવાનું આપમેળે અટકી જાય. મોટાભાગના નર રિજન્ટ હનીઈટર એક વર્ષનું ધાય ત્યાં સુધી સાંભળીને ગીત શીખતાં હોય છે અને એ ગાયન કળા જીવનભર તેમને સાથ આપે છે. કેટલાક પિતા પાસેથી શીખી લે છે પણ અમુક નર પંખી તો ગીત શીખવા પહેલા



જ માળો છોડીને ઊડી જાય છે. આ ઊડી જતા પંખી બીજી જાતના પંખીનું સંગીત સાંભળીને શીખે છે, પણ આ બદલાયેલું સંગીત માદાને નથી ગમી રહ્યું. આવા જુદા ગીત ગાતા નર સાથે સંવનન કરવાનું માદા ટાળી રહી છે અને એટલે આ પંખીઓની (અને એમનાં સંતાનોની) સંખ્યા ઘટી રહી છે.

## દુનિયાના કેટલા ટકા લોકો દાંતિયો રાખે છે ?

શિક્ષણ મેળવી ડોક્ટર - એન્જિનિયર બનવાનું સપનું સેવતા લોકો ઉપરાંત અનેક યંગરર્સ IAS - IPS - IFS ઓફિસર બનવાની તમન્ના પણ રાખતા હોય છે. આ પદ પ્રાપ્તિ માટે ઈચ્છુક વિદ્યાર્થીઓએ આપણા દેશની મુશ્કેલ માનવામાં આવતી યુનિયન પબ્લિક સર્વિસ કમિશન -UPSC પરીક્ષા પાસ કરવી જરૂરી હોય છે. આ કસોટીમાં લેખિત પરીક્ષા ઉપરાંત ઈન્ટરવ્યૂ રાઉન્ડ પણ હોય છે, જેની ખાસ્સી ચર્ચા સોશયલ મીડિયામાં થતી હોય છે. આ રાઉન્ડમાં પૂછવામાં આવતા પ્રશ્નો ઉમેદવારના જ્ઞાન ઉપરાંત એની તર્કશક્તિ પણ ચકાસે છે. ઘણી વાર આ સવાલ અત્યંત દિલચસ્પ હોય અને જવાબ આપનારા ઉમેદવારના 'પ્રેજન્સ ઓફ માઈન્ડ' - હાજરજવાબીપણાની કસોટી થાય છે.



તાજેતરમાં યુપીએસસી ઈન્ટરવ્યૂ સંબંધિત એક સવાલ વાહરલ થયો છે, જેણે અનેક લોકોને ચકરાવે યસારી દીધા છે. સવાલ છે કે '૧૦૦ રૂપિયાની નોટને વાળ્યા વિના કે ફાડ્યા વગર અડધી કેવી રીતે કરી શકાય?' પ્રથમ તો મૂંઝવણ પેદા થાય કે માળું બેટુ ગજબનું લાયવા. સીધી રીતે વિચારીએ તો નોટ વાળ્યા કે ફાડ્યા વિના અડધી કરવી શક્ય જ નથી એવો વિચાર આવે. પણ 'આઉટ ઓફ બોક્સ' વિચારો તો એવું સ્ફૂરી શકે કે નોટને અડધી માત્ર ફાડીને જ નહીં એની કિંમતથી પણ અડધી કરી શકાય. મતલબ કે ૧૦૦ રૂપિયાની નોટ બદલી ૫૦ રૂપિયાની નોટ હાથમાં રાખવાથી એનું મૂલ્ય અડધું થઈ ગયું ને, ઘો તાળી. આવા ઉત્તર વિદ્યાર્થીની વ્યવહાર કુશળતા દર્શાવે છે. એ જ રીતે ઈન્ટરવ્યૂમાં સવાલ કરવામાં આવે કે 'દુનિયામાં કેટલા ટકા લોકો બિસ્સામાં દાંતિયો રાખતા હશે?' જવાબમાં ૬૦%, ૭૫% કે અન્ય કોઈ ટકાવારી આવી શકે છે. જોકે, એનો 'આઉટ ઓફ બોક્સ' ઉત્તર છે શૂન્ય... કારણ કે ટકા ધરાવતા એટલે કે માથું સફાચટ ધરાવતા લોકો બિસ્સામાં દાંતિયો રાખે જ નહીં. મજા પડી ગઈ ને?!

## ત્યો કરો વાત

દહેજ એક સામાજિક દૃષણ છે. દીકરીના લગ્નપ્રસંગે ત્રેવડ હોય કે નહીં, પિતા પ્રેમથી રોકડા પૈસાથી માંડીને કાર જેવી વસ્તુ આપતો હોય છે જેને ક્યારેક કરિયાવર જેવું રૂપાળું નામ પણ આપવામાં આવે છે. આ દહેજ ભેગું કરવા પિતા ક્યારેક પરસેવે રેબજીથ થઈ જતો હોય છે. જોકે, મધ્ય પ્રદેશની એક કોમમાં દહેજમાં જે આપવામાં આવે છે એ જોઈને કદાચ જાનેયાને પરસેવો વળી જતો હશે. એમપીની એક વિશિષ્ટ જાતિમાં કન્યાનાં લગ્નપ્રસંગે દહેજ તરીકે ૨૧ સાપ આપવાનો રિવાજ છે. બધા સાપ ઝંરેલીલા

હોવાથી દહેજમાં દંશ એવું મજાકમાં કહેવાય છે. વિચિત્ર માન્યતા એ છે કે જો લગ્નમાં દહેજપેટે સાપ ન આવે તો એ લગ્ન બહુ જલદી ટૂટી જાય છે. આ સિવાય એક કારણ એ છે કે આવડના સાધન તરીકે એ ઉપયોગમાં આવી શકે છે. આ કોમના ઘણા પુરુષો સાપના ખેલ કરીને પેટિયું રળતા હોય છે. તો વળી અમુક ભણેલાઓ સાપના દંશની સારવાર પણ કરતા હોય છે. આમ દહેજના સાપ બે પૈસા કમાણી કરાવી આપે છે. આમ સંઘરેલા સાપની જેમ દહેજનો સાપને પણ કામ લગાડી શકાય છે....

મગજ મંથન\_વિકુલ વઘાસિયા  
feedback@bombaysamachar.com

# ભારતીય સંસ્કૃતિના કેટલાંક આદર્શ હવે સમાજમાં પુનઃ સ્થાપિત થઈ શકે ?

ભારત પ્રાચીન કાળથી જ આધ્યાત્મિકતા, સંસ્કાર, નૈતિકતા અને માનવતાનાં મૂલ્યો માટે વિશ્વમાં પ્રસિદ્ધ રહ્યું છે. ભારતીય સંસ્કૃતિને 'દિવ્ય' અને 'ભવ્ય' કહેવાનું કારણ એ છે કે તેમાં માત્ર જીવન જીવવાની રીત જ નહીં, પરંતુ જીવનને અર્થપૂર્ણ અને સુખમય બનાવવાની પ્રણાલિકા પણ સમાયેલ છે. 'વસુધૈવ કુટુમ્બકમ્', 'સર્વે ભવન્તુ સુખિનઃ' અને 'અહિંસા પરમો ધર્મઃ' જેવાં સૂત્ર ભારતીય સંસ્કૃતિનાં મૂળ તત્ત્વોને વ્યક્ત કરે છે.

આજના આધુનિક અને ભૌતિકવાદી યુગમાં એક પ્રશ્ન વારંવાર ઊભો થાય છે કે શું આ દિવ્ય અને ભવ્ય સંસ્કૃતિના આદર્શો ફરી સમાજમાં સ્થાપિત કરી શકાય? ભારતીય સંસ્કૃતિનો આધાર સદીઓથી ધર્મ, કર્તવ્ય, નૈતિકતા અને સહ અસ્તિત્વના સિદ્ધાંતો પર રહ્યો છે. પ્રાચીન સમયમાં સમાજની વ્યવસ્થા એવી હતી કે દરેક વ્યક્તિ પોતાના કર્તવ્યને શ્રેષ્ઠ રીતે નભાવતી. ગુરુકુલ પ્રણાલીમાં શિક્ષણ ઉપરાંત નૈતિકતા અને જીવન મૂલ્યોના પણ સંસ્કાર આપવામાં આવતા, પરિણામે વ્યક્તિ માત્ર વિદ્વાન જ નહીં, પરંતુ ઉત્તમ ચરિત્ર વાળો નાગરિક બનતો.

સમયના વલણ સાથે સમાજમાં અનેક પરિવર્તનો આવ્યાં. ટેકનોલોજીનો વધતો ઉપયોગ અને ભૌતિક સુખ - સાધનોની દોડને કારણે લોકો ધીમે ધીમે મૂળ મૂલ્યોને ભૂલતાં ગયાં. જોકે આ માહોલમાં પણ ભારતીય સંસ્કૃતિના આદર્શો ફરી સ્થાપિત થઈ શકે. યોગ્ય પ્રયાસ કરવામાં આવે તો આ દિવ્ય પરંપરા ફરી જીવંત બની શકે છે. દરેક વ્યક્તિને પોતાના જીવનમાં સત્ય, અહિંસા, સહનશીલતા અને કષ્ટગ્રા જેવા ગુણોને સ્થાન આપવું જોઈએ. માતા-પિતા પણ જો બાળકોને બાળપણથી જ સારા સંસ્કાર આપે, વીડીઓ આદર કરવાનું શીખવે અને ભારતીય પરંપરાઓ વિશે સમજાવે, તો નવી પેઢી પણ આ મૂલ્યોને સ્વીકારશે. શિક્ષણ ક્ષેત્રમાં પણ સંસ્કૃતિનાં મૂલ્યોને પ્રાથમિકતા આપવાની જરૂર છે. શાળાઓ અને મહા વિદ્યાલયોમાં માત્ર



પ્રાચીન સંસ્કૃતિના કેટલાક મૂલ્યવાન આદર્શને આજના ભારતમાં પુનઃ સ્થાપિત કરી શકીએ તો...

રોજગારલક્ષી શિક્ષણ પૂરતું નથી, પરંતુ નૈતિક શિક્ષણ, આધ્યાત્મિક વિચારધારા અને ભારતીય પરંપરાઓ વિશે પણ માર્ગદર્શન આપવામાં આવવું જોઈએ. આ રીતે શિક્ષિત યુવાનો માત્ર બુદ્ધિશાળી જ નહીં પરંતુ સંસ્કારી નાગરિક બની શકે. આજના સમયમાં મીડિયા અને ટેકનોલોજી પણ મહત્વપૂર્ણ સાધન બની શકે છે. જો ફિલ્મો, ટીવી કાર્યક્રમો અને સામાજિક માધ્યમો દ્વારા ભારતીય સંસ્કૃતિના આદર્શો અને મૂલ્યોનો પ્રચાર કરવામાં આવે, તો તેનો સમાજ ઉપર સકારાત્મક પ્રભાવ પડી શકે છે. આધુનિક સાધનોનો ઉપયોગ કરીને પ્રાચીન

મૂલ્યોને નવી પેઢી સુધી પહોંચાડવાની જરૂર છે. આ ઉપરાંત, આધ્યાત્મિકતા પણ ભારતીય સંસ્કૃતિનો આધારસ્તંભ છે. યોગ, ધ્યાન અને સત્યના માર્ગ પર ચાલવાની પ્રેરણા આપતી પરંપરાઓ આજે વિશ્વભરમાં સ્વીકારવામાં આવી રહી છે. ટૂંકમાં કહી શકાય કે ભારતીય સંસ્કૃતિના દિવ્ય અને ભવ્ય આદર્શો ક્યારેય નષ્ટ થશે નહીં. તે ક્યારેક સમયના ધુમ્મસમાં ઝાંખા થઈ જાય છે, પરંતુ યોગ્ય પ્રયત્નોથી ફરી પ્રકાશિત થઈ શકે છે. વ્યક્તિ, પરિવાર, શિક્ષણ અને સમાજ - આ ચાર સ્ટેરો સંકલિત પ્રયાસ કરવામાં આવે, તો ભારતીય સંસ્કૃતિની મહાન પરંપરા અચૂક ફરી જીવંત બની શકે છે...

# સટ્ટાક સવાલ... ફટ્ટાક જવાબ

રમૂજી સવાલના મનમોજી જવાબ દર્શન ભાવસાર

- લગ્નમાં શું વાગે?
- \* રિસાયેલાં સગાનાં મહેણાંટોણાં.
- એ મારું કહ્યું માનતી નથી.
- \* પહેલાં સ્પષ્ટ કરો કે 'એ' એટલે તમારી કે પડોશીની પત્ની?
- આપણને ધંધે કોણ લગાડે ?
- \* કામધંધા ના હોય એ...
- રાજા કરે તે રાજરમત તો રાણી કરે એ ?
- \* રમણભમણ...
- મોટા સાળી એટલે પાટલા સાસુ તો મોટા સાળા એટલે ?
- \* પાટલી વીર...
- મામા મામેરું કરે તો કાકા શું કરે ?
- \* કકળાટ...
- ગૂંધુચુદ્ધ કેટલો સમય ચાલે ?
- \* ગિફ્ટ આપીને રિસાયેલી પત્નીને મનાવી ન લો ત્યાં સુધી...
- વડુ ઘરમાં કંકુપગલે આવે તો વર ?
- \* (લગ્ન પછી) બિલ્લી પગલે...
- પત્નીની ફ્રેન્ડ બહુ ગમે છે...
- \* આગામી ગુલુ જંગની તૈયારી રાખો...
- પ્રિય સાસુ વિશે મારે મન કી બાત કહેવી છે.
- \* તમારા સસરાની સંમતિ લીધી ?
- હરિનો મારગ શરૂનો છે. તો બીજો મારગ કોનો ?
- \* બધી વાતે પૂરા હોય એનો...
- રાવણ હયાત હોત તો કેટલા મત આપે ?
- \* માંડ એકાદ...બાકીના નવના વોટિંગ ક્યારના થઈ ગયા હોય...!
- જાનવર પ્રેમલગ્ન કરતાં હશે ?
- \* ના, પશુ પ્રજા 'લીવ ઈન'માં જ માને છે!

કરછી ચોવક કિશોર વ્યાસ  
kishor.vyas@bombaysamachar.com

# મિત્રો ગુણિયલ રાખવાનો સંદેશ

ઘણાને કાચી કેરી બહુ ભાવતી હોય છે. પણ ચોવક કહે છે કે: કાચી કેરીની જે ખટાસ હોય છે તે બહુ નુકસાનકારક હોય છે. 'જુકો કરે કેરી સે ન કરે વેરી' કેરીની ખટાસ કોઈ 'વેરી' કે દુષ્ક્રમથી પણ વધારે ખતરનાક હોય છે. 'ખટરસ' આમ પણ સમાજમાં બદનામ છે. સમાજમાં જે 'ખટરસીયા' માણસો રહે છે, એ સમાજ માટે 'વેરી' સમાન હોય છે, આમ એક ચોવક કેટકેટલા વ્યાપક અર્થ સમાવે છે? ગુજરાતીમાં એક પ્રચલિત ચોવક છે, જેનો ઉપયોગ આપણે વારંવાર કરતા હોઈએ છીએ. 'ધીરજનાં ફળ મીઠાં' કહેવત હોય કે ચોવક એ વિવિધલક્ષી હેતુ સાથે જ રચાઈ હોય છે. બીજી પણ એવી કહેવત છે: ઉતાવળે આંખા ન પાકે! કચ્છીમાં પહેલી કહેવત ચોવકના સ્વરૂપે આ રીતે કહેવાતી હોય છે: 'જેણા જા ફળ મીઠાં' 'જેણા' એટલે ધીરજ. અને બીજી કહેવતના અર્થમાં આ રહી ચોવક: 'જેણા સેં જાડ, તકડ મેં આયાં ન પર્યે' 'જાડ' એટલે વૃક્ષ, 'આયાં' એટલે કેરી કે આંખા, 'ન પર્યે'નો અર્થ થાય છે 'ન પાકે'! કોઈ પણ કામ ઉતાવળથી કદાચ પૂરું થતું હશે, પણ તેની ગુણવત્તા ગુમાવવી પડતી હશે. જો ધીરજ રાખીને, યોગ્ય સમય જોઈને કામ પૂરું કર્યું હોય તો એ જરૂર ગુણવત્તાસભર બની રહે. કોઈ પ્રકારની જબરદસ્તીથી કામ ન થાય. વળી આવી ઉતાવળ કે જોરજબરદસ્તી ન કરવા માટે પણ એક ચોવક છે: 'જોર જો સાટો નાંચ' અથવા તો આ ચોવક એ અર્થમાં પણ પ્રયોજી શકાય કે, 'તમે મારું આ કામ કરી આપો એવો મારો દુરાગ્રહ નથી, તમારાથી થાય તો જરૂર કરજો, મારું કોઈ દબાણ નથી.

અંગ્રેજીમાં એક કહેવત છે કે: 'A person known by friends he keeps and books he reads' વ્યક્તિના વ્યક્તિત્વનું મૂલ્યાંકન એ કેવાં પુસ્તકો વાંચે છે અને તેના મિત્રો કેવા છે, તેના પરથી થતું હોય છે. કારણ કે વ્યક્તિનાં ચારિત્ર્ય પર 'જેવી સોબત તેવી અસર' થતી હોય છે. એજ વાત ચોવક આ રીતે આવરે છે: 'ઘાળી આમું સુંઢો ફિટાય' એક સુંડલામાં આંખા મૂક્યા હોય અને તેમાંના એકમાં 'દાગ' કે 'ચાંદી' પડી હોય તો તે સુંડલામાં રાખેલા બધા જ આંખાને બગાડે છે! 'ઘાળી' એટલે 'દાગવાળો' કે 'ચાંદી પડેલો'. 'સુંડો'નો અર્થ થાય છે 'સુંડલો' અને 'ફિટાય' એટલે બગાડે! બસ, એવું જ સોબતનું છે! ખરાબ સોબત 'સુંડો ફિટાય' એટલે કે જીવન બગાડી નાખે! મિત્રો ગુણિયલ રાખવાનો સંદેશ ચોવક આપે છે. જો મિત્રો સાચા હશે તો, ક્યારેય કિલમાં સ્વર્થ પેદા નહીં થાય. અર્પણની ભાવના હૃદયમાં રમતી રહે. નિયત શુદ્ધ રહે. જેની નિયત શુદ્ધ રહે તે ક્યારેય દુઃખી થતા નથી લો, આ ચોવક કંઈક એવું જ કહે છે: 'નીથ સુધ, તેલામાંની ગુંધ' અહીં 'નીથ'નો અર્થ છે નિયત. 'સુધ' એટલે 'શુદ્ધ', 'માંની' એટલે 'રોટલો' અને 'ગુંધ' એટલે 'ઘણું'! જેની નિયત શુદ્ધ હોય તેને ખાવાના સાંસા ન પડે! એક ચોવક છે: 'પિંઢ જે અટે મેં આટાર' મતલબ કે 'પોતાના લોટમાં જ કાંકરા' 'ખાટલે મોટી ખોડ'. 'પિંઢ' એટલે પોતાના, 'અટે મેં' એટલે 'લોટમાં' 'આટાર'નો અર્થ થાય છે, રેતી કે કાંકરા. ચોવકનો ભાવાર્થ થાય છે: પોતાનામાં જ ક્ષતિ હોવી! ઘણા લોકોને આપણે એવું બોલતાં સાંભળતા હોઈએ છીએ કે 'ભૂખ બોરી ભૂછડી' અર્થાત 'ભૂખ બહુ ખરાબ'! 'ભૂખ' એટલે ભૂખ. 'બોરી'નો અર્થ છે 'બહુ' અને 'ભૂછડી' એટલે 'ખરાબ'. ચોવકનો વિસ્તૃત અર્થ છે: ભૂખ સહન ન થવી, ભૂખ કરાવે ભૂલ... ભૂખ વેક કરાવે, વગેરે વગેરે... વળી તેને શ્લેષાધર્મમાં પણ સમજવા જેવી છે: પેટની ભૂખ અને શરીરની ભૂખ. પેટની ભૂખ લાચારી દર્શાવે છે જ્યારે શરીરની ભૂખ ભાંગવા સમાજમાં સ્ત્રીઓ પર કદરિષ્ટ કરવી એ અત્યંત ખરાબ બાબત છે એ અર્થમાં તેના માટે 'ભૂછડી' જેવો શબ્દ પ્રયોગ કરવામાં આવ્યો છે.









રાજકોટમાં સ્થાનિક સ્વરાજ્યની ચૂંટણીમાં મનપા મતગણતરી કરવામાં આવી હતી. તેમાં વોર્ડ નંબર ૧૬માં કોંગ્રેસની પેનલની જીત થઈ હતી તેમજ બીજા બધા વોર્ડ પર બીજા પેનલની જીત થઈ હતી.. (તસ્વીર: પ્રવીણ સેઠાણી, રાજકોટ)

# રાપરમાં મનોદિવ્યાંગ સગીરા પર દુષ્કર્મના કેસમાં આરોપીને ૨૦ વર્ષની કેદ; માત્ર ૯૯ દિવસમાં ચુકાદો

(અમારા પ્રતિનિધિ તરફથી)  
ભુજ: કચ્છના રાપર ખાતે એક ૧૫ વર્ષની મનોદિવ્યાંગ સગીરા પર દુષ્કર્મ ગુજારવાના ચક્રાચારી કેસમાં ભચાઉની નામદાર પોલીસે અદાલતે ગુનાની ગંભીરતાને ધ્યાને રાખી આરોપી શિવા મોહન (ઉ.વ. ૨૯) ને ૨૦ વર્ષની સખત કેદની સજા ફટકારી હતી. ખાસ નોંધનીય બાબત એ છે કે, ઘટનાના માત્ર ૯૯ દિવસના ટૂંકા ગણામાં ન્યાયિક પ્રક્રિયા પૂર્ણ કરી આ ચુકાદો આપવામાં આવ્યો હતો.

નિર્જન સ્થળે બાવળની ઝાડીઓમાં લઈ જઈ તેની પર દુષ્કર્મ આચર્યું હતું. એટલું જ નહીં, આરોપીને બાળકીના ગળામાંથી સોના-ચાંદીના ઘરેણાંની લૂંટ ચલાવી નાસી છૂટ્યો હતો. લોહીલુહાણ હાલતમાં મળી આવેલી બાળકીને પોતાની આપવીતી પરિવારને જણાવતા પંથકમાં અરેરાટી વ્યાપી ગઈ હતી.

ઘટનાની ગંભીરતા જોતા રાપર પોલીસે જીન્ન્યુઆરીના રોજ ગુનો નોંધી સઘન તપાસ શરૂ કરી હતી. તપાસનીશ અધિકારીઓએ પ્રસંશનીય કામગીરી કરી માત્ર ૧૨ જ દિવસમાં કોર્ટમાં ચાર્જશીટ રજૂ કરી હતી. ભચાઉની પોલીસે અદાલતમાં ચાલેલા આ કેસમાં જિલ્લા સરકારી વકીલ ધર્મેન્દ્રસિંહ જોશીએ સરકાર પક્ષે ધારદાર દલીલો કરી હતી. મેડિકલ રિપોર્ટ્સ, ફોરેન્સિક પુરાવા અને સાક્ષીઓની જુબાનીને ગ્રાહ્ય રાખી અદાલતે આરોપીને કસ્ટોડિયન ઠેરવ્યો હતો.

ન્યાયાધીશ આરોપીને ૨૦ વર્ષની કેદ અને દંડની સજા ફટકારી હતી. આ સાથે જ અદાલતે સંવેદના દાખવતા પીડિતાના પરિવારને આર્થિક સહાયરૂપે 'ગુજરાત વિક્રિત કોમ્પેન્સેશન સ્કીમ' હેઠળ રૂપિયા પાંચ લાખનું વળતર ચૂકવવા તેમજ દંડની રકમ પણ પરિવારને સોંપવા આદેશ કર્યો છે. ઝડપી તપાસ અને ત્વરિત ન્યાયના આ કિસ્સાએ ન્યાયતંત્રમાં જ નતાનો વિશ્વાસ વધુ દ્રઢ કર્યો છે. ■

# માંડવીના ગઢશીશામાં ચાલુ કારમાં આગ: સદનસીબે મોટી જાનહાનિ ટળી

(અમારા પ્રતિનિધિ તરફથી)  
ભુજ: કચ્છના માંડવી તાલુકાના ગઢશીશા ગામે સોમવારની બળભળતી બપોરના સમયે ચાલતી મોટરકારમાં અચાનક આગ ફાટી નીકળતા અકસ્માતફરોની માહોલ સર્જાયો હતો. ગામના 'ધાસવાળા કોઠા' વિસ્તારમાં બનેલી આ ઘટનામાં કારમાં સવાર મુસાફરોની સમયસૂકતાને કારણે એક મોટી દુર્ઘટના ટળી હતી. પ્રાપ્ત વિગતો અનુસાર, બપોરે આશરે બે વાગ્યાના અરસામાં એક કાર પસાર થઈ રહી હતી, ત્યારે અચાનક કોઈ અગમ્ય કારણોસર તેમાં આગ લાગી હતી. આગે જોતજોતામાં રોલ સ્વપ્ન ધારણ કરી લીધું હતું. જોકે, કાર સળગતી હોવાનું ધ્યાને આવતા જ ચાલક અને મુસાફરો તુરંત

ગાડીમાંથી ઉતરી જતાં તમામનો આબાદ બચાવ થયો હતો. આગ એટલી પ્રચંડ હતી કે તેની લપેટમાં બાજુના વાડામાં રહેલા ઝાડી-જાંબરા પણ આવી ગયાં હતાં. ઘટનાની જાણ થતાં જ આસપાસના જાગૃત નાગરિકો હાથવગાં સાધનો સાથે આગ બુઝાવવા દોડી આવ્યા હતા.

# મુંદરામાં અકસ્માતે અજાણ્યા યુવાનનું મોત; ખાવડામાં યુવતીનો ગળેફાંસો ખાઈ આપઘાત

(અમારા પ્રતિનિધિ તરફથી)  
ભુજ: કચ્છમાં વીતેલા ૨૪ કલાક દરમિયાન બે અપમૃત્યુની ઘટનાઓ પ્રકાશમાં આવી છે, જેમાં મુંદરામાં માર્ગ અકસ્માતને કારણે એક અજાણ્યા યુવાને જીવ ગુમાવ્યો હતો, જ્યારે સીમાવર્તી ખાવડામાં રાપર તાલુકાના ભીમદેવકા ગામની યુવતીએ ગળેફાંસો ખાઈ જીવન ટૂંકાવ્યું હતું.

મુંદરા પોલીસ મથકે થી પ્રાપ્ત વિગતો મુજબ, ગઈકાલે સાંજે ૪:૩૦ વાગ્યાના અરસામાં શાંતિવન કોલોનીથી પ્રાગપર તરફ જતાં માર્ગ પર એચ.પી. પેટ્રોલ પંપની સામે એક અજાણ્યો યુવાન ઈજાગ્રસ્ત હાલતમાં મળી આવ્યો હતો.

૧૧૨ જનરક્ષક વાહન દ્વારા ૩૫ થી ૪૦ વર્ષની વયના આ યુવાનને મુંદરાના સામુહિક આરોગ્ય કેન્દ્ર ખાતે ખસેડવામાં આવ્યો હતો, જ્યાં ફરજ પરના તબીબે તેને મૃત જાહેર કર્યો હતો.

# ભુજના માધાપરમાં મતદાન મથકે જૂથ અથડામણ: ૧૩ શખ્સો વિરુદ્ધ સામસામી ફરિયાદ

(અમારા પ્રતિનિધિ તરફથી)  
ભુજ: લોકશાહીના પર્વ સમાન મતદાન દરમિયાન માધાપર ખાતે મારામારીની ઘટના બનતા ચક્રાચાર મચી ગઈ હતી. શ્રદ્ધા સ્કૂલના બૂથ કમ્પાઉન્ડમાં થયેલી આ અથડામણ સંદર્ભે બંને પક્ષોએ સામસામી પોલીસ ફરિયાદ નોંધાવી હતી, જેમાં કુલ ૯ નામજોગ અને ચાર અજાણ્યા મળી કુલ ૧૩ શખ્સો સામે ગુનો દાખલ કરવામાં આવ્યો હતો.

માધાપર જુનાવાસ-બેના કોંગ્રેસના ઉમેદવાર નરેન્દ્રસિંહ રઘુવીરસિંહ જોશીએ નોંધાવેલી ફરિયાદ મુજબ, સવારે મતદાન સમયે લાઈનમાં ઊભા રહેવા બાબતે આરોપીઓ સાથે બોલાચાલી થઈ હતી. ત્યારબાદ સાંજે પોણા ચાર વાગ્યે નરેન્દ્રસિંહ અને તેમનો પુત્ર કિશન બૂથ પર હાજર હતા, ત્યારે સવારની માથાકૂટનો ખાર રાખી આરોપીઓએ 'હજી અમારી સામે આંગળી ચીંધો છો?' તેમ કહી ગાળાગાળી કરી જાનથી મારી નાખવાની ધમકી આપી હતી. આ હુમલામાં ઈજાગ્રસ્ત નરેન્દ્રસિંહને ૧૦૮ મારફતે જી.કે. જનરલ હોસ્પિટલમાં ખસેડાયા હતા. પોલીસે શક્તિસિંહ વાઘેલા, દિવ્યરાજસિંહ વાઘેલા, વિશ્વરાજસિંહ ચૌહાણ, રાજદીપસિંહ જોશી, કરણસિંહ ચૌહાણ, જયદીપસિંહ વાઘેલા અને ૨-૩ અજાણ્યા શખ્સો સામે રાષ્ટ્રોદ્દેશ સહિતની કલમો હેઠળ ગુનો નોંધ્યો હતો. સામે પક્ષે જયવીરસિંહ સહદેવસિંહ વાઘેલાએ નરેન્દ્રસિંહ જોશી, તેમના પુત્ર કિશનરાજસિંહ અને જયરાજસિંહ તથા અન્ય બે અજાણ્યા શખ્સો વિરુદ્ધ ફરિયાદ નોંધાવી હતી. જેમાં જણાવ્યું હતું કે, સવારે પોલીંગ એજન્ટ વિશ્વરાજસિંહ સાથે થયેલી માથાકૂટ બાદ આરોપીઓએ સાંજે ભેળા મળી ફરિયાદી તથા સાક્ષીઓને

દીકાપાટ્ટનો માર માર્યો હતો. આ હુમલામાં જયવીરસિંહને નાક અને કાનના ભાગે ઈજાઓ પહોંચતા તેમને ખાનગી હોસ્પિટલમાં સારવાર માટે દાખલ કરવામાં આવ્યા હતા. માધાપર પોલીસે બંને પક્ષની રજૂઆતોના આધારે ગુના દાખલ કરી આગળની તપાસ હાથ ધરી હતી. મતદાન મથક જેવા સંવેદનશીલ સ્થળે થયેલી આ ઈંડસાને પગલે પોલીસે કાયદો અને વ્યવસ્થા જાળવી રાખવા માટે યુસ્ત બંદોબસ્ત ગોઠવી આરોપીઓની અટકાયત કરવાની તજવીજ હાથ ધરી છે. ■

# પશુપાલકોની આર્થિક ઉન્નતિનો નવો અધ્યાય: સરહદ ડેરી દ્વારા મધ્ય પ્રદેશના પંચાલમાં 'દૂધ શીત કેન્દ્ર'નું લોકાર્પણ

(અમારા પ્રતિનિધિ તરફથી)  
ભુજ: કચ્છની પ્રસિદ્ધ સરહદ ડેરીના સંયોજનથી મધ્ય પ્રદેશના પંચાલ તાલુકામાં નિર્મિત 'પહાડીખેડા કલસ્ટર દૂધ શીત કેન્દ્ર'નો ભવ્ય લોકાર્પણ કાર્યક્રમ યોજાયો હતો. આ કેન્દ્રના પ્રારંભ સાથે જ સ્થાનિક પશુપાલકો માટે દૂધના સંગ્રહ અને વેચાણની આધુનિક સુવિધા ઉપલબ્ધ બની છે.

કેબિનેટ મંત્રી બીજેન્દ્ર પ્રતાપસિંહે કહ્યું હતું. આ પ્રસંગે તેમણે જણાવ્યું હતું કે, ભારત આજે વિશ્વમાં દૂધ ઉત્પાદન ક્ષેત્રે અગ્રેસર છે ત્યારે ગ્રામીણ અર્થવ્યવસ્થાને મજબૂત કરવામાં ડેરી ઉદ્યોગનો ફાળો અત્યંત મહત્વનો છે. તેમણે સરહદ ડેરીની આ પહેલને બિરદાવતા પશુપાલકોને પશુઓની ઓલાદ સુધારવા માટે 'કૃત્રિમ બીજદાન' જેવી આધુનિક પદ્ધતિઓ અપનાવવા અનુરોધ કર્યો હતો.

પહાડીખેડા કલસ્ટર સાથે આસપાસની ૧૭ દૂધ મંડળીઓ જોડાઈ છે. લોકાર્પણના પ્રથમ દિવસે જ આ સમિતિઓ દ્વારા અંદાજે ૮૫૦ લિટર દૂધ એકત્રિત કરવામાં આવ્યું હતું, જે આગામી સમયમાં પશુપાલકોની વધતી ભાગીદારીનો સંકેત આપે છે.

સરહદ ડેરીના ચેરમેન વલ્લભજીભાઈ હુંબલે આ પ્રસંગે પશુપાલકોને સંબોધતા જણાવ્યું હતું કે, પશુપાલકોને તેમના દૂધનો પૂરતો અને યોગ્ય ભાવ મળે તેમ જ ડેરી સંબંધિત તમામ પાયાની સુવિધાઓ આંગણ આંગણે ઉપલબ્ધ થાય તે જ અમારું મુખ્ય લક્ષ્ય છે. તેમણે તમામ મંડળીઓને ડેરી દ્વારા પૂરી પાડવામાં આવતી વિવિધ સુવિધાઓનો મહત્તમ લાભ લેવા આપહવાન કર્યું હતું. આ કાર્યક્રમમાં સ્થાનિક પશુપાલકો, સહકારી અગ્રણીઓ અને ગ્રામજનો મોટી સંખ્યામાં ઉપસ્થિત રહ્યા હતા. ■

# કેન્દ્રીય ગૃહ અને સહકારીતા પ્રધાન અમિત શાહે સોમનાથ દાદાની પૂજા-અર્ચના કરી



(અમારા પ્રતિનિધિ તરફથી)  
પ્રભાસ પાટણ: કેન્દ્રિય ગૃહ અને સહકારીતા પ્રધાન તથા શ્રી સોમનાથ ટ્રસ્ટના ટ્રસ્ટી અમિત શાહે પ્રથમ જ્યોતિર્લિંગ શ્રી સોમનાથ મહાદેવની વિશેષ પૂજા-અર્ચના કરી આશીર્વાદ મેળવ્યા હતા.

અમિત શાહે સોમનાથ મહાદેવના ચરણોમાં શીશ ચુકાવી સજોડે ધ્વજા પૂજા, પાઘ પૂજા અને સોમેશ્વર મહાપૂજા કરી હતી. આ અવસરે તેઓએ સોમનાથ મહાદેવને એક વિશેષ 'મરાઠી પાઘ' અર્પણ કરી હતી જેની વિશેષતા એ હતી કે આ પાઘ ભારતીય સ્વરાજ્યના સ્વપ્નનદેષ્ટા અને પરમ શિવભક્ત છત્રપતિ શિવાજી મહારાજની પાઘડીની શૈલીમાં નિર્માણ કરાઈ હતી. જેમાં પૂંદા અને કીમતી વસ્ત્રોનો ઉપયોગ કરવામાં આવ્યો હતો. પૂંદા બાદ અમિત શાહે સ્વહસ્તે મંદિરના શિખર પર ધ્વજરોહણ કરીને ધર્મધજા લહેરાવી હતી.

આ અગાઉ અમિત શાહનું સોમનાથ ટ્રસ્ટના સચિવ યોગેન્દ્ર દેસાઈ અને જનરલ મેનેજર વિજય સિંહ ચાવડા દ્વારા અભિવાદન કરવામાં આવ્યું હતું અને સોમનાથ મહાદેવનું સ્મૃતિચિત્ર અર્પણ કરી તેમનું સન્માન કરવામાં આવ્યું હતું. ■

# આડેસર ચેકપોસ્ટ નજીક પોલીસની કાર્યવાહી: બે ટ્રકમાંથી ૩૩૧ અબોલ જીવ મુક્ત કરાવાયા

(અમારા પ્રતિનિધિ તરફથી)  
ભુજ: કચ્છના પ્રવેશદ્વાર સમાન આડેસર ચેકપોસ્ટ પર પોલીસે પશુ કૂરતા વિરુદ્ધ મોટી કાર્યવાહી કરી હતી. વાહન ચેકિંગ દરમિયાન પોલીસે પશુઓથી ખીચોખીચ ભરેલી બે ટ્રક ઝડપી પાડી ૩૩૧ અબોલ જીવોને કૂરતાપૂર્વક પરિવહન થતા બચાવી લીધા હતા. આ મામલે પોલીસે ત્રણ શખ્સોની ધરપકડ કરી હતી, જ્યારે અન્ય નવ આરોપીઓની શોધખોળ હાથ ધરી હતી.

પ્રાપ્ત વિગતો મુજબ, આડેસર ચેકપોસ્ટ પર પોલીસ દ્વારા કરવામાં આવી રહેલા સઘન વાહન ચેકિંગ દરમિયાન બંને ટ્રક શંકાસ્પદ હાલતમાં જણાતા તેને રોકવામાં આવી હતી. તલાશી લેતા આ ટ્રકોમાં ઘાસચારા કે પાણીની પૂરતી વ્યવસ્થા વગર ૩૩૧ ઘેટાં-બકરાંને અત્યંત દયનીય હાલતમાં ખીચોખીચ ભરેલા જોવા મળ્યા હતા. પોલીસે જ્યારે પશુઓના પરિવહન અંગેના કાયદેસરના આધાર-પુરાવા કે પરવાનગી માગ્યા ત્યારે ચાલકો સંતોષકારક જવાબ આપી શક્યા ન હતા. પોલીસે સ્થળ પરથી રહીમશા જુસબશા ફકીર, શૈલેશ વાલા રાવળ અને સુમરા હમીર મદારીની અટકાયત કરી કાયદેસરની કાર્યવાહી

હાથ ધરી હતી. બચાવવામાં આવેલા તમામ અબોલ જીવોને તુરંત જીવદયા મંડળ-રાપર ખાતે સુરક્ષિત રીતે મોકલી આપવામાં આવ્યા હતા. પોલીસની પ્રાથમિક પૂછપરછમાં આ ગુનામાં અન્ય શખ્સોની સંડોવણી પણ બહાર આવી છે. જેમાં જુલાબ સકુ મદારી, રાણા ભીમા મદારી, અલતાફખાન બલોચ, લાલમામદ ભાઇખાન બલોચ, અમીનશા, મુસ્તાક, ફકીરમામદ, હુસેનશા અને ઉમરશાના નામો ખૂલ્યા છે. આ તમામ ફરાર આરોપીઓને પકડી પાડવા પોલીસે ચક્રો ગતિમાન કર્યા છે. ■

# ભાવનગરની સ્થાનિક સ્વરાજ્યની ચૂંટણીમાં ભગવો લહેરાયો જિદ્દા પંચાયતની ૪૦ બેઠકોમાંથી ભાજપને ૩૨ ફાળે



(અમારા પ્રતિનિધિ તરફથી)  
ભાવનગર: સ્થાનિક સ્વરાજ્યની ચૂંટણીઓમાં ભાવનગર જિલ્લામાં ભારતીય જનતા પક્ષનાં ઉમેદવારોને ભારે બહુમતી મળતાં સર્વત્ર કેસરિયો લહેરાયો છે. મહાનગરપાલિકા, જિલ્લાની વિવિધ નગરપાલિકાઓ તેમજ તાલુકા પંચાયતોની ચૂંટણીના આજે જાહેર થયેલા પરિણામોમાં ભારતીય જનતા પાર્ટીએ એકલથ્યુ વર્ચસ્વ જમાવ્યું છે. તા. ૨૬-૪-૨૦૨૬ના રોજ યોજાયેલી આ મહત્વપૂર્ણ ચૂંટણીઓમાં ભતદારોએ ભાજપ પર ભરોસો મુકીને ભવ્ય જીત આપી હતી.

આંકડાઓ મુજબ, કુલ ૩૯૮ બેઠકોમાંથી ભાજપે ૨૭૯ બેઠકો પર પ્રચંડ વિજય મેળવ્યો છે. વિપક્ષ કોંગ્રેસ ૬૨ બેઠકો સાથે બીજા ક્રમે રહી છે, જ્યારે 'આપ' અને અન્ય પક્ષો તથા અપક્ષોએ સાધારણ દેખાવ કર્યો હતો. ભાવનગર જિલ્લા પંચાયતની કુલ ૪૦ બેઠકોમાંથી ભાજપને ૩૨ કોંગ્રેસને એક અને આમ આઠમી પાર્ટીને બે બેઠકો પ્રાપ્ત થઈ છે. જિલ્લા પંચાયતના ભાજપનો ભવ્ય વિજય થયો હતો. સ્થાનિક સ્વરાજ્ય ચૂંટણીઓમાં નગરપાલિકા, જિલ્લા અને તાલુકા પંચાયત ચૂંટણીમાં મળેલી બહુમતીથી યોજાયેલ વિજયવોત્સવમાં હોદ્દેદારો કાર્યકર્તાઓ જોડાયાં હતાં. ■

# શૈલજીરમાં 'શેલ કંપની'નું અબજોનું કૌભાંડ: સેબીના દરોડામાં કચ્છના ખેલાડીઓના નામ ખૂલ્યા

(અમારા પ્રતિનિધિ તરફથી)  
ભુજ: ગુજરાતની એગ્રો બેઝ કંપનીઓના શેરમાં કૃત્રિમ રીતે ભાવ વધારી કરોડો રૂપિયાની હેરાફેરી કરવાના રેકૉર્ડનો સેબીએ પર્દાફાશ કર્યો હતો. મુંબઈ, ગુડાંગ અને અમદાવાદમાં પાડવામાં આવેલા દરોડા દરમિયાન મળેલા ડિજિટલ ડેટાની તપાસમાં કચ્છ અને સૌરાષ્ટ્રના શેરબજારના ખેલીઓના નામ મૂલતા ચક્રચાર મચી ગઈ હતી. આ કૌભાંડનો રેલો હવે ભુજ અને માધાપર સુધી પહોંચ્યો છે.

સેબીના ઉચ્ચ અધિકારીઓના જણાવ્યા અનુસાર, ૧૮ જેટલી એગ્રો બેઝ કંપનીઓ જે માત્ર 'શેલ કંપની' (ખોખા કંપની) હતી, તેના ભાવમાં ટૂંકા ગણામાં ૪૦૦૦ ગણો વધારો કરવામાં આવ્યો હતો.

ટેલિગ્રામ જેવી સોશલ મીડિયા ચેનલો પર આ કંપનીઓના શેર બરીદવાની ખોટી ટિપ્સ આપીને રોકાણકારોને લલચાવવામાં આવતા હતા જે શેરની કિંમત માત્ર એક રૂપિયો હતી, તેને કૃત્રિમ રીતે વધારીને ૪૦ રૂપિયા સુધી લઈ જવામાં આવી હતી. આ કૌભાંડમાં મુખ્ય સૂત્રધારો પહેલા મોટા પાયે શેર બરીદીને ભાવ વધારતા હતા, જ્યારે ભાવ ૪૦ રૂપિયા પર પહોંચતો, ત્યારે પ્રમોટરો પોતાના હિસ્સાના શેર વેચીને લાખો-કરોડો રૂપિયા કમાઈ લેતા હતા. ત્યારબાદ શેરનો ભાવ ગગડીને ફરી બે રૂપિયા પર આવી જતો, જેના કારણે નાના રોકાણકારોએ પોતાની મૂડી ગુમાવવી પડી હતી. આશરે ૩૦૦ કરોડથી વધુના આ કૌભાંડમાં સેબીએ મુખ્ય બે આરોપીની ધરપકડ પણ કરી હતી.

જપ્ત કરાયેલા ડિજિટલ અને ફિઝિકલ ડેટાની ચકાસણીમાં કચ્છના ભુજ અને માધાપરના ત્રણ યુવાનોના નામ સામે આવ્યા છે. સૂત્રોના જણાવ્યા અનુસાર, ભુજના જયશ્યામ બજારના એક વેપારીના પુત્ર દ્વારા શેરમાં કૃત્રિમ ભાવ વધારો-ઘટાડો કરી કરોડોની ઓનલાઇન હેરાફેરી કરવામાં આવી હતી. સેબીની ટુકડીએ વોચ ગોઠવી આ શખ્સો સુધી પહોંચવા તજવીજ હાથ ધરી છે.

તપાસમાં એવી ચોંકાવનારી વિગતો પણ બહાર આવી છે કે આ શખ્સો સૌરાષ્ટ્ર અને કચ્છમાં મોટા પાયે 'ડબ્બા ટ્રેડિંગ' (ગેરકાયદેસર શેર ટ્રેડિંગ) સાથે પણ સંકળાયેલા હતા. સેબી અને અન્ય તપાસ એજન્સીઓ દ્વારા આગામી દિવસોમાં કચ્છમાં વધુ કેટલાક સ્થળોએ દરોડા પાડી કડક કાર્યવાહી કરવામાં આવે તેવી પૂરેપૂરી શક્યતા છે. ■

# ભાવનગરમાં ભાજપે ૩૦ વર્ષે પણ પોતાનો ગઢ સાચવી રાખ્યો બહુમતી સાથે ફરી સત્તા કબજે

ભાવનગર: શહેરમાં ભાજપનો કેસરિયો ફરી લહેરાયો હતો. સતત સાતમી ટર્મ માટે ભાજપ વિજેતા બન્યું હતું. ભાજપને ૫૨ માંથી ૪૪ બેઠકોમાં જીત મેળવી હતી. કોંગ્રેસનો માત્ર આઠ બેઠકો પર વિજય થયો હતો. ભવ્ય વિજય બાદ ભાજપ ઇલાવણીમાં હર્ષની લાગણી ફેલાઈ જવાય પામી હતી જ્યારે કોંગ્રેસમાં સોપો પડી ગયો હતો. ભાવનગર મહાનગરપાલિકાની ૧૩ વોર્ડની સામાન્ય ચૂંટણીના પરિણામો મંગળવારે જાહેર થયા હતા, જેમાં ભાજપનું વર્ચસ્વ જળવાઈ રહ્યું છે. ચૂંટણી જંગના અંતે બંને મુખ્ય પક્ષો - ભાજપ અને કોંગ્રેસ - માટે સ્થિતિ લગભગ સમાન રહી છે, જેના કારણે રાજકીય વિસ્ફોટક આ પરિણામને "ન ક્યુંખોયા, ન ક્યુંપાયા" તરીકે જોઈ રહ્યા છે. ચૂંટણીનાં પરિણામો અનુસાર, ભાજપે ૧૧ વોર્ડમાં પોતાની સમગ્ર પેનલ સાથે વિજય મેળવ્યો હતો. બીજી તરફ, ઉત્તર કૃષ્ણનગર-૩વા વિસ્તારમાં કોંગ્રેસે પોતાનો ગઢ જાળવી રાખીને સમગ્ર પેનલ સાથે વિજય મેળવ્યો છે. પાંચે ૪૪ અને કોંગ્રેસ પાસે ૮ બેઠકો હતો. પરિણામોમાં કેટલીક ઉલટફેર પણ

જોવા મળી હતી. ભાજપે કોંગ્રેસ પાસેથી ચિત્રા-કુલસર વોર્ડની એક બેઠક અને ભરતગાવ વોર્ડની એક બેઠક આંચકી લીધી હતી. તેની સામે કોંગ્રેસે પણ વળતો પ્રદાર કરતા ભાજપના હાથમાંથી કુંભારવાડ વોર્ડની ૨ બેઠકો પોતાના નામે બાદ ભાજપ ઇલાવણીમાં હર્ષની લાગણી બદલીને કારણે બંને પક્ષોની બેઠકોની સંખ્યામાં કોઈ ખાસ વધારો કે ઘટાડો થયો નથી. આ વખતની ચૂંટણીમાં કુલ ૧૫૦ ઉમેદવારો મેદાનમાં હતા. ભાજપ અને કોંગ્રેસ સિવાયના અન્ય પક્ષો કે ઉમેદવારો કોઈ ખાસ અસર પાડી શક્યા નથી. ચિત્રા-કુલસર, વડવા 'બી', કરચલિયાપરા, પીરછલા, તખ્તેશ્વર, વડવા 'એ', કાળિયાબીડ, સિદસર, અંધવાડ, દક્ષિણ સરદારનગર, અંધવાડ અને ઉત્તર સરદારનગરમાં ભાજપનો વિજય થયો હતો. ઉત્તર કૃષ્ણનગર-૩વામાં ભરત બુધેલિયાના નેતૃત્વમાં કોંગ્રેસે પોતાની પરંપરાગત બેઠક જાળવી રાખી હતી. અંતે, ચૂંટણીના આ જંગમાં ભાજપ પાસે ૪૪ અને કોંગ્રેસ પાસે ૮ બેઠકો રહી છે. ■